
സാധാരണ മാധ്യമങ്ങളില്‍ പ്രതൃക്ഷപ്പെടുന്ന 
ഒരു പരസ്യമാണ്‌ ഇത്‌. ഇന്ന്‌ ഒരുപക്ഷെ എല്ലാ മുഖ്യ 
ധാര പ്രതമാധ്യമങ്ങളുടെയും പ്രധാന വരുമാന 
ശ്രോതസ്സാണ്‌ ഈ വൈവാഹിക പംക്തി. എന്നാല്‍ 
മുംബൈയിലെ “മിഡ്‌ ഡെ എന്ന ദിനപ്പ്രതത്തിലെ 
ഒരു വൈവാഹിക പരസ്യമാണ്‌ തലക്കെട്ടിന്‌ ആധാ 
രം. മുംബൈയിലെ ഗേ റൈറ്റ്‌ ആക്ടിവിസ്റ്റായ 
ഹരീഷ്‌ അയ്യര്‍ക്ക്‌ വേണ്ടി അദ്ദേഹത്തിന്റെ മാതാവ്‌ 
നല്‍കിയ പരസ്യമാണ്‌. “തന്റെ മകന്‍ ഒരു വരനെ 
ആവശ്യമുണ്ട്‌.” സ്വവര്‍ഗ്ഗ വിവാഹം നിയമാനുസൃത 
മല്ലാത്ത ഭാരതത്തിലെ ഒരു ദിനപ്പത്രത്തില്‍ പ്രത്യ 
ക്ഷ്യപ്പെട്ട പരസ്യം. 

ദൈവത്തിന്റെ സ്വന്തം നാടായ നമ്മുടെ കൊച്ചു 
കേരളത്തിന്റെ തലസ്ഥാന നഗരിയിലും ജൂലൈ 12-0൦ 
തീയതി സ്വവര്‍ഗ്ഗാനുരാഗികളുടെ മഴവില്‍ പ്രണയ 
ത്തിന്റെ സമരാഘോഷം നടന്നു. കവിളിലും 
കൈയ്യിലും മഴവില്‍ ടാറ്റു കുത്തിയും വര്‍ണ്ണ റിബ 
ണുകള്‍ കെട്ടിയും ബലൂണുകള്‍ പറപ്പിച്ചും “എന്റെ 
ശരീരം, എന്റെ ലൈംഗികത, എന്റെ അവകാശം” 
എന്ന്‌ ഉറക്കെ പ്രഖ്യാപിച്ച്‌ വിമതലൈംഗികത എന്ന 
മുദ്രാവാക്യവുമായി ക്വിയര്‍ പ്രൈഡ്‌ കേരളയുടെ ആഭി 
മുഖ്യത്തില്‍ ആറാമത്‌ ലൈംഗിക സ്വാഭിമാന ഘോഷ 
യാത്ര നടത്തിയത്‌ നമ്മെ ചിന്തിപ്പിക്കേണ്ടതാണ്‌ 

2010ല്‍ ഡല്‍ഹി ഹൈക്കോടതി പുറപ്പെടുവിച്ച 
വിധിന്യായത്തില്‍ ഇന്ത്യന്‍ ശിക്ഷാനിയമത്തിലെ 
ഐ. പി. സി. 377-ാം വകുപ്പ്‌ സ്വവര്‍ഗ്ഗ വിവാഹം 
ശിക്ഷാര്‍ഹമാണ്‌ എന്നുള്ള നിയമം ഭരണഘടനാ 
വിരുദ്ധമാണെന്ന്‌ ചൂണ്ടിക്കാട്ടി. ഈ നിയമ 
ത്തെയാണ്‌ സ്വവര്‍ഗ്ഗാനുരാഗികള്‍ അവരുടെ നില 
നില്‍പ്പിനായി ഉപയോഗിച്ചിരുന്നത്‌. എന്നാല്‍ 2013ല്‍ 
സുപ്രീംകോടതി ഇത്‌ അസാധുവാക്കി. ഇതിന്റെ 
വെളിച്ചത്തില്‍ സ്വവര്‍ഗ്ഗ വിവാഹം ഭാരതത്തില്‍ 
ശിക്ഷാര്‍ഹമാണ്‌. 

ഇപ്പോള്‍ ലോകത്തില്‍ 15 രാജ്യങ്ങളില്‍ സ്വവര്‍ഗ്ഗ 
വിവാഹം നിയമാനുസൃതമാക്കിയിട്ടുണ്ട്‌. 2000ല്‍ 
നെതര്‍ലെന്‍ഡിലും 2003ല്‍ ബല്‍ജിയത്തിലും 
2005ല്‍ കാനഡയിലും സ്പെയിനിലും 2006ല്‍ ദക്ഷി 





ുവ്വ്(ര[ 


യ 
വരനെ ആവശ്യമുണ്ട്‌ .... 
ണാഫ്രിക്കയിലും 2009ല്‍ നോര്‍വെയിലും സ്വീഡ 
നിലും 2010ല്‍ ഐസ്‌ലന്‍ഡിലും പോര്‍ച്ചിഗലിലും 
അര്‍ജന്റീനയിലും 2012ല്‍ ഡെന്‍മാര്‍ക്കിലും 2013ല്‍ 
ഫ്രാന്‍സിലും ബ്രസീലിലും അവസാനമായി 2015ല്‍ 
ഇംഗ്ലണ്ടിലും അയര്‍ലണ്ടിലും സ്വവര്‍ഗ്ഗ വിവാഹം 
നിയമാനുസൃതമായി. ഭാരതവും റഷ്യയും സ്വവര്‍ഗ്ഗ 
വിവാഹത്തെ എതിര്‍ക്കുന്ന രാജ്യങ്ങളില്‍ മുന്‍പന്തി 
യിലാണ്‌ എന്നത്‌ ശ്രദ്ധേയമാണ്‌. അമേരിക്കയില്‍ 
ചില സ്റ്റേറ്റുകളുടെ എതിര്‍പ്പിനെ തുടര്‍ന്നാണ്‌ 
സ്വവര്‍ഗ്ഗ വിവാഹം നിയമാനുസൃതമാക്കാത്തത്‌. 

കഴിഞ്ഞമാസം അയർലന്റിൽ നടന്നത്‌ 
ലോകത്തെ നടുക്കിയിട്ടുണ്ട്‌. ഭൂരിപക്ഷ കത്തോ 
ലിക്കാ വിശ്വാസികള്‍ പാര്‍ക്കുന്ന അയര്‍ലന്‍ഡില്‍ 
ഭരണസിരാക്രേന്ദ്രങ്ങളെയും നിയമനിര്‍മ്മാണ സംവി 
ധാനങ്ങളേയും ഞെട്ടിച്ചുകൊണ്ട്‌ നടന്ന വോട്ടെടു 
പ്പില്‍ ഐറീഷ്‌ റിപ്പബ്ലിക്കിലെ 62 ശതമാനം ആളു 
കള്‍ സ്വവര്‍ഗ്ഗ വിവാഹത്തിന്‌ അനുകൂലമായി വോട്ട്‌ 
രേഖപ്പെടുത്തി. മതനേതാക്കള്‍ ഇതിനെ എതിര്‍ത്ത 
പ്പോള്‍ ജനനേതാക്കന്മാര്‍ അതിനെ അനുകൂലിച്ചു. 
ഭൂരിപക്ഷത്തോട്‌ ചേര്‍ന്ന്‌ നിലയുറപ്പിച്ചു. 

ദൈവീക പദ്ധതിയ്ക്കും ആലോചനകള്‍ക്കും 
വിരുദ്ധമായുള്ള പ്രതികരണമാണ്‌ സ്വവര്‍ഗ്ഗ വിവാ 
ഹത്തിലും സ്വവര്‍ഗ്ഗ രതിയിലും വെളിവാക്കപ്പെടുന്ന 
ത്‌. ദൈവ സ്വരൂപത്തിലും സാദൃശ്യത്തിലും സൃഷ്ടി 
ക്കപ്പെടുന്ന മനുഷ്യന്‍ സൃഷ്ടികര്‍ത്താവിന്റെ 
സൃഷ്ടികര്‍മ്മം തുടരാന്‍ നിയോഗിക്കപ്പെട്ടവരാണ്‌. 
ദൈവം മനുഷ്യനെ സൃഷ്ടിച്ച ഭൂമിയില്‍ വസിപ്പിച്ചിട്ട 
നല്‍കിയ ഒരു കല്‍പന ഉല്‍പത്തി 1:28ല്‍ നാം ഇങ്ങ 
നെയാണ്‌ കാണുന്നത്‌ “ദൈവം അവരെ അനുഗ്ര 
ഹിച്ചു; നിങ്ങള്‍ സന്താനപുഷ്ടിയുള്ളവരായി ഭൂമി 
യില്‍ നിറയുകയും.... എന്ന്‌ അവരോട്‌ കല്‍പ്പിച്ചു. 
സന്താനോല്പാദനേതരമായി ലൈംഗികത ദൈവക 
ല്പന ലംഘനമാണ്‌. മനുഷ്യനെ സൃഷ്ടിച്ചതിനു 
ശേഷം ദൈവം ഭൂമിയിലൊന്നും സൃഷ്ടിച്ചില്ലായെന്ന്‌ 
വി. വേദപുസ്തകം സാക്ഷിക്കുന്നു. മനുഷ്യനിലൂടെ 
ദൈവസൃഷ്ടിയുടെ ജീവിദായകമായ, സ്നേഹദായ 
കമായ ധാര്‍മ്മികമായ ദൈവസ്വഭാവത്തെ പകര്‍ത്തി 
അത്‌ സൃഷ്ടിമുഴുവനിലേക്കും സംവദിപ്പിക്കുവാന്‍ 
ദൈവം ആഗ്രഹിക്കുന്നു. 


ഫാ. ഏബ്രഹാം കോശി കുന്നുംപുറത്ത്‌ 

പത്രാധിപസമിതി 
മാനേജിംഗ്‌ എഡിറ്റര്‍ 6 പബ്ലിഷര്‍ 


അഭിവന്ദ്യ തോമസ്‌ മാര്‍ അത്താനാസിയോസ്‌ 


മെത്രാഷോലിത്താ 

ഫോണ്‍: 0479-2453310, 2451331 
ചീഫ്‌ എഡിറ്റര്‍ 

റവ.ഫാ. ഏബ്രഹാം കോരി കുന്നുംപുറത്ത്‌ 

ഫോണ്‍: 0479 - 2450287, 9447431096 

E-mail: frabrahamkoshy@ gmail.com 
എക്സികുട്ടീവ്‌ എഡിറ്റര്‍ 

റവ.ഫാ. വൈ. തോമസ്‌ 

ഫോണ്‍ : 0479 -2453551, 9495351959 
എഡിറ്റര്‍ 

ശ്രീ. സജി പട്ടരുമഠം 

ഫോണ്‍: 9446114346 
അസോസിയേറ്റ്‌ എഡിറ്റര്‍ 

റവ.ഫാ. സുനില്‍ ജോസഫ്‌ ഡാണാംപടിക്കല്‍ 

ഫോണ്‍: 0479- 2454504, 9947429667 
സര്‍ക്കുലേഷന്‍ മാനേജര്‍ 

റവ.ഫാ. തോമസ്‌ വര്‍ഗീസ്‌ കടവില്‍ 

ഫോണ്‍: 0479 - 2457586, 9447776146 
വെബ്‌ അഡ്മിനിസ്‌ട്രേറ്റര്‍ 

ശ്രീ. ബിനു ചാക്കോ 

ഫോണ്‍: 0479 -2311692, 9446697328 

E-mail: binu303@ gmail.com 
അംഗങ്ങള്‍ 

റവ.ഫാ. തോമസ്‌ കൊക്കാഷറമ്പില്‍ 

റവ.ഫാ. തോമസ്‌ വര്‍ഗീസ്‌ അമയില്‍ 

റവ.ഫാ. ഐക്‌ പി. സാം 

റവ.ഫാ. മാത്യു ഏബ്രഹാം 

റവ.ഫാ. ഷിബു വര്‍ഗ്ഗീസ്‌ 

ശ്രീ. ജോസ്‌ പുതുവന 

ശ്രീ. ഷാജന്‍ മാത്യു 

ശ്രീ. എബി അലക്സാണ്ടര്‍ 

പ്രൊഫ. ബിന്‍സി റെജി 


Bethel Pathrika. 0.8. No. 38, 
Chengannur, Kerala. 689121 
Ph. / Fax : +91 479 2451331 
E-mail: bethelpatrika@g mail.com 

താളുകളില്‍... 


aca Ee സോദദമ്യ ഫ്‌ വെളള പുശുമ്പോള്‍... 


തോമസ്‌ മാര്‍ അത്താനാസിയോസ്‌ മെത്രാഷോലീത്താ 





Tea വിവാഹ നിയമ സാധുതയും 
'* അജപാലന വെല്ലുവിളികളും 
ഫാ. തോമസ്‌ അമയില്‍ 





ഡോ. എം. കുര്യാക്കോസ്‌ മുകുളത്ത്‌ 
സമകാലീനം 

യോഗാ: ആര്‍ക്കാണ്‌ ഭയം 
ഡോ. എം. കുര്യന്‍ തോമസ്‌ 





ി ഖനം 
ാ ലും അരക്കച്ചയും 





റ വിത 
7 ഫ്ദയതതിനറെ ശബ്ദം പ്രകൃതിയുടെ സനദര്യം 


ലിപിന്‍ പാലോസ്‌ തോട്ടഷുഴ 

വചന പരിച്ഛേദം 

വേര്‍പാടില്‍ തളരാത്ത ഹൃദയം 
ഫാ. പി. വി. ജോണ്‍ 

ആരാധനാ വിജ്ഞാനീയം 
നിലയ്ക്കാത്ത സ്തുതി 

ഫാ. സഖറിയാ പനയ്ക്കാമറ്റം 











വിശ്വാസ പഠനം 

: ൭ തുദെവമാതാവിനെ അമ്മയെ സ്ത്രീയെന്നു 
വിളിക്കാമോ? 
ഫാ, ഷിബു വര്‍ഗീസ്‌ 





അനുസ്മരണം 
പ്രിയ സഹോദരി മാക്‌... 
അനാമിക നുറനാട്‌ 








വചന ദീപ്തി 
ഫാ. ഡോ. നൈനാന്‍ വി, ജോര്‍ജ്ജ്‌ 
; ബാലപത്രിക vc 
: ഹരിതപത്രിക va. 
ഭദ്രാസന വാര്‍ത്തകള്‍ ഴ്ഗ്‌ 
: സണ്ടേസ്‌കൂള്‍ വാര്‍ത്തകള്‍ Ww ; 
വരിസംഖ്യ പരസ്യ നിരക്കുകള്‍ 
1 വര്‍ഷം ₹ 130 Cover Back Multy ₹ 6000 
:2 വര്‍ഷം ₹ 260 Front Inner Multy ₹ 4000 
; ട വര്‍ഷം ത 650 Back Inner Multy ₹ 3500 
H Inner BW Half ₹ 1500 
Favours received ₹ 500 
Matrimonial ₹ 500 


കകക കകക 


ബഥേൽ പത്രികയില്‍ പ്രസിദ്ധീകരിക്കുന്ന ലേഖനങ്ങളിലെ ആശയങ്ങള്‍ ലേഖകരുടേത്‌ മാത്രമാണ്‌. 
അത്‌ മാസികയുടെ ഓദ്യോഗിക ആശയമല്ല - എന്ന്‌ പത്രാധിപര്‍ 








ഇലക്ട്രിക്‌ ബള്‍ബുകളുടെ പ്രകാശത്തില്‍ പ്രഭാപൂരിതമായി നില്‍ക്കുന്ന വൈറ്റ്ഹസിന്റെ ചിത്രം 
ഈ അടുത്ത കാലത്ത്‌ ജനശ്രദ്ധ നേടിയെടുത്തു. സ്വവര്‍ഗ്ഗ ലൈംഗിക അനുരാഗികള്‍ക്ക്‌ ദമ്പതികളുടെ 
നിലവാരം അമേരിക്കന്‍ കോടതി അനുവദിച്ച്‌ നല്‍കിയതിന്റെ ആഘോഷം ആയിട്ടായിരുന്നു വൈറ്റഹസ്‌ 
വര്‍ണ്ണങ്ങളാല്‍ പ്രശോഭിക്കപ്പെട്ടത്‌. സ്വവര്‍ഗ്ഗ ലൈംഗികതയെപ്പറ്റിയുള്ള സഭകളുടെയും സമൂഹത്തിന്റെയും 
ധാരണകള്‍ കാറ്റില്‍ പറത്തി വ്യക്തി സ്വാതന്ത്രയത്തിന്റെ പിന്‍ബലത്തില്‍ സ്വവര്‍ഗ്ഗ ലൈംഗികതയെ 
ന്യായീകരിക്കുവാനുള്ള ശ്രമങ്ങള്‍ വേദശാസ്ത്ര മണ്ഡലത്തില്‍ ഉള്‍പ്പെടെ ഉയരുന്നുണ്ട്‌. 

പൂര്‍വ്വപിതാക്കന്മാരുടെ പഠിപ്പിക്കല്‍ അനുസരിച്ച്‌ ഉദ്ദേശശുദ്ധിയില്ലാത്ത ലൈംഗികത പാപമാണ്‌. 
വിവാഹശുശ്രൂഷയില്‍ ആശീര്‍വദിക്കപ്പെടേണ്ടതും തുടര്‍ന്ന്‌ അനുവദിക്കപ്പെടേണ്ടതും ആയ ലൈംഗി 
കത സൃഷ്ടിയുടെ തുടര്‍ച്ചയ്ക്ക്‌ വേണ്ടിയുള്ളതാണ്‌. ദൈവം മനുഷ്യനെ സ്വന്തം സ്വരൂപത്തിലും സാദ്യ 
ശൃത്തിലും സൃഷ്ടിക്കുമ്പോള്‍ നല്‍കിയ ശ്രേഷ്ഠമായ പദവി സൃഷ്ടിയുടെ സഹകാര്‍മ്മികത്വം വഹി 
ക്കുക എന്നതാണ്‌, (Human being are co creaters). എന്നാല്‍ ദൈവം മനുഷ്യന്‍ നല്‍കിയ ഉത്തരവാദി 
ത്വങ്ങള്‍ സനകര്യപൂര്‍വ്വം മറന്ന്‌ ജഡീകമായ അഭിലാഷങ്ങളുടെ പൂര്‍ത്തീകരണത്തിനായി ലൈംഗി 
കത ഉപയോഗിക്കപ്പെടുമ്പോള്‍ അത്‌ വലിയ പാപം ആയിട്ടാണ്‌ വേദപുസ്തകം പഠിപ്പിക്കുന്നത്‌. സൃഷ്ടി 
യുടെ തുടര്‍ച്ച എന്ന പരമമായ ഉത്തരവാദിത്വത്തെ മറന്ന്‌ ഒരേ വര്‍ഗ്ഗത്തില്‍ പെട്ടവര്‍ ഒന്നിച്ചു താമസി 
ക്കുന്നതും ലൈംഗികത ആസ്വദിക്കുന്നതും വി. വേദപുസ്തകം സോദോമ്യ പാപത്തിന്റെ പട്ടികയില്‍ 
പെടുത്തിയിട്ടുള്ളതാണ്‌. 

സ്വവര്‍ഗ്ഗ ലൈംഗീകതയെപറ്റി ഭാരതത്തിലും ഡല്‍ഹി കോടതിയുടെ വിധിയിലൂടെ നിര്‍ണ്ണായക 
വഴിത്തിരിവുകള്‍ ഉണ്ടായിട്ടുണ്ട്‌. സ്വവര്‍ഗ്ഗ ലൈംഗീകത ഒരു വ്യക്തിത്വമായി പ്രഖ്യാപിച്ച്‌ മുമ്പോട്ട്‌ വരു 
ന്നവരുടെ എണ്ണം വര്‍ദ്ധിക്കുന്നു. 

സ്വാതന്ത്ര്യം എന്നത്‌ ഒരു വ്യക്തിക്ക്‌ ഇഷ്ടപ്പെടുന്ന എല്ലാം ചെയ്യുന്നത്‌ എന്ന്‌ ക്രൈസ്തവ പാര 
മ്പര്യം പഠിപ്പിക്കുന്നില്ല. ദൈവീക നിയന്ത്രണത്തിന്റെ കീഴിലാണ്‌ ദൈവം മനുഷ്യന്‍ സ്വാതന്ത്ര്യം നല്കി 
യിരിക്കുന്നത്‌. സമൂഹത്തിന്റെ താളനിബിദ്ധമായ ജീവിത ശൈലികളെ അട്ടിമറിച്ച്‌ ജീവിതത്തിന്റെ ഉദ്ദേ 
ശശുദ്ധി തനിക്ക്‌ ലൈംഗികത ആസ്വദിക്കുക മാത്രമാണ്‌ എന്ന്‌ ചിന്തിച്ചാല്‍ അതില്‍പരം അരാജകത്വം 
വേറെ എന്താണ്‌ ഉളളത്‌. 

ഉല്‍പ്പത്തി 19:4-11, 18:20 ലേവ്യ 28:10-21, ആവ. 22:23-29, പുറ. 20:17, 22:18, സദൃ. 2:16, 6:28, ആവ.., 23:1 
തുടങ്ങിയ വേദഭാഗങ്ങള്‍ സ്വവര്‍ഗ്ഗ ലൈംഗീകതയ്ക്ക്‌ എതിരായുള്ള മുന്നറിയിപ്പാണ്‌. സ്വവര്‍ഗ്ഗാനുരാഗം 
മേച്ഛതയാണെന്ന്‌ ലേവ്യ 18:22, സ്വവര്‍ഗ്ഗാനുരാഗികളെ സമൂഹത്തില്‍ നിന്നും പുറത്താക്കണമെന്ന്‌ 1 
രാജാ. 14:24, 15:12, 22:46, 2 രാജാ. 23:7 എന്നീ വേദഭാഗങ്ങളും സ്വവര്‍ഗ്ഗാനുരാഗത്തിന്‌ മരണം ആണ്‌ 
ശിക്ഷയെന്നും ലേവ്യ 23:13ഉം പഠിപ്പിക്കുന്നു. പ്രകൃതി വിരുദ്ധമായ എല്ലാ ലൈംഗികതകളും റോമ. 
1:26, 27൭൦ അങ്ങനെയുള്ളവര്‍ സ്വര്‍ഗ്ഗരാജ്യത്തില്‍ പ്രവേശിക്കുകയില്ല എന്ന്‌ 1 കൊരി. 6:19-20, പഠിപ്പി 
ക്കുന്നു. 

സ്ത്രീയും പുരുഷനും ആയി ഭിന്ന ലിംഗത്തില്‍പെട്ടവരെ സൃഷ്ടിച്ച്‌ അവരുടെ സംയോജനത്തെ 
ആണ്‌ വിവാഹം എന്ന്‌ വേദപുസ്തകം നിര്‍വചിക്കുന്നത്‌. ദൈവപദ്ധതിയ്ക്ക്‌ എതിരായുള്ള മനുഷ്യന്റെ 
ചിന്തകളും പ്രവര്‍ത്തനങ്ങളും എല്ലാം ബാബേല്‍ ഗോപുരങ്ങള്‍ ആണ്‌ എന്ന ചിന്തയോടെ ഉദ്ദേശ്യമി 
ല്ലാതെ ഒന്നും ദൈവം സൃഷ്ടിച്ചില്ല എന്ന തിരിച്ചറിവോടുകൂടി വേദപുസ്തക ധാര്‍മ്മികത ഉയര്‍ത്തിപ്പി 
ടിക്കുവാന്‍ എല്ലാവര്‍ക്കും കഴിയണം. 


തോമസ്‌ മാര്‍ അത്താനാസിയോസ്‌ മെത്രാപ്പോലീത്ത 

ഫാ. തോമസ്‌ അമയില്‍ 


സ്സേംദാമ്യ പാപം എന്ന്‌ വേദപുസ്തകം പേരിട്ട്‌ 
വിളിക്കുന്ന സ്വവര്‍ഗ്ഗരതി കാലങ്ങളായി ഇപ്പോള്‍ കാലി 
കമായി സമൂഹം ചര്‍ച്ച ചെയ്യുന്ന ധാര്‍മ്മിക വിഷയ 
മാണ്‌ 1500 ബി.സി.യോടടുത്ത്‌ രചിക്കപ്പെട്ടു എന്ന്‌ 
വിശ്വസിക്കപ്പെടുന്ന പുരാതന ജഗ്വേദ ഗ്രന്ഥത്തിലും 
ശില്‍പങ്ങളിലും, ലൈംഗികതയുടെ ആധികാര മാര്‍ഗ്ഗ 
രേഖയായി വിശേഷിക്കപ്പെട്ട കാമസൂത്രയിലുമൊക്കെ 
സ്വവര്‍ഗ്ഗരതിയെപ്പറ്റി സൂചനകള്‍ ലഭ്യമാണ്‌. സ്വവര്‍ഗ്ഗ 
രതിക്കെതിരെ ശിക്ഷണമായ നടപടികള്‍ മനുസ്മൃതി 
യില്‍ കണ്ടെത്തുവാന്‍ കഴിയും. എന്നാല്‍ 20-0൦ നൂറ്റാ 
ണ്ടില്‍ സ്വവര്‍ഗ്ഗരതിയെപ്പറ്റിയുള്ള കാഴ്ചപ്പാടുകളില്‍ 
നിര്‍ണ്ണായകമായ ചില വഴിത്തിരിവുകള്‍ ഉണ്ടായി. 1994 
ല്‍ സ്വവര്‍ഗ്ഗരതിക്കാരുടെ അവകാശങ്ങള്‍ സംരക്ഷിക്കാ 
നുള്ള നിയമങ്ങള്‍ ആദ്യമായി സൌത്ത്‌ ആഫ്രിക്കന്‍ 
ഭരണകൂടം നിര്‍മ്മിച്ചു. അതേത്തുടര്‍ന്ന്‌ കാനഡ, 
(ഫാന്‍സ്‌, ഹോളണ്ട്‌, സ്പെയിന്‍, നോർവ്വേ, 
ഡെന്മാര്‍ക്ക്‌, സ്വീഡന്‍, നൂസിലാന്‍ഡ്‌ തുടങ്ങിയ രാജ്യ 
ങ്ങളും സ്വവര്‍ഗ്ഗരതിക്ക്‌ നിയമപരിരക്ഷ നല്‍കി. 1996 
ല്‍ അമേരിക്കന്‍ സുപ്രീം കോടതി സ്വവര്‍ഗ്ഗരതി 
ക്കാര്‍ക്ക്‌ എതിരെ വിവേചനങ്ങള്‍ പാടില്ല എന്ന്‌ നിഷ്‌ 
കര്‍ഷിച്ചു. ഇതിന്റെയൊക്കെ പിന്‍ബലത്തില്‍ ഇന്ത്യ 
യിലും ഇത്തരം നിയമങ്ങളെപ്പറ്റിയുള്ള ചര്‍ച്ചകള്‍ക്കും, 
സംവാദങ്ങള്‍ക്കും ഇടയിലാണ്‌ ഡല്‍ഹി ഹൈക്കോ 
തിയ്യുടെ വിധി ഉണ്ടായത്‌. 

സ്വവര്‍ഗ്ഗ വിവാഹ നിയമ 
സാധുതയും അജപാലന 
വെല്ലുവിളികളും 


സ്വവര്‍ഗ്ഗരതി 

ഓരേ ലിംഗത്തില്‍പ്പെട്ടവര്‍ തമ്മിലുള്ള ലൈംഗീ 
കബന്ധത്തെയാണ്‌ സ്വവര്‍ഗ്ഗരതി (Homosexauality) 
എന്നത്‌ കൊണ്ട്‌ അര്‍ത്ഥമാക്കുന്നത്‌. സ്വവര്‍ഗ്ഗ 
ലൈംഗിക രീതിക്കാരായ പുരുഷന്മാരെ 
Homosexaulas എന്നും സ്ത്രീകളെ leടരianട എന്നും 
വേര്‍തിരിച്ച്‌ വ്യാഖ്യാനിക്കപ്പെടാറുണ്ട്‌. ഈ പ്രവണത 
കള്‍ഉള്ളവര്‍ ഒരുമിച്ച്‌ കൂടി രൂപീകൃതമാക്കിയ സമൂ 
ഹത്തെ കു ടഠciല്‍t്ലട എന്ന നാമധേയം കൊണ്ട്‌ 
വിശേഷിക്കപ്പെടുന്നു. 9a എന്ന പദത്തിന്‌ “സന്തോ 
ഷമുള്ള', “വിലാസിയായ്‌ എന്നു തുടങ്ങിയ 
നാനാര്‍ത്ഥങ്ങള്‍ ഉണ്ട്‌. 9a എന്ന പദം സ്വവര്‍ഗ്ഗാനുരാ 
ഗികള്‍ അവരുടെ തനിമയെ നിര്‍വചിക്കാന്‍ കൂടി 
യാണ്‌ ഉപയോഗിക്കുന്നത്‌. 

സ്വവര്‍ഗ്ഗലൈംഗികതയ്ക്ക്‌ എതിരെയുള്ള പഴയനി 
യമ മുന്നറിയിപ്പുകള്‍ 

ലൈംഗികതയെ തിരസ്കരിക്കാതെ ലൈംഗികത 
യുടെ ദുരുപയോഗങ്ങള്‍ക്ക്‌ നേരെയുള്ള മുന്നറിയിപ്പു 
കള്‍ പഴയനിയമം മുന്നോട്ടുവയ്ക്കുന്നു. 

1. സോദോമ്യപാപത്തെ (ഉല്‍.19:4-11)മോശയുടെ 









നിയമങ്ങള്‍ ശക്തമായി ചോദ്യം ചെയ്തു. (ആ 
വര്‍ത്തനം 23:17) പരസംഗം,വൃഭിചാരം, 
സ്വവര്‍ഗ്ഗരതി, ലൈംഗികപീഡനം തുടങ്ങിയ 
രതി വൈകൃതങ്ങള്‍ക്ക്‌ എതിരെ വേദപു 
സ്തകം അതിരൂക്ഷമായി പ്രതികരിക്കുന്നുണ്ട്‌. 
(ലേവ്യ 28:10-21, ആവര്‍ത്തനം 22:23-29, 5:18,പു 
റപ്പാട്‌ 20:17,സദ്ൃ. 2:16, 6:28, ആവര്‍ത്തനം 23:1 
ഉല്‍പ്പത്തി 18:20, 19:15, പുറപ്പാട്‌ 22:18) 

2. സ്വവര്‍ഗ്ഗഭോഗം മ്ലേഛതഎന്ന്‌ വിശേഷിപ്പിക്കപ്പെ 
ടുന്നു. (ലേവ്യ. 18:22) 

3. സ്വവര്‍ഗ്ഗ ഭോഗികളെ ദൈവിക ആലയങ്ങ 
ളില്‍നിന്ന്‌ പുറത്താക്കിയിരുന്നു. (1 രാജാ. 14:24, 
15:12, 22:46, 2 രാജാ. 23:7) വൃഭിചാരവും പര 
സംഗവും മറ്റുള്ള മനുഷ്യരുടെ അവകാശത്തി 
ന്മേലുള്ള കടന്നു കയറ്റവുമായി കരുതുന്നു. 
(ഉല്‍പ്പത്തി 39:7-10) 

4. സ്വവര്‍ഗ്ഗഭോഗത്തിന്‌ മരണശിക്ഷ പ്രതിഫലം 
(ലേവ്യ 20:13) 

5. സ്വവര്‍ഗ്ഗഭോഗികളെ സമൂഹത്തില്‍ നിന്ന്‌ വില 
ക്കുന്നു (ആവര്‍ത്തനം 23:17, 1രാജാ. 14:24, 1 
രാജാ. 22:46) 

സ്വവര്‍ഗ്ഗ ലൈംഗികതക്കെതിരെയുള്ള പുതിയ 
നിയമ മുന്നറിയിപ്പുകള്‍ 

1. സ്ത്രീയും പുരുഷനുമാണ്‌ വിവാഹത്തിന്റെ 
അടിസ്ഥാന ഘടകം(മര്‍ക്കോ 10:2-12, മത്താ. 
19:3-12, 5:31-32, ലൂക്കോ. 16:18) 

2. ലൈംഗിക ജീവിതത്തിലെ പ്രകൃതി വിരുദ്ധ 
മായ നടപടികളെ എതിര്‍ക്കുന്നു. (റോമര്‍ 1:26 
-27) 

3. വ്യഭിചാരികളും സ്വവര്‍ഗ്ഗഭോഗികളും ദൈവരാ 
ജയത്തില്‍ പ്രവേശിക്കുകയില്ല എന്ന്‌ പഠിപ്പി 
ക്കുന്നു (1 കോരി. 6:9, 20, 6:18-20) 

4. ലൈംഗിക അധര്‍മ്മത്തിന്റെ എല്ലാ സാദ്ധ്യത 
കളും തള്ളിക്കളയുന്നു. (എഫേ 5:3-5) 

5. സ്വവര്‍ഗ്ഗ ലൈംഗികത ദുരന്തത്തിലേക്ക്‌ നയി 
ക്കുന്നു. (യൂദാ. 17) 

6. പരസ്പര സ്നേഹത്തിലും ബഹുമാനത്തിലും 
വിശ്വസ്തതയിലും ജീവിത പങ്കാളികള്‍ജീവിതം 
നയിക്കണം, എന്ന്‌ ഓര്‍മ്മപ്പെടുത്തുന്നു 
(എഫേ:22-23) 

377-ാം വകുപ്പ്‌ പരിഷ്കരണവും സ്വവര്‍ഗ്ഗര 

തിയും 
ഇന്ത്യന്‍ ശിക്ഷാനിയമത്തിന്റെ 377-ഠം വകുപ്പ്‌ 
സ്വവര്‍ഗ്ഗരതി കുറ്റകരമാക്കുന്നതിനെപ്പറ്റിയുള്ള ഡല്‍ഹി 
ഹൈക്കോടതിയിലെ വാദങ്ങള്‍ക്ക്‌ ഒടുവിലാണ്‌ 
സ്വവര്‍ഗ്ഗരതി കുറ്റകരമല്ലെന്നുളള ഡല്‍ഹി ഹൈക്കോ 
ടതിവിധിപുറത്തുവന്നത്‌. 
സ്വവര്‍ഗ്ഗവിവാഹ അനുകുല വാദമുഖങ്ങള്‍ 

1. ഒരു വൃക്തിയുടെ സ്വകാരൃതയില്‍പ്രവേശിക്കു 

വാന്‍ ആര്‍ക്കും അനുവാദമില്ല. ഭരണഘടന 
യുടെ 21-0൦ വകുപ്പ്‌ വ്യക്തിയുടെ ലൈംഗിക 
സ്വകാര്യതയെ സംരക്ഷിക്കുന്നു എന്ന്‌ ഈ 
കൂട്ടര്‍ വ്യാഖ്യാനിക്കുന്നു. 

2. സ്വവര്‍ഗ്ഗരതി നിയമവിരുദ്ധമല്ല എന്ന്‌ വാദിക്കു 
ന്നു. ഇന്ത്യന്‍ ശിക്ഷാനിയമത്തിന്റെ 377-ാം വകു 
പ്പിൽ കാണപ്പെടുന്ന ്രകൃതിവിരുദ്ധ ലൈംഗീ 
കതയുടെ പരിധിയില്‍ സ്വവര്‍ഗ്ഗരതിയെ ഉള്‍പ്പെ 
ടുത്തിയിരിക്കുന്നതിനെ ഈ കൂട്ടര്‍ ചോദ്യം 
ചെയ്യുന്നു. 

3. പരമ്പരാഗത ലൈംഗിക സങ്കല്‍പങ്ങള്‍ അടി 
ച്ചേല്‍പ്പിക്കുവാനോ അതിന്റെ പേരില്‍ വിവേച 
നങ്ങള്‍ സൃഷ്ടിക്കുവാനോ ആര്‍ക്കും അധികാ 
രമില്ല എന്ന്‌ വാദിക്കുന്നു. ലിംഗത്തിന്റെ പേരി 
ലുള്ള വിവേചനം കുറ്റകരമാണെന്ന്‌ ഭരണഘ 
ടന 15-0൦ വകുപ്പ്‌ ഉദ്ധരിച്ച്‌ ഈ കൂട്ടര്‍ വ്യാഖ്യാ 
നിക്കുന്നു. 

4. എതിര്‍ലിംഗത്തില്‍പെട്ടവര്‍ ഏര്‍പ്പെടുന്ന ബന്ധ 
ത്തിലൂടെ അവര്‍ക്ക്‌ ലഭിക്കുന്ന എല്ലാ നിയമപ 
രിരക്ഷകളും, അവകാശങ്ങളും തങ്ങള്‍ക്ക്‌ ലഭി 
ക്കണമെന്നുള്ള വാദമുഖങ്ങള്‍ ഉന്നയിക്കുന്നു. 

സ്വവര്‍ഗ്ഗരതി നിയമപരിരക്ഷ - ചില സംശയങ്ങള്‍ 

1. ധാര്‍മ്മികതയുമായി ഏറെ ബന്ധമുള്ള ഈ 
വിഷയത്തെ നിയമപരമായി മാത്രം വ്യാഖ്യാനി 
ക്കുന്നത്‌ ശരിയാണോ? 

2. പ്രകൃതിവിരുദ്ധ ലൈംഗികത എയ്ഡ്‌സ്‌ രോഗം 
പരത്തുന്നു എന്ന കണ്ടെത്തലുകള്‍ എന്തു 
കൊണ്ട്‌ ഗൌരവമായി പരിഗണിക്കപ്പെടുന്നില്ല? 

3. പാശ്ചാത്യ ലോകത്തിലെ ജീവിത രീതികളുടെ 
പശ്ചാത്തലത്തില്‍ അവിടെയുണ്ടായ നിയമ 
ങ്ങളെ ഉദ്ധരണികളായി കുത്തിനിറച്ച്‌ ഭാരത 
ത്തിലെ നീതിപീഠം വിധി പുറപ്പെടുവിക്കുമ്പോള്‍ 
ഭാരതീയ മത സാമൂഹിക - സാംസ്കാരിക തല 
ങ്ങളെ ഗൌരവമായി എടുക്കേണ്ടതല്ലേ? 

4. സമൂഹത്തിന്റെ പൊതു ആരോഗ്യത്തിന്റെ സംര 
ക്ഷണം തമസ്ക്കരിക്കുവാന്‍ കഴിയുമോ? 

5. നിയമം ഭേദഗതി ചെയ്യുവാനുള്ള പാര്‍ല 
മെന്റിന്റെ അധികാരം ഇവിടെ ചോദ്യം ചെയ്യ 
പ്പെടുന്നില്ലേ? 

സ്വവര്‍ഗ്ഗരതിയിലെ പ്രതിസന്ധികള്‍ 

1. Levels of promiscuity 

വൈവിധ്യവും ക്രമരഹിതവുമായ ലൈംഗിക 
ബന്ധം സ്വവര്‍ഗ്ഗാനുരാഗികളുടെ ഇടയില്‍ വര്‍ദ്ധിത 
മാണ്‌. നൂറിലധികം പങ്കാളികളുമായി ബന്ധത്തില്‍ 
ഏര്‍പ്പെടുന്നവരും ഈ കൂട്ടത്തില്‍ ഉണ്ട്‌. 

2. Physical health 

എയ്ഡ്‌സ്‌ പോലെയുള്ള മാരക രോഗങ്ങളും മറ്റു 

ലൈംഗിക രോഗങ്ങളും സ്വവര്‍ഗ്ഗാനുരാഗികളുടെ ഇട 
യിലാണ്‌ കൂടുതലായി കാണപ്പെടുന്നത്‌. ഇത്‌ ഒരു 

പൊതു ആരോഗ്യ പ്രതിസന്ധിയാണ്‌. 

3. Mental Health 

വ്യക്തികളുടെ മാനസികാരോഗ്യത്തെ തകര്‍ക്കു 
വാന്‍ സ്വവര്‍ഗ്ഗരതി കാരണമാകുന്നു എന്ന്‌ തെളിയി 
ക്കുന്ന പഠനങ്ങള്‍ ധാരാളമുണ്ട്‌. മാനസികമായ പീഡ 
നങ്ങള്‍ക്കും ദുരുപയോഗങ്ങള്‍ക്കും സ്വവര്‍ഗ്ഗരതി കാര 
ണമാകുന്നു എന്ന കണ്ടെത്തലുകള്‍ പ്രതിസന്ധിയുടെ 
ആക്കം കൂട്ടുന്നു. 

4. Life Span 

സ്വവര്‍ഗ്ഗ വിവാഹത്തിലെ ലൈംഗിക വിശ്വസ്തത 
യുടെ (sexual 110611) യുടെ ദൈര്‍ഘ്യം വളരെ കുറ 
വായിട്ടാണ്‌ കാണപ്പെടുന്നത്‌. 

5. High Rate of Drug Use 

മയക്കുമരുന്നുകളുടെ വ്യാപകമായ ഉപയോഗം 
സ്വവര്‍ഗരതിക്കാരുടെ ഇടയില്‍ ഉണ്ടെന്ന്‌ പഠനങ്ങള്‍ 
തെളിയിക്കുന്നു. 

സ്വവര്‍ഗ്ഗ വിവാഹം ഉയര്‍ത്തുന്ന സാമൂഹിക - 
ധാര്‍മ്മിക പ്രതിസന്ധി 

സ്വവര്‍ഗ്ഗ വിവാഹത്തിന്റെ സാമൂഹിക ധാര്‍മ്മിക 
പ്രതിസന്ധികളെ പ്രധാനമായും രണ്ടായി തിരിക്കുവാന്‍ 
കഴിയും. 

a Challenges on public Morality 

b. Challenges on Public Health 

സ്വവര്‍ഗ്ഗ വിവാഹത്തിന്റെ ധാര്‍മ്മിക വെല്ലു 
വിളികള്‍ 

സമൂഹത്തില്‍ ജീവിക്കുന്നതിന്‌ ചില ക്രമങ്ങള്‍ 
ആവശ്യമാണ്‌. ഒരു വ്യക്തി എങ്ങനെ പെരുമാറണം 
എന്നറിയുന്നത്‌ സാമൂഹിക ജീവിതത്തിന്റെ അടി 
സ്ഥാന പ്രമാണമാണ്‌. അവിടെ ഒരു വ്യക്തി തന്റെ 
പെരുമാറ്റത്തെ നിയന്ത്രിക്കുക എന്നത്‌ പ്രധാനമാണ്‌. 
ഇവിടെയാണ്‌ ധാര്‍മ്മികത മാര്‍ഗ്ഗദര്‍ശിയാകുന്നത്‌. 

സമൂഹജീവതത്തിലേക്ക്‌ പ്രവേശിക്കുന്ന ഏതൊ 
രാളും ചില ധാര്‍മ്മിക മൂല്യങ്ങള്‍ ഉയര്‍ത്തിപ്പിടിക്കു 
വാന്‍ കടപ്പെട്ടവരാണ്‌. ഇപ്രകാരം പാലിക്കപ്പെടുന്ന/ 
പാലിക്കപ്പെടുവാന്‍, നിര്‍ബന്ധിതരാകുന്ന സാഹചര്യ 
ങ്ങള്‍ ആണ്‌ സാമൂഹിക ജീവിതത്തിന്റെ താളലയ 
വിന്യാസങ്ങളെ നിര്‍മ്മിക്കുന്നത്‌. മൂല്യബോധനത്തിലും 
മൂല്യങ്ങളെക്കുറിച്ചുള്ള വീക്ഷണത്തിലും ഉപഭോഗം 
ഏറെ സ്വാധീനം ചെലുത്തുമ്പോള്‍ ധാര്‍മ്മിക ജീവിതം 
ചോദ്യം ചെയ്യപ്പെടുന്നു. ജനങ്ങള്‍ സാമൂഹിക ജീവിതം 
ആരംഭിക്കുമ്പോള്‍ വ്യവസ്ഥിതിയുടെ പിന്‍ബലമി 
ല്ലാതെ അവരുടെ പെരുമാറ്റങ്ങള്‍ നിയന്ത്രിക്കപ്പെട്ടിരു 
ന്നു. ഇത്തരം നിയന്ത്രണങ്ങള്‍ സമൂഹത്തിന്റെ മുന്നോ 
ട്ടുള്ള പുരോഗതിയ്ക്ക്‌ അനിവാര്യമാണെന്നുള്ള തിരി 
ച്ചറിവ്‌ അവയ്ക്ക്‌ സാമൂഹിക അംഗീകാരം നല്‍കുവാന്‍ 
സമൂഹത്തെ പ്രേരിപ്പിച്ചു. അംഗീകാരവും, നിരാകരണ 
ങ്ങളും, നിരോധനങ്ങളും, ആചാര വ്യവസ്ഥിതിയും 
ഭൌതീക ശക്തികളുമൊക്കെ ധാര്‍മ്മികതയെ നില 
നിര്‍ത്തുന്ന ഘടകങ്ങളാണ്‌. അവയില്‍ തന്നെ നിരോ 

ധനങ്ങളെപ്പറ്റി ജെ. എഫ്‌. ടഫ്സിനെപ്പോലെയുള്ള 
ധാര്‍മ്മിക ശാസ്ത്രജ്ഞന്മാര്‍ പറയുന്നത്‌. “നിരോധന 
ങ്ങള്‍ ഏതെങ്കിലും വ്യവസ്ഥിതികളെ ഉത്തേജിപ്പിക്കു 
ന്നില്ലെങ്കിലും അദൃശ്യ ശക്തികളില്‍ നിന്നുള്ള അപ 
കടകരമായ ശിക്ഷയിലേക്ക്‌ നയിക്കുമെന്നുള്ള മുന്നറി 
യിപ്പ്‌ ചില വസ്തുതകളോട്‌, വ്യക്തികളോട്‌ ഉള്ള ഈ 
ബന്ധത്തെ വിലക്കുന്നു. നിരോധനങ്ങള്‍ വ്യവസ്ഥിതി 
യുടെ രക്ഷകര്‍ത്താവാണ്‌.” 

സ്വവര്‍ഗ്ഗ വിവാഹ അനുകുല വാദമുഖങ്ങളോ 
ടുള്ള പ്രതികരണം 

1. സ്വാതന്ത്രം (freedഠന) 2. സന്തോഷിക്കാ 
നുള്ള അവകാശം (right to the persuit of happiness) 
3. സ്വകാര്യത (00൧൭൧) എന്നിവയാണ്‌ പ്രധാനമായും 
സ്വവര്‍ഗ്ഗാനുകുലികള്‍ ഉന്നയിക്കന്ന വാദമുഖങ്ങള്‍ സമൂ 
ഹത്തിന്റെ ധാര്‍മ്മിക ചോദനകളില്‍ നിന്ന്‌ അടര്‍ത്തി 
മാറ്റി വ്യക്തിയ്ക്ക്‌ എന്തും ചെയ്യാനുള്ള അവകാശമായി 
മനുഷ്യാവകാശങ്ങളെ വ്യാഖ്യാനിച്ചാല്‍ അത്‌ അപക 
ടകരമാണ്‌. മനുഷ്യന്‌ അവന്‍ ഇഷ്ടമുള്ളതെല്ലാം 
ചെയ്യുവാനുള്ള അവസരമാണ്‌ സ്വാതന്ത്ര്യമെന്ന്‌ വേദ 
ശാസ്ത്രം വ്യാഖ്യാനിക്കുന്നില്ല. ഏദന്‍തോട്ടത്തില്‍ കനി 
ഭക്ഷിക്കാനുള്ള മനുഷ്യന്റെ ആഗ്രഹത്തെ ദൈവത്തെ 
പ്പോലെ ആകാനുള്ള അവന്റെ അവകാശത്തിന്റെ ഭാഗ 
മാണ്‌ എന്നല്ല വേദപുസ്തകം വ്യാഖ്യാനിക്കുന്നത്‌. 
മറിച്ച്‌ ആ ശ്രമത്തെ പാപം എന്ന്‌ വ്യക്തമായി പേരിട്ട 
വിളിക്കുന്നു. 

സ്വവര്‍ഗ്ഗ വിവാഹത്തില്‍ രണ്ട്‌ വ്യക്തികള്‍ക്ക്‌ തമ്മി 
ലുള്ള ആനന്ദത്തിന്‌ പ്രാധാന്യം കൊടുക്കുമ്പോള്‍ 
വിവാഹത്തിന്റെ സ്ഥാപന ഉദ്ദേശ്യങ്ങള്‍ വിസ്മരിക്ക 
പ്പെടുന്നു. പുരുഷനും പുരുഷനും തമ്മിലുള്ള 
ബന്ധവും സ്രതീയും സ്രതീയും തമ്മിലുള്ള 
ബന്ധവും അവര്‍ക്ക്‌ സന്തോഷം പ്രദാനം ചെയ്യുന്നു 
എന്ന മാനദണ്ഡത്തില്‍ നിയമ അംഗീകാരം നല്‍കി 
യാല്‍ മൃഗങ്ങളുമായി ബന്ധത്തില്‍ ഏര്‍പ്പെട്ട്‌ 
ലൈംഗിക തൃപ്തി അടയുന്നവര്‍ നാളെ പൂച്ചയെ 
വിവാഹം കഴിക്കുന്നത്‌ നിയമപരമായി ശരിയെന്ന്‌ 
വ്യാഖ്യാനിച്ചാല്‍ അവിടെയും ചൂണ്ടിക്കാണിക്കപ്പെടു 
ന്നത്‌ ആ വ്യക്തിയ്ക്ക്‌ ലഭിക്കുന്ന ആനന്ദമായിരിക്കു 
കയില്ലേ? അത്‌ അംഗീകരിക്കുവാന്‍ കഴിയുമോ? 

വ്യക്തിയുടെ സ്വകാര്യത അയാളുടെ സ്വാതന്ത്ര്യ 
മാണ്‌. ആ സ്വാതന്ത്ര്യത്തിലേക്ക്‌ എത്തിനോക്കുന്നത്‌ 
ശരിയുമായിരിക്കുകയില്ല. എന്നാല്‍ സ്വകാര്യത പൊതു 
ജീവിതത്തെ ഹനിക്കുന്ന വേളയില്‍ നിയമവും സമൂ 
ഹവും അതില്‍ ഇടപെടാറുണ്ട്‌. സ്വകാരൃതയില്‍ 
ബോംബ്‌ നിര്‍മ്മിക്കുന്ന ആളിന്റെ പ്രവര്‍ത്തനത്തെ 
അത്‌ അയാളുടെ അവകാശത്തിന്റെ ഭാഗമാണെന്ന്‌ 
ആരും വ്യാഖ്യാനിക്കാറില്ല. അത്‌ പൊതു സമൂഹ 
ത്തിന്റെ നിലനില്‍പ്പിന്‌ ഭീഷണി എന്ന തിരിച്ചറിവ്‌ ഇട 
പെടലുകള്‍ക്ക്‌ ചിലപ്പോള്‍ നിരോധനങ്ങള്‍ക്ക്‌ പ്രേരി 
പ്പിക്കുന്നു. 

സ്വവര്‍ഗ്ഗാനുരാഗം: ഉപരോധമോ, അനുകമ്പയോ 
അഭികാമ്യം? 

സ്വവര്‍ഗ്ലാനുരാഗത്തില്‍ ഏര്‍പ്പെടുന്നവരോട്‌ മാറ്റി 
നിര്‍ത്തലിന്റെയും ഉപരോധത്തിന്റെയുമൊക്കെ ഭാഷ 
യിലാണ്‌ പലപ്പോഴും സമൂഹം പ്രതികരിക്കുന്നത്‌. പാപ 
മാണ്‌ എന്ന കടുത്ത ഭാഷ പ്രയോഗിക്കുമ്പോളും 
ഇതൊരു രോഗമാണ്‌, ജനിതക വൈകല്യങ്ങള്‍ കാര 
ണഹേതുവകാം എന്നുള്ള തിരിച്ചറിവും സഭയ്ക്ക്‌ 
ഉണ്ടാകണം. 

1. ജന്മനാ സ്വവര്‍ഗ്ഗ ലൈംഗിക പ്രേരണയുമായി 
ജനിക്കുന്നവരോട്‌ സഭയ്ക്ക്‌ ഉപരോധമാണോ, അനു 
കമ്പയാണോ ഉണ്ടാകേണ്ടത്‌ എന്നത്‌ കൂടുതല്‍ ചര്‍ച്ച 
കള്‍ക്ക്‌ വിധേയമാക്കപ്പെടേണ്ടതാണ്‌. 

2. എതിര്‍ലിംഗ ലൈംഗികതയ്ക്ക്‌ ശ്രമിച്ചിട്ടും 
കഴിയാത്ത മാനസിക ആരോഗ്യ പ്രശ്നങ്ങളോട്‌ സഭ 
യുടെ പ്രതികരണം രൂപപ്പെടേണ്ടിയിരിക്കുന്നു. 

3. വിവാഹം ഒരു കൂദാശ എന്ന മഹത്തായ 
വിശ്വാസം ഇത്‌ രണ്ട്‌ വ്യക്തികള്‍ തമ്മിലുള്ള ബന്ധം 
മാത്രമാണെന്നുള്ള സ്വവര്‍ഗ്ഗ വാദവും തമ്മില്‍ ചില 
ഏറ്റുമുട്ടലുകള്‍ നടക്കുമ്പോള്‍ എങ്ങനെയാണ്‌ സഭ 
അതിനെ പ്രതിരോധിക്കുന്നത്‌? (മതസമൂഹം തിരസ്ക്ക 
രിക്കുകയും പൊതുസമൂഹം നിയമം മൂലം അംഗീക 
രിക്കുകയും ചെയ്യുന്ന സ്ഥിതിവിശേഷങ്ങള്‍ക്ക്‌ നടു 
വില്‍) 
സ്വവര്‍ഗ്ഗ വിവാഹം: വേദശാസ്ത്ര തലം 

രണ്ട്‌ വ്യക്തികള്‍ തമ്മിലുള്ള ഇഷ്ടം, അത്‌ 
അവര്‍ക്ക്‌ പകരുന്ന വൈകാരിക സന്തോഷം ഇതുമാ 
ത്രമാണ്‌ വിവാഹത്തിന്റെ ഉദ്ദേശ്യം എന്ന്‌ ധരിക്കുന്നത്‌ 
വേദശാസ്ത്രപരമായി അപക്വമായ ചിന്തയാണ്‌. 
സ്വവര്‍ഗ്ഗ വിവാഹത്തിന്റെ വക്താക്കള്‍ മുന്നോട്ടു 
വയ്ക്കുന്ന പ്രധാനപ്പെട്ട വാദങ്ങളും മേല്‍ സൂചിപ്പിച്ച 
വയാണ്‌. പൌരസ്ത്യ വേദശാസ്ര്രം വിവാഹത്തെ 
കേവലം ഒരു ബന്ധം എന്ന തലത്തിലല്ല, “ഉടമ്പടി” 
എന്ന ഉയര്‍ന്ന മാനത്തിലാണ്‌ വിവക്ഷിക്കുന്നത്‌. 
ബന്ധവും ഉടമ്പടിയും വ്യത്യസ്തങ്ങളായ അര്‍ത്ഥത 
ലങ്ങളെയാണ്‌ സംവേദനം ചെയ്യുന്നത്‌. ഉടമ്പടിയി 
ലേക്ക്‌ എപ്പോഴും ഉത്തരവാദിത്വങ്ങള്‍ വന്നുചേര്‍ന്ന്‌ 
നില്‍ക്കുന്നു. ഉടമ്പടി, ഉടമ്പടിക്കാര്‍ക്ക്‌ ചില നിയോഗ 
ങ്ങള്‍ നല്‍കുന്നു. സൃഷ്ടി കര്‍മ്മത്തില്‍ ദൈവത്തിന്റെ 
പ്രവര്‍ത്തികള്‍ ചില സന്ദേശങ്ങള്‍ പുറപ്പെടുവിക്കുന്നു. 

1. എതിര്‍ലിംഗ സൃഷ്ടികര്‍ത്താവ്‌ ദൈവമാണ്‌. 

2. എതിര്‍ലിംഗങ്ങളെ കൂട്ടിയോജിപ്പിച്ചത്‌ ദൈവ 
മാണ്‌. 

3. സന്താനപുഷ്ടിയുള്ളവരായി ഭൂമിയില്‍ നിറ 
യുവാനുള്ള ഈ കല്‍പ്പന (ഉല്‍പ. 1:28) ദൈവത്തിന്റ 
തായതുകൊണ്ട്‌ ഉടമ്പടിക്കാരന്‍ അത്‌ പാലിക്കാന്‍ കട 
പ്പെട്ടവനാണ്‌. 

ക്രിസ്തുവും സഭയുമായുള്ള ബന്ധമെന്ന നിലയി 
ലാണ്‌ പുതിയ നിയമം വിവാഹത്തെ നിര്‍വചിക്കുന്ന 


ജൂലൈ 2015 


ത്‌. വിവാഹ കൂദാശയിലെ ഗാനങ്ങളും പ്രാര്‍ത്ഥനകളും 
ഈ ദൈവശാസ്ത്ര തിരിച്ചറിവിന്റെ പിന്‍ബലത്തിലാണ്‌ 
ശ്രമീകരിക്കപ്പെട്ടിരിക്കുന്നത്‌. Marriage is a vocation, 
a union in and with christ എന്ന്‌ പൌരസ്ത്യ വേദ 
ശാസ്ത്രം അര്‍ത്ഥമാക്കുന്നു. സഭാപിതാവായ സെന്റ്‌ 
ജോണ്‍ ക്രിസോസ്റ്റം ക്രൈസ്തവ കുടുംബത്തെ 
ചെറിയ സഭ എന്നാണ്‌ വിശേഷിപ്പിച്ചിരിക്കുന്നത്‌. അദ്ദേ 
ഹത്തിന്റെ അഭിപ്രായത്തില്‍ “Marriage is remedy to 
eliminate forniction” എന്നാണ്‌, Marriage was devised 
that the race of men may be preserved through the 
procreation of children” എന്നത്‌ നിസ്സായിലെ ഗ്രീഗോ 
റിയോസിന്റെ ചിന്തകളില്‍ കാണപ്പെടുന്നു. ലൈംഗീക 
തൃപ്തിയ്ക്ക്‌ വേണ്ടിയുള്ള പരസ്പര ബന്ധം എന്ന 
തില്‍ ഉപരിയായുള്ള ഉയര്‍ന്ന മാനങ്ങള്‍ വേദശാ 
സ്ത്രവും പിത്യവിജ്ഞാനീയ ദര്‍ശനങ്ങളും പങ്കുവ 
യ്ക്കുന്നു. വിവാഹവും ലൈംഗീകതയും അതിന്റെ പരി 
പൂര്‍ണ്ണത കണ്ടെത്തുന്നത്‌ പുതിയ ജീവന്റെ സൃഷ്ടി 
കര്‍മ്മം എന്ന യാഥാര്‍ത്ഥയ ലക്ഷ്യപ്രാപ്തിയിലൂടെ 
യാണ്‌. അതുകൊണ്ടാണ്‌ Sex without commitment 
iട ഒ ടിന എന്ന ആശയം പൌരസ്ത്യ വേദശാസ്ത്രത്തില്‍ 
ശക്തമാകുന്നത്‌. 

“അവര്‍ ഇരുവരും ഒരു ശരീരമായിത്തീരും” (മാര്‍ 
ക്കോസ്‌ 10:8) എന്ന വിവാഹ കൂദാശയിലെ പ്രഖ്യാ 
പനം ലൈംഗിക ബന്ധനത്തിനും അപ്പുറമുള്ള മാന 
ങ്ങളിലാണ്‌ വ്യാഖ്യാനിക്കപ്പെടുന്നത്‌. പൌലോസ്‌ 1 
കൊരി. 6:15-ാം വാക്യത്തില്‍ കുറേക്കൂടി വിശദമായ 
വിശദീകരണം ഇത്‌ സംബന്ധിച്ച്‌ നല്‍കുന്നുണ്ട്‌. “നിങ്ങ 
ളുടെ ശരീരങ്ങള്‍ ക്രിസ്തുവിന്റെ ശരീരങ്ങള്‍ ആകു 
ന്നു.” എന്ന പ്രഖ്യാപനത്തിലൂടെ ലൈംഗീകതയ്ക്ക്‌ 
അപ്പുറമായ കൂടിച്ചേരലിനെപ്പറ്റി വേദപുസ്തകം 
ദര്‍ശനം കാണുന്നു. 

അവിശ്വാസിയായ ഭര്‍ത്താവ്‌ ഭാര്യ മുഖാന്തിരം വിശു 
ദ്ധീകരിക്കപ്പെടും (1 കൊരി. 7:14) എന്ന പൌലോസ്‌ 
ശ്ലീഹായുടെ പഠിപ്പിക്കലുകൾ ലൈംഗീകതയ്ക്ക്‌ അപ്പു 
റമുള്ള വിവാഹത്തിന്റെ ധര്‍മ്മങ്ങളെ ഉറപ്പിക്കുന്നു. 
വ്യക്തിപരമായ ആനന്ദലബ്ദിക്കും സന്താന ഉത്പാദ 
നത്തിനും അപ്പുറമായി പങ്കാളിയുടെ രക്ഷയെപ്പറ്റിയുള്ള 
അറിവും ബോദ്ധ്യവും വിവാഹത്തിന്‌ ഉണ്ടെന്നുള്ളത്‌ 
പ്രധാനമാണ്‌. (the ultimate purpose of the conjual 
relationship is neither procreation nor personal ful- 
fillment but the working out of the spouses mutual 
salvation) വലിയ മാര്‍ ബസോലിയോസിന്റെയും 
സെന്റ്‌ ജോണ്‍ ക്രിസോസ്റ്റത്തിന്റെയും രചനകളില്‍ 
സ്വവര്‍ഗ്ഗ ലൈംഗീകതയെ അതിരൂക്ഷമായി വിമര്‍ശി 
ക്കുന്നുണ്ട്‌. മനുഷ്യനെ മൃഗങ്ങളേക്കാള്‍ താഴ്ത്തുന്ന 
ഗ്രിക്രിയയാണ്‌ സ്വവര്‍ഗ്ഗ ലൈംഗികത എന്ന്‌ സെന്റ്‌ 
ജോണ്‍ ക്രിസോസ്റ്റം വ്യക്തമാക്കുന്നു. ദൈവനാമ മഹ 
ത്വമാണ്‌ മനുഷ്യജീവിതത്തിന്റെ (ശാരീരിക 
ബന്ധമുള്‍പ്പെടെ) പരമമായ ലക്ഷ്യമെന്ന്‌ ഓര്‍ത്ത 


(ശേഷം 12-ാം പേജില്‍ തുടരുന്നു...) 

ലേഖനം 


ഡോ. എം. കുര്യാക്കോസ്‌ 
മുകുളത്ത്‌ 


“അത്താഴം കഴിഞ്ഞ്‌ യേശു തന്റെ മേലങ്കി 
മാറ്റിവെച്ചു, ഒരു തൂവാലയെടുത്ത്‌ അരയില്‍ ചുറ്റി. 
പാത്രത്തില്‍ വെള്ളം ഒഴിച്ച്‌ ശിഷ്യന്മാരുടെ കാലുകള്‍ 
കഴുകുവാനും അരയില്‍ കെട്ടിയിരുന്ന തൂവാലകൊണ്ട്‌ 
തുടയ്ക്കുവാനും തുടങ്ങി. (യോഹ. 13:4,5) 

യേശുക്രിസ്തുവിന്റെ മനുഷ്യാവതാര കാലത്തെ 
അവസാന രാത്രിയായിരുന്നു പീഡാനുഭവാഴ്ചയിലെ 
പെസഹായുടേത്‌. തന്റെ ജീവിതത്തിലെ ഏറ്റവും 
സംഭവ ബഹുലവും സംഘര്‍ഷഭരിതവുമായ 
ദിവസമായിരുന്നു ആ വ്യാഴാഴ്ച. പിതാവിന്റെ ഇഷ്ടം 
നിറവേറ്റുവാന്‍ യേശു തന്നെതന്നെ ബലിയായി 
അര്‍പ്പിച്ച രാത്രി. അവരുടെകൂടെ തന്റെ അവസാന 
പെസഹാപെരുന്നാള്‍ ആചരിക്കുകയും അതിനാലെ 
പെസഹാകുഞ്ഞാടിനെ എന്നെന്നേയ്ക്കുമായി 
അസ്ഥിരപ്പെടുത്തുകയും ചെയ്ത രാത്രി. 
ബലിയര്‍പ്പകനും ബലിവസ്തുവും ഒന്നായിത്തീര്‍ന്ന 
അപൂര്‍വ്വ രാത്രി. പൌലോസ്‌ അപ്പോസ്തോലന്റെ 
ഭാഷയില്‍ “കര്‍ത്താവായ യേശുവിനെ 
കാണിച്ചുകൊടുത്ത രാത്രി.” (1 കൊരി. 1 - 23) 
ശിഷ്യന്മാര്‍ ഓടിപ്പോകുകയും പ്രധാന ശിഷ്യന്‍ 
ഗുരുവിനെ തള്ളിപ്പറയുകയും ചെയ്ത രാത്രി. വിധി 
വിസ്താരങ്ങള്‍ക്കുവേണ്ടി ന്യായാധിപന്മാരുടെ 
കോടതികളിലേക്കും രാജാവിന്റെ അരമനയിലേക്കും 
മാറി മാറി ക്രിസ്തു നയിക്കപ്പെട്ട രാത്രി. 
പ്രവചനങ്ങള്‍ പൂര്‍ത്തിയാക്കപ്പെട്ട രാത്രി. ഇങ്ങനെ 
വിവിധങ്ങളായ സംഭവങ്ങള്‍ ഈ ദിവസത്തെ 
ദൈവശാസ്ത്ര പരമായും ചരിത്രപരമായും ഏറെ 
പ്രാധാന്യമുളളതാക്കിത്തീര്‍ത്തു. 

ഈ വിധത്തില്‍ സംഭവബഹുലതകള്‍ നിറഞ്ഞ 
വ്യാഴാഴ്ചയായി പെസഹാദിനം സുസ്ഥിരമാ 
ക്കപ്പെടുന്നുവെങ്കിലും തന്റെ ശിഷ്യന്മാരുടെ കാല്‍ 
കഴുകി യേശു കാണിച്ച അതുല്യ മാതൃക (യോഹ. 
13:1-15) ആ ദിവസത്തെ മഹത്തരവും അവിസ്മര 
ണീയവുമാക്കുന്നു. തിരുവത്താഴത്തിനും വി. കുര്‍ 
ബ്ബാന സ്ഥാപനത്തിനും തന്റെ ന്യായവിസ്താരത്തി 
നും ക്രൂശ്മരണത്തിനും മുമ്പ്‌ യേശു കാണിച്ച 
നിസതുല വിനയവും താഴ്മയും ഇന്ന്‌ ലോകത്തിന്‌ 
മുമ്പില്‍ ഒരു ചോദ്യചിഹ്നമായും വെല്ലുവിളിയായും 
അവശേഷിക്കുന്നു. യജമാനന്‍ ആകുവാന്‍ 
ആഗ്രഹിക്കുന്നവര്‍ ദാസനെപ്പോലെയാകട്ടെ എന്നു 
പറയുവാനും ഉപദേശിക്കുവാനും എളുപ്പമാണെങ്കിലും 
(്രവര്‍ത്തിപഥത്തില്‍ സഫലീകരിക്കുവാന്‍ 
പ്രയാസമാണെന്ന്‌ ഏവരും സമ്മതിക്കുന്നു. എന്നാല്‍ 
ക്രിസ്തു ഇവിടെ വിനീതരില്‍ വിനീതനാകുകയും 
ദാസവേഷം ധരിക്കുകയും ചെയ്തു. തന്റെ 
ശിഷ്യന്മാരുടെ കാലുകള്‍ കഴുകിത്തുടച്ച്‌ 
ചുംബിക്കുന്ന യേശുവിനെ ലോകം നിര്‍ന്നിമേഷരായി 
നോക്കിനില്‍ക്കുന്ന മുഹൂര്‍ത്തങ്ങളാണ്‌ ഈ 
രാധ്രിയില്‍ മാര്‍ക്കോസിന്റെ മാളികയില്‍ 
അരങ്ങേറിയത്‌. ഇവിടെ ക്രിസ്തു ലോകത്തിന്‌ ഒരു 


ലേലങ്കിയും 
അരക്കച്ചയും 


പുതിയ നിയമം, ഒരു പുതിയ ഉടമ്പടി, ഒരു പുതിയ 
ആദര്‍ശം കാഴ്ചവയ്ക്കുകയാണ്‌. തന്റെ ഇഹലോക 
വ്യാപാരകാലത്ത്‌ നന്മ ചെയ്യുന്നവനായി ഗലീല 
കടല്‍പ്പുറത്തും കഫര്‍ണാമിലും പാലസ്തീന്‍ 
നാട്ടിലെ മറ്റ്‌ പട്ടണങ്ങളിലും സഞ്ചരിച്ചുകൊണ്ട്‌ 
സേവനത്തിന്റെ പുതിയ സുവിശേഷം ആവര്‍ത്തിച്ച 
രപസംഗിച്ചു. താന്‍ പഠിപ്പിച്ച കാര്യങ്ങള്‍ ഈ 
രാത്രിയില്‍ ഒരു സാധന പാഠത്തിലൂടെ തന്റെ അരുമ 
ശിഷ്യന്മാര്‍ക്ക്‌ കൈമാറി അവരെ 
ഭരമേല്പ്പിക്കുകയാണ്‌. 

താഴ്മയുടെയും സേവനത്തിന്റെയും മഹത്വ 
പൂര്‍ണ്ണമായ ഈ നടപടിക്ക്‌ പിന്നില്‍ പശ്ചാത്തലം 
കൂടിയുണ്ട്‌. പെസഹാ വിരുന്നില്‍ സംബന്ധിക്കു 
വാനായി യേശുവും ശിഷ്യന്മാരും സഞ്ചരിച്ചുകൊ 
ണ്ടിരുന്ന വേളയില്‍ തങ്ങളില്‍ വലിയവന്‍ ആര്‍ എന്ന 
തര്‍ക്കം ഉണ്ടായി. (ലൂക്കോസ്‌. 22:24-28) നിങ്ങളില്‍ 
വലിയവന്‍ ഇളയവനെപ്പോലെയും നായകന്‍ 
ശുശ്രൂഷിക്കുന്നവനെപ്പോലെയും ആകട്ടെ എന്ന 
മറുപടികൊണ്ട്‌ യേശു തന്റെ വഴി വ്യക്ത 
മാക്കിക്കൊടുത്തു. “ഞാന്‍ നിങ്ങളുടെ ഇടയില്‍ 
ശുശ്രൂഷിക്കുന്നവനെപ്പോലെ ആയിരുന്നു” എന്നു 
യേശു ചുണ്ടിക്കാണിക്കുകയും ചെയ്തു. കര്‍ത്താവും 
ഗുരുവുമായ ഞാന്‍ നിങ്ങളുടെ കാല്‍ കഴുകി എങ്കില്‍ 
നിങ്ങളും തമ്മില്‍ തമ്മില്‍ കാല്‍ കഴുകേണ്ടതാകുന്നു. 
ഞാന്‍ നിങ്ങള്‍ക്കു ചെയ്തതുപോലെ നിങ്ങളും 
ചെയ്യേണ്ടതിന്‌ നിങ്ങള്‍ക്ക്‌ ഇതാ ദൃഷ്ടാന്തം 
തന്നിരിക്കുന്നു. (യോഹ. 13:13, 14) എന്ന്‌ യേശു അവരെ 
ഓര്‍മ്മിപ്പിച്ചു. 

സാധാരണ പെസഹാ വിരുന്നില്‍ പങ്കുചേരാന്‍ 
യഹൂദന്മാര്‍ വന്നുചേരുമ്പോള്‍ കാല്‍ കഴുകിയിട്ടാണ്‌ 
ഭവനത്തില്‍ പ്രവേശിക്കുക. ആയതിനാല്‍ ഒരു 
വലിയ പാത്രത്തില്‍ വെള്ളവും തുവാലയുമായി ഒരു 
അടിമയെ നിര്‍ത്തുകയാണ്‌ പതിവ്‌. പക്ഷെ 
സെഹിയോന്‍ മാളികയില്‍ റോമന്‍ പടയാളികളുടെ 
വരവും കാതോര്‍ത്ത്‌ തന്റെ നിരക്ഷരരായ 
ശിഷ്യരൊത്ത്‌ യേശു ഭുജിക്കുന്ന പെസഹാ വിരുന്നില്‍ 
അവര്‍ക്ക്‌ ആതിഥ്യമരുളാന്‍ ആരാണുള്ളത്‌ ? 
ശിഷ്യന്മാരാകട്ടെ യേശു കെട്ടിപ്പടുക്കുന്ന 
രാജ്യത്തിലെ ഉന്നത പോസ്റ്റുകള്‍ വീതിച്ചെടുക്കു 
ന്നതിനു വേണ്ടിയുള്ള തര്‍ക്കത്തിലും ആയതു 
കൊണ്ട്‌ ശിഷ്യന്മാരുടെ കൂട്ടായ്മയില്‍ നിന്ന്‌ ആരും 
ആ കടമ ഏറ്റെടുക്കുവാന്‍ ഉണ്ടായില്ല എന്നത്‌ 
സത്യം. അപ്പോള്‍ യേശു സ്വയം മുന്നോട്ടു വന്നു. 
മേലങ്കി അഴിച്ചുവച്ചു. പാത്രത്തില്‍ വെള്ളം പകര്‍ന്നു. 
ഓരോ ശിഷ്യന്റെയും കാലുകള്‍ കഴുകി. അരയില്‍ 
കെട്ടിയിരുന്ന തുവാല (അരക്കച്ച) കൊണ്ട്‌ അവരുടെ 
കാലുകള്‍ തുടച്ചെടുക്കുകയും ചെയ്തു. ഇതു 

പത്രോസിന്‌ പെട്ടെന്ന്‌ കുറ്റബോധം ഉണ്ടാക്കി. 
“കര്‍ത്താവേ അവിടുന്ന്‌ എന്റെ കാലുകള്‍ 
കഴുകുകയോ?” എന്ന്‌ വേവലാതിപ്പെട്ടു. ഞാന്‍ 
ചെയ്യുന്നതെന്തെന്ന്‌ പിന്നീട്‌ നീ അറിയും എന്ന്‌ 
പ്രവചിച്ച കര്‍ത്താവിനോട്‌ പത്രോസ്‌ വീണ്ടും 
“അവിടുന്ന്‌ എന്റെ കാല്‍ കഴുകരുതേ” എന്ന്‌ തേങ്ങി 
അപേക്ഷിക്കുന്നു. ഞാന്‍ നിന്റെ കാല്‍ കഴുകുന്നില്ലാ 
എങ്കില്‍ നിനക്ക്‌ എന്നോട്‌ കൂടെ പങ്കില്ല എന്ന്‌ 
കല്‍പ്പിച്ച യേശുവിനെ പത്രോസ്‌ സ്നേഹപൂര്‍വ്വം 
അനുസരിച്ചു. 

ശിഷ്യന്മാരുടെ കാല്‍ കഴുകുന്നതിനു മുമ്പായി 
കര്‍ത്താവ്‌ തന്റെ മേലങ്കി ഈരിവെച്ചു എന്നുള്ള കാര്യം 
നമ്മുടെ ധ്യാനത്തിന്‌ വിഷയമാക്കേണ്ടതാണ്‌. 
ശുശ്രൂഷിക്കുന്നതിന്‌ മേലങ്കി ആവശ്യമില്ല. പകരം 
തന്റെ അരക്കച്ച മുറുക്കിക്കെട്ടി യേശു സേവനത്തിന്റെ 
ദൌത്യം ഏറ്റെടുക്കുന്നു. 

അങ്കി അധികാരത്തിന്റെയും ആധികാരികത 
യുടെയും ആജ്ഞാശക്തിയുടെയും രന്നത്യ 
ത്തിന്റെയും അടയാളമാണ്‌. ക്രിസ്തു ധരിച്ചിരുന്ന 
മേലങ്കി ഏറെ സവിശേഷതയുള്ളതായിരുന്നുവെന്ന്‌ 
സുവിശേഷം സാക്ഷിക്കുന്നു. അത്‌ തുന്നല്‍ ഇല്ലാതെ 
മേല്‍തൊട്ട അടിയോളം നെയ്തതായിരുന്നുവെന്ന്‌ 
യോഹ. 19:23ല്‍ വായിക്കുന്നു. കീറലില്ലാത്തതും 
ഏച്ചുകെട്ടില്ലാത്തതും വിഭജിക്കപ്പെടാത്തതുമായ 
മേല്‍ക്കുപ്പായം. സമഗ്രതയുടെയും പൂര്‍ണ്ണതയുടെയും 
ഒരുമയുടെയും ദൃഷ്ടാന്തം. ഒരുപക്ഷെ അവന്റെ അമ്മ 
കന്യകമറിയം മാസങ്ങളോളം അദ്ധ്വാനിച്ച്‌ നെയ്തെ 
ടുത്തതായിരിക്കാം അത്‌. ജനിച്ചു വീണപ്പോള്‍ അവ 
നെ കീറത്തുണികൊണ്ട്‌ പുതപ്പിക്കാനേ അവള്‍ക്ക്‌ 
കഴിഞ്ഞുള്ളുവല്ലോ. അല്ലെങ്കില്‍ പാപച്ചെളിയില്‍ 
നിന്ന്‌ തന്നെ വീണ്ടെടുത്ത നാഥനു വേണ്ടി 
മഗ്ദലനമറിയം തുന്നിയെടുത്ത കുപ്പായ 
മായിരുന്നിരിക്കാം. അതുമല്ലെങ്കിൽ തങ്ങളുടെ 
ഗുരുവിനുവേണ്ടി മാര്‍ത്തയും മറിയവും ചേര്‍ന്ന്‌ 
നിര്‍മ്മിച്ചതായിരിക്കാം. എന്തായാലും മാനവ 
ജാതിയോടുള്ള ആത്യന്തിത സ്നേഹത്തിനു മുന്നില്‍ 


സേവനത്തിന്റെയും ശുശ്രൂഷയുടെയും 
കര്‍മ്മപാതയില്‍ അവയെല്ലാം യേശുവിന്‌ 
അപ്രസക്തമാണ്‌. 


അങ്കിയുടെ വേറൊരു പ്രത്യേകത അത്‌ ക്രിസ്തു 
വിന്റെ ആകെയുള്ള സ്ഥാവര ജംഗമ സമ്പ 
ത്തായിരുന്നു എന്നുളളതാണ്‌. മനുഷ്യപുര്തന്‌ 
ഒരുതുണ്ട്‌ ഭൂമി സ്വന്തമായില്ല. അന്തിനേരത്ത്‌ തല 
ചായ്ച്ച്‌ ഉറങ്ങുവാന്‍ ഒരു കൂരയുമില്ല. കൈയ്യില്‍ 
വടിയില്ല. അരയില്‍ പൊക്കണവുമില്ല. ശരീരത്തില്‍ 
അല്പം വസ്ത്രം മാത്രമുണ്ട്‌. വിലപിടിപ്പുള്ള ഒരു 
ഭാതീക വസ്തുവായി താന്‍ കൈവശം വച്ചുകൊണ്ടു 
നടന്നത്‌ തന്റെ ആ മേലങ്കി മാത്രമായിരുന്നു. 
അതുതന്നെ ഒരു ആഡംബരവും അധികപ്പറ്റുമായി 
അവന്‍ തോന്നിയിരിക്കണം. 

ഈ മേലങ്കി അവസാനമായി നാം കാണുന്നത്‌ 
കാൽവറി കുരിശിന്റെ ചുവട്ടില്‍ തന്നെയാണ്‌. (യോഹ. 
19:23, 24) “പടയാളികള്‍ യേശുവിനെ ക്രൂശിച്ച ശേഷം 
അവന്റെ വസ്ത്രം എടുത്ത്‌ ഓരോ പങ്കായിട്ട നാലു 
പങ്കാക്കി. എങ്കിലും എടുത്തു... ഇതു കീറരുത്‌, 
ആര്‍ക്കും വരും എന്ന്‌ ചീട്ടിടുക എന്ന്‌ തമ്മില്‍ 
പറഞ്ഞു. എന്റെ വസ്ത്രം അവര്‍ പങ്കിട്ടെടുത്തു. 
എന്റെ അങ്കിയ്ക്കായി അവര്‍ ചീട്ടിട്ടു എന്ന 
തിരുവെഴുത്തിന്‌ ഇതിനാല്‍ നിവര്‍ത്തി വന്നു.” 

കര്‍ത്താവിന്റെ മേലങ്കിയും വസ്രതങ്ങളും 
്രവചനങ്ങള്‍ പൂര്‍ത്തിയാകുവാന്‍ തക്കവണ്ണം 
(സങ്കീ. 22:18) പടയാളികളുടെ കൈയ്യില്‍ 
എത്തിച്ചേരുന്നു. യേശു തന്റെ ആത്മാവിനെ പിതാ 
വിങ്കല്‍ ഏല്‍പ്പിക്കുന്നതിനു മുമ്പായി തന്റെ പ്രിയപ്പെട്ട 
അമ്മയെ താന്‍ സ്നേഹിച്ച ശിഷ്യനെ ഭരമേലിപ്പിച്ചു. 
എന്നാല്‍ തന്റെ വിശേഷപ്പെട്ട മേലങ്കിയാകട്ടെ 
റോമാസാ॥്മാജ്യത്തിന്റെ പടയാളികള്‍ക്ക്‌ 
വീതിച്ചെടുക്കുവാന്‍ വിട്ടുകൊടുക്കുന്നു. പടയാളികള്‍ 
സൈന്യത്തിന്റെ ഭാഗമാണ്‌. ഭരണത്തിന്റെ ഭാഗമാണ്‌. 
ശക്തി, അധികാരം, അക്രമം, ക്രൂരത 
എന്നിവയുടെയൊക്കെ പ്രതീകവുമാണ്‌. അങ്ങനെ 
ക്രിസ്തുവിന്റെ ആ മേലങ്കി ഇന്ന്‌ അവരുടെയൊക്കെ 
കൈവശത്തില്‍ ഇരിക്കുന്നു. 

ശുശ്രൂഷയുടെയും കാല്‍കഴുകലിന്റെയും മാതൃ 
ക ശിഷ്യന്മാര്‍ക്ക്‌ കൈമാറിയ യേശു അങ്ങനെ 
അധികാരത്തിന്റെ അടയാളമായ അങ്കി 
പടയാളികള്‍ക്ക്‌ കൈമാറി. അവന്റെ പേരിലുള്ള 
അവകാശവാദങ്ങളും ആദിത്യ സമരങ്ങളും ഈ 
ലോകത്തിന്റെ പ്രഭുക്കന്മാര്‍ നടത്തിക്കൊള്ളട്ടെ. 
അവന്റെ യഥാര്‍ത്ഥ ശിഷ്യന്മാര്‍ സേവനത്തിന്റെയും 
ശുശ്രൂഷയുടെയും കര്‍മ്മപഥത്തില്‍ വര്‍ത്തിച്ചാല്‍ 
മതിയെന്ന്‌ കര്‍ത്താവ്‌ ഇവിടെ നമ്മെ ഓര്‍മ്മി 
പ്പിക്കുന്നത്‌ അധികാരത്തിന്റെ അംശവടിയോ 
രാജത്വത്തിന്റെ കിരീടമോ ധരിപ്പിക്കാത്ത ക്രിസ്തു 
തന്റെ മേലങ്കി ഭൂമിയില്‍ ഉപേക്ഷിച്ചുപോയി എന്നത്‌ 
ആശ്ചര്യകരം തന്നെ. അവസാന പെസഹായുടെ 
സായാഹത്തില്‍ കാണപ്പെട്ടതുപോലെ ക്രിസ്തു 
ഇന്നും അരയില്‍ കച്ച ചുറ്റിയ ശുശ്രൂഷകനാണ്‌, 
ആതിഥേയനാണ്‌. വി. കുര്‍ബാനാനുഭവത്തില്‍ 
നമ്മോടുകൂടെ എന്നും വസിക്കുന്ന ഓസ്തിയാണ്‌. 
(ഓസ്തി എന്ന പദം Host “ആതിഥേയന്‍” എന്ന 
അര്‍ത്ഥം വരുന്ന വാക്കില്‍ നിന്ന്‌ ഉത്ഭവിച്ചതാണ്‌.) 

പുറപ്പാടിന്റെ വേളകളിലും സീനായ്‌ മലമുകളിലും 
ശക്തി്രഭാവങ്ങളോടെ, കാഹളധ്വനിയോടെ 
അധികാരാവകാശങ്ങളോടെ, സൈന്യങ്ങളുടെയും 
പര്‍വ്ൃതങ്ങളുടെയും അധിപനായി പ്രതൃക്ഷപ്പെട്ട 
ദൈവം ഈ ദിവസം ഭൂമിയോളം വിനീതനായി 
അടിമയോളം അനുസരണയുള്ളവനായി ദാസവേഷം 
ധരിച്ചു. അന്യന്റെ മാളികയില്‍ അഭയം പ്രാപിച്ച്‌ തന്റെ 
ശരീര രക്തങ്ങളെ സ്വയം ബലിവസ്തുക്കളാക്കി 
കടന്നുപോയി. 

ടം 


ലോകത്തില്‍ നിന്ന്‌ യാത്ര പറയുന്നതിനു മുമ്പ്‌ 
മേലങ്കി മാറ്റി അരയില്‍ കച്ചചുറ്റി താലത്തില്‍ 
വെള്ളമെടുത്ത്‌ ശിഷ്യന്മാര്‍ക്ക്‌ സേവചെയ്ത യേശു 
എന്ന രക്ഷകന്‍, നമ്മുടെ കാല്‍കഴുകി തുടയ്ക്കു 
വാനും പിന്നെ ദാസനെപ്പോലെ നമുക്ക്‌ അത്താഴം 
വിളമ്പുവാനും അപ്പം പകുത്തു നല്‍കുവാനും പിന്നെ 
സ്വയം അപ്പമായിത്തീരുവാനും നമ്മോടൊപ്പം 
ഇന്നുമെന്നാളുമുണ്ട്‌ എന്ന പ്രത്യാശ എത്രയോ 
ആശ്വാസദായകമാണ്‌. ആരും ആരെയും കീഴടക്കി 
ഭരിക്കുകയോ മറ്റുള്ളവരുടെമേല്‍ ആധിപത്യം 


സ്വവര്‍ഗ്ഗ വിവാഹ നിയമ സാധുതയും 
അജപാലന വെല്ലുവിളികളും 
9-ാം പേജിന്റെ തുടര്‍ച്ച... 

ഡോക്‌സ്‌ ചിന്താധാരകള്‍ വ്യക്തമാക്കുന്നു. “ആക 
യാല്‍ നിങ്ങളുടെ സ്വര്‍ഗ്ഗീയ പിതാവ്‌ സല്‍ഗുണ 
സംപൂര്‍ണ്ണന്‍ ആയിരിക്കുന്നതുപോലെ നിങ്ങളും 
സല്‍ഗുണ പൂര്‍ണ്ണരാകുവീന്‍” (മത്തായി. 5:48), “ആക 
യാല്‍ നിങ്ങളുടെ ശരീരം കൊണ്ട്‌ ദൈവത്തെ മഹത്വ 
പ്ലെടുത്തുവീന്‍” (1 കൊരി. 6:20) എന്നീ വേദഭാഗങ്ങള്‍ 
മേല്‍ സൂചിപ്പിച്ച ചിന്തകളെ ബലപ്പെടുത്തുന്നു. 

Homosexual orientation and homosexual action 
എന്നീ വിഭജനങ്ങള്‍ ഫ്രോയിഡിനെപ്പോലെയുള്ളവര്‍ 
നടത്തിയിട്ടുണ്ട്‌. ജനിതകപരമായും സാഹചര്യങ്ങ 
ളാലും ഒരു വ്യക്തിയില്‍ അന്തര്‍ലീനമായ സ്വവര്‍ഗ്ഗ 
ലൈംഗിക പ്രവണതകളെ കുറിക്കുവാന്‍ Homo sexual 
orientation പദവും ബോധപൂര്‍വ്വമായ സ്വവര്‍ഗ്ഗ 
ലൈംഗികതയെ കുറിക്കുവാന്‍ homosexual action 
എന്ന പദവും ഫ്രോയിഡിനെപ്പോലെയുള്ളവര്‍ ഉപയോ 
ഗിച്ചു. സ്വവര്‍ഗ്ഗ ലൈംഗീകതയോടുള്ള വേദശാസ്ത്ര 
- ധാര്‍മ്മിക പ്രതികരണങ്ങള്‍ക്ക്‌ ഈ വിഭജനം ഏറെ 
സഹായകരമാണ്‌. പൌരസ്ത്യ വേദശാസ്ത്രം ബോധ 
പൂര്‍വ്വമായ സ്വവര്‍ഗ്ഗ രതിയെ പാപമെന്ന്‌ വിളിക്കു 
മ്പോഴം ജനിതകപരമായ വൈകല്യങ്ങളെ അനുഭാവ 
പൂര്‍വ്വം കാണാനുള്ള സാധ്യതകള്‍ നമ്മുടെ മുമ്പാകെ 
വയ്ക്കുന്നുണ്ട്‌. 

സ്വവര്‍ഗ്ഗ വിവാഹം കേവലം ഒരു ലൈംഗിക പ്രതി 
സന്ധിയുടെ വിഷയം മാത്രമല്ല, അത്‌ ഉയര്‍ത്തുന്ന 
സാമൂഹിക - ധാര്‍മ്മിക - ദൈവശാസ്ത്ര വെല്ലുവിളി 
കള്‍ നിരവധിയാണ്‌. ഡല്‍ഹി ഹൈക്കോടതി വിധി 
യോട്‌ കടുത്ത വൈകാരിക ഭാഷയില്‍ മതനേതാക്കള്‍ 
പ്രതികരിച്ചപ്പോഴും അത്‌ ഉയര്‍ത്തിയ ധാര്‍മ്മിക - സാമൂ 
ഹിക പ്രതിസന്ധികളെ വിശകലനം ചെയ്യുവാന്‍ കാല 
താമസം നേരിടുന്നു. 

മാറുന്ന സാഹചര്യങ്ങളിലെ അജപാലന ദാത്യ 
ത്തെപ്പറ്റി ഗൌരവമായി ചിന്തിക്കുന്നവര്‍ക്ക്‌ സ്വവര്‍ഗ്ഗ 
വിവാഹത്തിന്റെ നിയമസംരക്ഷണപാത ചില വെല്ലു 
വിളികള്‍ തുറക്കുന്നു. നാളെയുടെ ആ വെല്ലുവിളികള്‍ 
നേരിടുവാന്‍ ഇന്ന്‌ പഠനങ്ങളും പ്രതികരണങ്ങളും 
വിമര്‍ശനങ്ങളും നമുക്ക്‌ അനിവാര്യമാണ്‌. അതിലേ 
ക്കുള്ള കൈചൂണ്ടി മാത്രമാണ്‌ ഈ ലേഖനം. he 

സ്ഥാപിക്കുകയോ ചെയ്യുന്ന പ്രകിയ സ്വര്‍ഗ്ഗ 
രാജ്യത്തില്‍ ഇല്ലായെന്ന്‌ മേലങ്കി രരിവെച്ച ക്രിസ്തു 
നമ്മെ ഓര്‍മ്മിപ്പിക്കുന്നു. ശുശ്രൂഷിക്കുവാനും 
അനേകര്‍ക്ക്‌ വേണ്ടി തന്റെ ജീവനെ മറുവിലയായി 
കൊടുപ്പാനുമാണ്‌ (മത്തായി 20:28) അവന്‍ 
മനുഷ്യാവതാരം ചെയ്തത്‌. അരക്കച്ച ചുറ്റി നമ്മുടെ 
ആതിഥേയനായിരിക്കുവാന്‍ ഇഷ്ടപ്പെടുന്നവനാണ്‌ 
ക്രിസ്തു. വീണ്ടും വീണ്ടും നമ്മുടെ ഹൃദയവാതിലില്‍ 
മുട്ടി അകത്ത്‌ പ്രവേശിച്ച്‌ നമ്മോടൊരുമിച്ചു അത്താഴം 
കഴിക്കാന്‍ ആഗ്രഹിക്കുന്നവനാണ്‌. 


ബുധനൂര്‍: വിഷമില്ലാത്ത പച്ചക്കറി മലയാള 
ക്കരയ്ക്കും മലയാളിക്കും ലഭിക്കണമെങ്കില്‍ 
യുവാക്കള്‍ കാര്‍ഷിക മേഖലയിലേക്ക്‌ ഇറങ്ങണ 
മെന്ന്‌ മലങ്കര ഓര്‍ത്തഡോക്‌സ്‌ സഭാ ചെങ്ങന്നൂര്‍ 
ഭദ്രാസനാധിപന്‍ തോമസ്‌ മാര്‍ അത്താനാസി 


യോസ്‌ പറഞ്ഞു. ബുധനൂര്‍ സെന്റ്‌ ഏലിയാസ്‌ 
യുവജന പ്രസ്ഥാനത്തിന്റെ നേതൃത്വത്തില്‍ നട 


ത്തപ്പെടുന്ന ജൈവകൃഷി പദ്ധതി 
“നൂറുമേനി'യുടെ ഉദ്ഘാടനം നിര്‍വൃഹിക്കുകയാ 
യിരുന്നു അദ്ദേഹം. ഇടവക വികാരി ഫാ. സുനില്‍ 
ജോസഫ്‌ ഡാണാംപടിയ്ക്കല്‍, ഫാ. എല്‍വിന്‍ 
തോമസ്‌, സഭാ മാനേജിംഗ്‌ കമ്മറ്റിയംഗം സജി 
പട്ടരുമഠം, ഭദ്രാസന പ്രാര്‍ത്ഥനായോഗം സ്ര 
ട്ടറി വി. എം. ജോയി, ഭദ്രാസന ട്രഷറാര്‍ റോബിന്‍ 
ജോ വര്‍ഗീസ്‌, വൈസ്‌ പ്രസിഡന്റ്‌ അനിയന്‍ കള 
പ്പാട്ടില്‍, സെക്രട്ടറി ജയിസണ്‍ ജാക്സണ്‍, ട്രഷ 
റാര്‍ സുബിന്‍ ദാനിയേല്‍, ട്രസ്റ്റി സാബു പോക്കാ 
ട്‌, ഇടവക സെക്രട്ടറി കെ. ജെ. മാത്യു കൊച്ചാ 
ലുംമൂട്ടില്‍, അനുപമ വേണാട്ടില്‍, ബിജോയ്‌ 
വേണാട്ടില്‍ എന്നിവര്‍ നേതൃത്വം നല്‍കി. 
തരിശായി കിടന്ന ഒന്നരയേക്കര്‍ സ്ഥലം യുവജന 
പ്രസ്ഥാനം ഏറ്റെടുത്ത്‌ നിലമൊരുക്കി ഒന്നം ഘട്ട 
മായി വിവിധ കാര്‍ഷിക വിളകള്‍ നട്ടുപിടിപ്പിച്ചു. 

സമകാലീനം 


ഡോ. എം. കുര്യന്‍ തോമസ്‌ 


മിലങ്കക സഭയിലെ കോട്ടയം ഭ്രദാസന മെ 
ത്രാപ്പോലീത്താ ആയിരുന്ന പാറേട്ട്‌ മാത്യൂസ്‌ മാര്‍ 
ഈവാനിയോസ്‌ കാലംചെയ്തത്‌ 1980 ഓഗസ്റ്റ്‌ 31ന്‌. 
അന്നദ്ദേഹത്തിനു പ്രായം 91. ആറടിയിലധികം 
ഉയരമുണ്ടായിരുന്ന അദ്ദേഹത്തിനു കാലംചെയ്യു 
മ്പോള്‍ കാര്യമായ യാതൊരു അസുഖവുമില്ലാ 
യിരുന്നു. 

ഭക്ഷണത്തിലും ജീവിതത്തിലും കൃത്യതയും 
നിഷ്ഠയും സൂക്ഷിച്ചിരുന്ന പാറേട്ട്‌ മെത്രാച്ചന്‍ 
കാലം ചെയ്യുന്നതിന്‌ ഒരു മാസം മുമ്പുവരെ നിത്യ 
വും യോഗാ അനുഷ്ഠിക്കുമായിരുന്നുവെന്ന്‌ അധി 
കം പേര്‍ക്ക്‌ അറിയില്ല. അതും ശീര്‍ഷാസനമടക്കം! 
ശെമ്മാശനായിരുന്ന കാലത്താണ്‌ യോഗാ 
അനുഷ്ഠാനം ആരംഭിച്ചതെന്ന്‌ അദ്ദേഹംതന്നെ 
വെളിപ്പെടുത്തിയിട്ടുണ്ട്‌. പുതുപ്പള്ളി വല്യപാറേട്ട്‌ 
മാത്യൂസ്‌, ശെമ്മാശപ്പട്ടത്തിന്റെ ആദ്യപടിയായ 
കോറുയാ സ്ഥാനം സ്വീകരിക്കുന്നത്‌ 1899 ജൂണ്‍ 
7-നു പുതുപ്പള്ളി പള്ളിയില്‍ വെച്ചാണ്‌. 1908 മെയ്‌ 
17-നു യെറുശലേമില്‍ വെച്ചാണ്‌ അദ്ദേഹം പൂര്‍ണ്ണ 
ശെമ്മാശപ്പട്ടം സ്വീകരിക്കുന്നത്‌. അവിടംതൊട്ടു 
കണക്കാക്കിയാലും കുറഞ്ഞപക്ഷം നീണ്ട 72 
വര്‍ഷം അദ്ദേഹം യോഗാ അനുഷ്ടിച്ചു. അതിനിട 
യില്‍ അദ്ദേഹം കത്തനാരും മെത്രാനും മെത്രാപ്പോ 
ലീത്തായുമായി. ഒരു ഘട്ടത്തിലും യോഗാ 
മുടക്കിയില്ല. അനുഷ്ഠിക്കുക മാത്രമല്ല, ശാരീരിക 
വൈഷമ്യങ്ങള്‍ നേരിട്ട വാത്സല്യ ശിഷ്യനെ യോഗാ 
പരിശീലിപ്പിക്കുകയും ചെയ്തു! 

ന്രസാണി പൌരുഷം തിളയ്ക്കുന്ന പാറേട്ട്‌ 
കൊച്ചുമാത്തുവിന്റെ മകനും, ജാത്യാഭിമാനിയും 
വിശ്വാസ സംരക്ഷകനുമായ പ. വട്ടശ്ശേരില്‍ തിരു 
മേനിയുടെ അരുമ ശിഷ്യനുമായ പാറേട്ട്‌ മെത്രാ 
ച്ചന്‍ എന്ന യാഥാസ്ഥിതിക ഓര്‍ത്തഡോക്‌സ്‌ 
ക്രിസ്ത്യാനിക്ക്‌ യോഗാ അനുഷ്ഠിക്കുന്നത്‌ തന്റെ 
മതവിശ്വാസത്തെ ഏതെങ്കിലും വിധത്തില്‍ 
ഭംജ്ഞിക്കുന്ന ഒന്നായി തോന്നിയില്ല. അദ്ദേഹ 
ത്തിനു മാ്രമല്ല, അദ്ദേഹത്തിന്റെ കാലാകാ 
ലങ്ങളിലെ മേല്‍സ്ഥാനികള്‍ക്കും തോന്നിയില്ല 
എന്നതാണ്‌ പ്രാധാനം. അവരിലൊരാള്‍ വ്യായാ 
മത്തിനായി ഷട്ടില്‍ ബാറ്റ്‌ മിന്റെന്‍ കളിക്കു 
ന്നതില്‍നിന്നും യുവാവായ ഒരു മെത്രാപ്പോലീ 
ത്തായെ വിലക്കിയ വ്യക്തിയാണ്‌! പാറേട്ട്‌ മെത്രാ 
ച്ചന്‍ യോഗാ തുടങ്ങിയ കാലത്തല്ല, അദ്ദേഹം 
കാലംചെയ്ത 1980-ല്‍ പോലും യോഗാ ഒരു 
വ്യായാമമുറയായി സാധാരണ ജനങ്ങളുടെ 
ഇടയില്‍ പ്രചരിച്ചിരുന്നില്ല എന്നതും ഓര്‍ക്കണം. 

ആയുര്‍വേദം, യോഗ, കളരിപ്പയറ്റ്‌ അവ 
യൊക്കെ ഇന്ത്യന്‍ ശാസ്ത്രങ്ങളാണ്‌. അവയൊന്നും 
പരിശീലിക്കുന്നതോ അനുഷ്ഠിക്കുന്നതോ മൂലം 
ഒരുവന്റേയും ക്രിസ്തുമത വിശ്വാസത്തിന്‌ ഒരു 
കോട്ടവും സംഭവിക്കുകയില്ല. അവ പരിശീ 


യോഗാ: 
ആര്‍ക്കാണ്‌ ഭയം? 


ലിക്കുന്നവര്‍ വേറേതെങ്കിലും മതത്തിലെ അംഗമായ 
തായി കണക്കാക്കാവാനുമാവില്ല. അക്യുപംങ്ചര്‍ 
നടത്തുന്നവര്‍ ചൈനയിലെ കണ്‍ഫ്യൂഷ്യസ്‌ 
മതക്കാരാണെന്ന്‌ ആരും അവകാശപ്പെടുന്നില്ലല്ലോ. 
14 വര്‍ഷം കളരിപ്പയറ്റും മര്‍മ്മാണി വിദ്യയും 
പരിശീലിച്ചശേഷം സെമിനാരിയില്‍ ചേര്‍ന്ന്‌ പഠനം 
പൂര്‍ത്തിയാക്കി കത്തനാരായവര്‍ ഇന്ന്‌ മലങ്കര 
സഭയിലുണ്ട്‌. എന്‍ജിനീയറിംഗോ നേഴ്സിങ്ങോ 
പഠിച്ചശേഷം സെമിനാരിയില്‍ പ്രവേശിച്ചവരെപ്പോ 
ലെ ഫ്രൊഫഷണല്‍ ആയി മാത്രമാണ്‌ അവരെ 
കണക്കാക്കുന്നത്‌. അല്ലാതെ പതിതരായല്ല. സായി 
പ്പ്‌ പ്രചരിപ്പിച്ചതു മാത്രമാണ്‌ ക്രിസ്തുമതത്തിന്റെ 
ചേരുവകള്‍ എന്ന്‌ സായിപ്പിനേക്കാള്‍ മുമ്പ്‌ ക്രി 
സ്തുമാര്‍ഗ്ഗം സ്വീകരിച്ച യഥാര്‍ത്ഥ ന്രസാണി വിശ്വ 
സിക്കുന്നില്ല. അതിന്റെ തത്വശാസ്ത്രം പ്രചരിപ്പി 
ക്കുന്നുമില്ല. 

ഇതിന്റെ ഗുരുതരമായ മറുവശംകൂടെ 
പറയാതെ ഈ കുറിപ്പ്‌ അവസാനിപ്പിക്കാനാവില്ല. 
ആയുര്‍വേദവും യോഗയുമൊക്കെ ഒരു മതത്തിന്റെ 
സൃഷ്ടിയാണെന്നും, അവ പരക്കെ ഉപയോഗി 
ക്കുന്നത്‌ ആ മതത്തിന്റെ മേധാവിത്വം ഉറപ്പിച്ചതിന്റെ 
ലക്ഷണമാണെന്നും ആരെങ്കിലും ചിന്തിക്കു 
ന്നുണ്ടെങ്കില്‍ അത്‌ തികച്ചും പ്രതിഷേധാര്‍ഹവും 
വിഡിത്തരവുമാണ്‌. താല്‍പര്യമില്ലാത്തവരുടെമേല്‍ 
അടിച്ചേല്‍പ്പിക്കുന്നതും എതിര്‍ക്കപ്പെടേണ്ടതാണ്‌. 
ഇത്തരം ശാസ്ത്രങ്ങളൊക്കെ സംസ്കാരത്തിന്റെ 
ഭാഗമാണ്‌. ഇതേപോലെ മതവിശ്വാസങ്ങളും സം 
സ്കാരത്തിന്റെ ഭാഗം മാത്രമാണ്‌. മതം സംസ്ക്കാ 
രമല്ല. മതപരമായി ചിന്തിച്ചാല്‍ ഇന്ത്യയില്‍ 
ആയുര്‍വേദം വികസിപ്പിച്ചതും പ്രചരിപ്പിച്ചതും 
ബുദ്ധമാര്‍ഗ്ഗവും അതിന്റെ തത്വശാസ്ത്രവുമാണ്‌. 
അതുകൊണ്ട്‌ ആയുര്‍വേദ ചികില്‍സ തേടുന്നവര്‍ 
ആദ്യം ബുദ്ധമാര്‍ഗ്ഗം സ്വീകരിക്കണമെന്ന്‌ ആരെ 
ങ്കിലും വാദിച്ചാല്‍ അത്‌ ശുദ്ധ മഡ്യമായിരിക്കു 
മെന്നതില്‍ രണ്ടു പക്ഷമില്ല. 

സൂര്യനമസ്ക്കാരം എന്ന പേരു കേട്ടതു 
കൊണ്ടു മാത്രം ആരും വെറളിപിടിക്കേണ്ട കാര്യ 
മില്ല. അതിനും യാതൊരു മതവുമായി ബന്ധ 
മൊന്നുമില്ല. ചവന്യ (പാശം, അഗസ്ത്യ രസ്ധായനം, 
ബ്ചഹ്മ രസായനം അവയൊക്കെ കഴിക്കുന്നത്‌ നാമ 
ത്തിന്റെ മതം നോക്കിയിട്ടാണോ? അവ വിക 
സിപ്പിച്ചെടുത്തവര്‍ അവര്‍ക്കു താത്പര്യമുള്ള പേരി 
ടും. അതും, അതു സേവിക്കുന്നവരുടെ വിശ്വാ 
സവുമായി ഒരു ബന്ധവുമില്ല. 1957 കാലഘട്ടത്തിലെ 
മദ്യ നിരോധനവേളയില്‍ നുരച്ചുപൊന്തിയ 
വിപ്ലവാരിഷ്ടം എന്ന വ്യാജമദ്യവും വിച്ഛവവും 
തമ്മിലുള്ള ബന്ധമേ ഇവയ്ക്കുള്ള. 

കവിത 





ലിപിന്‍ പൌലോസ്‌, തോട്ടഷുഴ 





ഇവയെപ്പറ്റിയൊക്കെ ചില എട്ടുകാലി മമ്മുഞ്ഞുമാര്‍ 
അത്‌ ഞമ്മളാണ്‌ എന്നു വീമ്പിളക്കുന്നതിന്‌ മറുപടി 
പറയുന്നത്‌ ഇന്ത്യന്‍ സംസ്കാരത്തിന്‌ 
യോജിച്ചതല്ല എന്നുമാത്രം പറയാം. 

സുര്യനമസ്‌ക്കാരം എന്ന യോഗാസനവിധി 
രപഭാതത്തില്‍ കിഴക്കോട്ടും (പദോഷത്തില്‍ 
പടിഞ്ഞാട്ടും സൂര്യാഭിമുഖമായി മാത്രമേ ചെയ്യാവു 
എന്നുണ്ടോ? ഈ ലേഖകനറിയില്ല. ഒന്നു 
വ്യക്തമാണ്‌, പേരുകൊണ്ടുമാര്തം സൂര്യന 
മസ്ക്കാരം നിഷിദ്ധമാവുന്നില്ല. അങ്ങിനെ ചിന്തി 
ക്കുന്നത്‌ സാംസ്കാരിക സങ്കുചിതത്വമാണ്‌. ഈഷ 
ധമായി അഗസ്ത്യ രസായനം കഴിക്കുന്നതുപോലെ 
ഒരു വ്യായാമമുറ എന്നരീതിയില്‍ സുര്യ 
നമസ്ക്കാരം അനുഷ്ഠിക്കുന്നതിലും തെറ്റില്ല. അവ 
യിലൊന്നും ആരും മതം മേമ്പൊടി ചേര്‍ക്കാ 
തിരുന്നാല്‍ മതി. 

യോഗയുമായി ബന്ധപ്പെട്ട ഒം മുതലായ 
ശബ്ദങ്ങളാണ്‌ അടുത്ത വിഷയം. അവ മത 
ചിഹങ്ങളായതിനാല്‍ യോഗാ പാടില്ലെന്ന്‌ ഒരു 
കൂട്ടര്‍. അവയില്ഏലെങ്കില്‍ യോഗ ഇല്ലെന്നും, യോഗ 


ഹൃദയത്തിന്റെ ശബ്ദം 
പ്രകൃതിയുടെ സാദദ്യം 


ദിവ്യദര്‍ശനം കവിതയും 

കലഹരിയും ആന്ദമൂര്‍ച്ചയുമായി മാറുന്നു. 
ശാലോമോന്റെ ഉത്തമഗീതം 

തീരവ്രപണയത്തിന്റെ ഭാഷയാകുന്നതുപോലെ, 
ദിവ്യസനന്ദര്യ ദര്‍ശനമാണ്‌ പ്രകൃതി നല്‍കുന്നത്‌. 
ഇത്‌ സൃഷ്ടിക്കുന്ന കാഴ്ചപ്പാടും പുതിയ വെളിച്ചവും 
ദൈവസ്യഷ്ടിയെ മുഴുവന്‍ അതിന്റെ 
വാസ്തവമായ രൂപത്തില്‍ കാണുവാനിടയാകുന്നു. 
ആ ദര്‍ശനത്തിലുള്ള ആനന്ദമൂര്‍ച്ച 

ഉന്മാദമാണ്‌. 

ലഹരി എന്നപോലെയാണ്‌ പ്രകൃതി സനന്ദര്യവും 
അനന്തവും അജ്ഞാതവുമായ ദിവ്യസത്തയില്‍ 
ഉണരുന്നത്‌ പ്രണയമെന്ന ഭാവമാണ്‌. 
കമിതാക്കളുടെ ഭാഷയാണ്‌ പ്രകൃതിയ്ക്കുള്ളത്‌. 
വീണ്ടും വീണ്ടും കാണണമെന്ന 

മതിയാവാത്ത ആഗ്രഹം ജനിക്കുന്നത്‌ 

സൌന്ദര്യം ആകര്‍ഷിക്കപ്പെടുമ്പോഴാണ്‌. 

ഇത്‌ പ്രകൃതിയുടെ ഭാവമാണ്‌. 


തങ്ങളുടെ മതോല്പന്നമാണന്നും വേറൊരു കൂട്ടര്‍. 
കരാട്ടേയും കങ്ഫുവും പോലുള്ള ആയോധന ശാ 
സ്ത്രങ്ങളില്‍ ഉപയോഗിക്കുന്ന ശബ്ദങ്ങള്‍പോലെ 
സാങ്കേതിക (&്രത്യയം മാര്രമാണ്‌ ഇവയെന്ന്‌ 
അംഗീകരിക്കാന്‍ ഇരുകൂട്ടരും തയാറല്ല. യോഗ പോ 
ലുള്ള ശാസ്ത്രങ്ങള്‍ തങ്ങളുടെ സംസ്കാരത്തിന്റെ 
സൃഷ്ടിയാണെന്ന്‌ മനസിലാക്കാനും അതില്‍ 
അഭിമാനിക്കാനും ഇരുപക്ഷക്കാര്‍ക്കും കഴിവില്ല. 
വാല്‍ക്കഷണം - ചെണ്ടമേളത്തോട്‌ വിരക്തി 
പ്രകടിപ്പിച്ചിരുന്ന ഒരു മെത്രാപ്പോലീത്തായെ സുഖ? 
വ്വിക്കുവാ൯ ഒരു വൈദീകന്‍ അദ്ദേഹം സന്നി 
ഹിതനായ ഒരു പൊതു സദസ്സില്‍വെച്ച്‌ പരസ്യമായി 
പറഞ്ഞു, പള്ളിപ്പെരുന്നാളിന്‌ ചെണ്ടകൊട്ടുന്നത്‌ 
അയ്യച്ഛല്‍ തിന്തകഭത്താം, സ്വാമി തിന്തകമത്താം 
എന്നാണന്ന്‌! കേട്ടിരുന്ന ഒരു സാദാ നര്രാണി ഉടന്‍ 
എഴുന്നേറ്റു ചോദിച്ചു. അച്ചന്റെ ചെവിക്കു വല്ല 
കുഴച്ചവുമുണ്ടോ. ഞാന്‍ കേട്ടത്‌ കര്‍ത്താവ്‌ 
തിന്തകത്തോം, യേശു തിന്തകഭത്താം എന്നാണ്‌. 
സ്ഥലത്ത്‌ ഹാജരില്ലായിരുന്ന ചെണ്ട ഒന്നും 
മിണ്ടിയുമില്ല. മെത്രാച്ചനും മിണ്ടിയില്ല. De 

വചന പയിടച്ച ദം 
൧൪ 


ഫാ. പി. വി. ജോണ്‍ 


2 ശമു. 12:23 “ഇപ്പോഴോ അവന്‍ മരിച്ചുപോ 
യി. ഇനി ഞാന്‍ ഉപവസിക്കുന്നത്‌ എന്തിന്‌? 
അവനെ മടക്കി വരുത്തുവാന്‍ എനിക്കു കഴി 
യുമോ? ഇനി ഞാന്‍ അവന്റെ അടുക്കലേക്കു 
പോകുകയല്ലാതെ, അവന്‍ എന്റെ അടുക്കലേക്ക്‌ 
മടങ്ങി വരികയില്ലല്ലോ എന്നു പറഞ്ഞു. 

്രിയ മകന്റെ അകാല വേര്‍പാടില്‍ മനം 
നൊന്ത്‌ പിടയുന്ന വാത്സല്യ നിധിയായ ഒരു 
പിതാവ്‌ സ്വയം ആശ്വസിക്കുന്നതാണ്‌ ഈ വാക്യ 
ത്തിലൂടെ നാം കേള്‍ക്കുന്നത്‌ യിസ്രായേലിന്റെ 
മധുര ഗായകനും രാജാവും നിബിയുമായ ദാവീ 
ദാണ്‌ ആ വ്യക്തി. തനിക്കു ലഭിച്ച മകനെ കൊതി 
തീരാതെ താലോലിക്കുവാനും ഓമനിക്കുവാനും 
അവസരം ലഭിക്കാതെ കഠിനരോഗം പിടിപെട്ട്‌ 
പെട്ടെന്ന്‌ മരിക്കുമ്പോള്‍ ഒരു പിതാവിന്‌ എങ്ങനെ 
ആശ്വസിക്കുവാന്‍ കഴിയും? അതും താന്‍ ചെയ്ത 
കഠിന പാപത്തിന്റെ ശിക്ഷയായ മരണം തനിക്കു 
നല്‍കാതെ നിരപരാധിയായ തന്റെ മകന്‍ ദൈവം 


വേര്‍പാടില്‍ 
തളരാത്ത ഹൃദയം 


നല്‍കിയതാണെന്ന്‌ തിരിച്ചറിയുന്ന ഒരു പിതാവിന്റെ 
ഹൃദയത്തുടിപ്പുകള്‍ നമുക്ക്‌ ഈഹനീയമാണ്‌. 
എന്നാല്‍ തന്റെ ദുഃഖം മുഴുവന്‍ മനസ്സില്‍ ഒതുക്കി 
ഇനി ഞാന്‍ അവന്റെ അടുക്കലേക്ക്‌ പോകുകയ 
ല്ലാതെ അവന്‍ എന്റെ അടുക്കലേക്ക്‌ മടങ്ങി വരി 
കയില്ല എന്നു പറഞ്ഞ്‌ ആശ്വസിക്കുന്ന ദാവീദ്‌ 
രാജാവിന്റെ പ്രതികരണം അസാധാരണവും അവി 
ശ്വസനീയവുമാണ്‌. യഹോവയായ ദൈവം താന്‍ 
തെരഞ്ഞെടുത്ത തന്റെ അഭിഷിക്തനായ ദാവീദിന്‌ 
ഇങ്ങനെ ഒരു അസഹനീയമായ ദുഃഖം എന്തിനു 
നല്‍കി? ഈ അതിവേദനയുടെ നിമിഷങ്ങളില്‍ 
സമാശ്വാസം കണ്ടെത്തുവാന്‍ ദാവീദിന്‌ എങ്ങനെ 
കഴിഞ്ഞു? എന്നീ ചോദ്യങ്ങള്‍ ഇവിടെ സംഗതമാ 
ണ്‌. ഈ ചോദ്യങ്ങളുടെ ഉത്തരങ്ങള്‍ അതിനു 


cs ക്കം 


AV യ 
നന്നി 


അനം end - 





മുന്‍പു നടന്ന സംഭവങ്ങള്‍ ശ്രദ്ധാപൂര്‍വ്വം പഠിക്കു 
മ്പോള്‍ നമുക്ക്‌ കണ്ടെത്താന്‍ കഴിയും. ആ സംഭ 
വങ്ങള്‍ നമുക്ക്‌ നല്‍കുന്ന സന്ദേശങ്ങളിലേക്ക്‌ 
നമ്മുടെ ശ്രദ്ധ തിരിക്കാം. 

ദാവീദ്‌ രാജാവ്‌ തന്റെ എതിരാളികളെയും 
ചുറ്റുമുള്ള ശ്രതുരാജാക്കന്മാരെയും പരാജയപ്പെ 
ടുത്തി രാജ്യത്തിന്‌ സ്വസ്തത വരുത്തി കഴി 
യുന്നകാലം. സൈന്യങ്ങളുടെ ദൈവമായ 
യഹോവ അവനോടുകൂടെയുണ്ടായിരുന്നതു 
കൊണ്ട്‌ ദാവീദ്‌ മേല്‍ക്കുമേല്‍ പ്രബലനായിത്തീ 
രുകയും ചെയ്തു. രാജാക്കന്മാര്‍ യുദ്ധത്തിനു പുറ 
പ്പെടുന്ന കാലം. ദാവീദ്‌ യോവാബിനെയും ചേവ 
കരേയും എല്ലാ യിരസായേലിനേയും അയച്ചു. 
അവര്‍ അമ്മേന്യദേശം ശൂന്യമാക്കി. റബ്ബാ പട്ടണം 
നിരോധിച്ചു. എന്നാല്‍ രാജാവായ ദാവീദ്‌ യെരുശ 
ലേമില്‍ തന്നെ താമസിച്ചു, എന്നിങ്ങനെ നാം 2 
ശമു. 11-ാം അദ്ധ്യായം ആരംഭത്തില്‍ വായിക്കുന്നു. 
അതാകട്ടെ ദാവീദിന്റെ ജീവിതത്തില്‍ വന്നുഭവിച്ച 
ഒരു വലിയ പാപത്തിന്‌ ആരംഭം കുറിക്കുന്ന 
സന്ദര്‍ഭമായി ഭവിക്കുന്നു. 

ഒരുനാള്‍ സന്ധ്യയാകാറായ സമയത്ത്‌ 
ദാവീദ്‌ മെത്തയില്‍ നിന്ന്‌ എഴുന്നേറ്റ്‌ രാജധാനി 
യുടെ മാളികമേല്‍ ഉലാത്തിക്കൊണ്ടിരുന്നു. 
അപ്പോള്‍ അവിടെ അടുത്ത്‌ ഒരു സ്ത്രീ കുളിക്കു 
ന്നത്‌ ദാവീദിന്റെ ദൃഷ്ടിയില്‍ പെട്ടു. അവള്‍ 
ആകട്ടെ അതീവ സുന്ദരിയായിരുന്നു. ദാവീദ്‌ ആള 
യച്ച്‌ അവളെക്കുറിച്ച്‌ അന്വേഷിച്ചു. അവള്‍ ഏലി 
യാവിന്റെ മകളും ഹിത്യനായ ഈരിയാവിന്റെ ഭാര്യ 
യുമായ ബേത്ത്‌ - ശേബയാണെന്ന്‌ അറിഞ്ഞു. 
ഈരിയാവ്‌ യോവാബിനോടൊപ്പം യുദ്ധത്തിനു 
പോയിരിക്കുകയായിരുന്നു. ദാവീദു ദൂതന്മാരെ 
അയച്ച്‌ അവളെ വരുത്തി. അവളോടുകൂടെ ശയി 
ച്ചു. അവള്‍ ഗര്‍ഭിണിയായി. വാര്‍ത്ത അറിഞ്ഞ 
ദാവീദ്‌ അതില്‍നിന്ന്‌ രക്ഷപെടാനുള്ള മാര്‍ഗ്ഗങ്ങള്‍ 
തേടി. ബേത്ത്‌ ശേബയുടെ ഭര്‍ത്താവായ രിയാ 
വിനെ കല്പന കൊടുത്ത്‌ പടക്കളത്തില്‍ നിന്നും 
വരുത്തി. യോവാബിന്റെയും പടജനത്തിന്റെയും 
സുഖവര്‍ത്തമാനവും യുദ്ധത്തിന്റെ വസ്തുതയും 
അവനോടു ചോദിച്ചറിഞ്ഞു. അതിനുശേഷം ഈരി 
യാവിന്‌ വീട്ടില്‍ പോകുവാന്‍ ദാവീദ്‌ അനുവാദം 
നല്‍കി. 

ബേത്ത്‌ ശേബയുടെ ഗര്‍ഭത്തിന്റെ ഉത്തര 
വാദിത്തം തന്നില്‍നിന്ന്‌ ഒഴിവാക്കി, ഈരിയാവില്‍ 
അടിച്ചേല്‍പ്പിക്കുവാനുള്ള ദാവീദിന്റെ കുബുദ്ധിയാ 
യിരുന്നു അത്‌. ഈരിയാവിന്‌ അതു മനസ്സിലായി 
ല്ലെങ്കിലും സത്യസന്ധനും ആത്മാര്‍ത്ഥതയുള്ള 
വനും യിസ്രായേലിന്റെ നന്മയും അഭിവൃദ്ധിയും 

ആഗ്രഹിക്കുന്നവനും യഹോവാ ഭക്തനും ദേശ 
സ്നേഹിയുമായിരുന്ന ഈരിയാവിന്‌ ഭവനത്തില്‍ 
പോകുവാന്‍ മനസ്സു വന്നില്ല. അവന്‍ യജമാനന്റെ 
സകല ഭൃത്യരോടുംകൂടെ രാജധാനിയുടെ 
വാതില്‍ക്കല്‍ കിടന്നു. ഈരിയാവ്‌ വീട്ടില്‍ പോയി 
ല്ലായെന്ന്‌ അറിഞ്ഞ ദാവീദ്‌ ഈരിയാവിനെ വിളിച്ച്‌ 
നീ വീട്ടില്‍ പോകാതിരുന്നത്‌ എന്ത്‌? എന്നു ചോദി 
ച്ചു. ഈരിയാവു നല്‍കിയ മറുപടി അവന്റെ വ്യക്തി 
ത്വത്തിന്റെ മഹിമ വെളിവാക്കി. അവന്‍ പറഞ്ഞു. 
പെട്ടകവും യിസ്രായേലും യെഹുദയും കൂടാര 
ങ്ങളില്‍ വസിക്കുന്നു. എന്റെ യജമാനനായ 
യോവാബും യജമാനന്റെ ഭൃത്യന്മാരും വെളിമ്മ്ര 
ദേശത്ത്‌ പാളയമിറങ്ങിയിരിക്കുന്നു. അങ്ങനെയി 
രിക്കെ ഞാന്‍ ഭക്ഷിപ്പാനും കുടിപ്പാനും എന്റെ 
ഭാര്യയോടുകൂടെ ശയിപ്പാനും എന്റെ വീട്ടില്‍ കട 
ക്കുമോ? നിന്നാണെ നിന്റെ ജീവനാണെ ഞാന്‍ 
അതു ചെയ്കയില്ല.” ദാവീദ്‌ രാജാവിന്റെ പ്രവൃത്തി 
കളും സാധാരണക്കാരനായ ഈപടയാളിയുടെ 
മനോഭാവവും താരതമ്യം ചെയ്യുമ്പോഴാണ്‌ ദാവീ 
ദിന്റെ പ്രവൃത്തിയുടെ നിന്ദനീയാവസ്ഥ വെളിവാ 
കുന്നത്‌. ഈരിയാവിന്റെ ഉറച്ച തീരുമാനത്തില്‍ 
തന്റെ പദ്ധതി പൊളിഞ്ഞുവെങ്കിലും ദാവീദ്‌ ഒരു 
ശ്രമംകൂടെ നടത്തി. ഈരിയാവിനെ ഒരു ദിവസം 
കൂടെ അവിടെ പാര്‍പ്പിച്ചു. അവനെ ആദരിക്കുന്ന 
ഭാവത്തില്‍ തന്നോടുകൂടെ ഭക്ഷിപ്പാനും പാനം 
ചെയ്യുവാനും അവന്‍ അവസരം നല്‍കി. അവനെ 
ലഹരി പിടിപ്പിച്ചുവെങ്കിലും അന്നും അവന്‍ വീട്ടില്‍ 
പോകാതെ ഭൃത്യന്മാരോടുകൂടെ കിടന്നു. തന്റെ 
പദ്ധതികള്‍ എല്ലാം തകര്‍ന്നുപോയ രാജാവ്‌ 
അറ്റകൈ പ്രയോഗിച്ചു. ഈരിയാവിനെ ഇല്ലാതാക്കു 
വാനുള്ള കത്ത്‌ അവന്റെ കൈയ്യില്‍ തന്നെ കൊടു 
ത്തയച്ചു. രാജകല്പന കിട്ടിയ യോവാബ്‌ അപ്ര 
കാരം പ്രവര്‍ത്തിച്ചു. പട കഠിനമായിരിക്കുന്നിടത്ത്‌ 
മുന്നണിയില്‍ ഈരിയാവിനെ നിര്‍ത്തി. യുദ്ധത്തില്‍ 
ഈരിയാവും ചേവകരായ പടജനത്തില്‍ പലരും 
പട്ടുപോയി. വാർത്തകേട്ട ദാവീദിന്റെ പ്രതികരണം 
ശ്രദ്ധിക്കുക. 2 ശമു. 11:22” “ഈ കാര്യത്തില്‍ 
വ്യസനം തോന്നരുത്‌. വാള്‍ അങ്ങുമിങ്ങും നാശം 
ചെയ്യും.” ഉരിയാവിന്റെ ഭാര്യയായ ബേത്ത്‌-ശേ 
ബയെ അവളുടെ വിലാപകാലം കഴിഞ്ഞപ്പോള്‍, 
ഈരിയാവിന്റെ കുടുംബത്തോടു കാട്ടുന്ന ഓദാ 
ര്യവും ബഹുമതിയും എന്ന ഭാവേന ദാവീദ്‌ ഭാര്യ 
യായി സ്വീകരിച്ചു. 

ഒരു സാധാരണക്കാരന്‍ പോലും ചെയ്യാന്‍ 
പാടില്ലാത്ത അതി നീചവും നിഷ്ഠൂരവുമായ പ്രവൃ 
ത്തിയാണ്‌ പ്രജകള്‍ക്ക്‌ സുരക്ഷിതത്വം നല്‍കേണ്ട 
വനും പ്രജാതല്‍പരനും ധര്‍മ്മചാരിയും ആയിരി 


www bethelpatrika.org | 15 | 


ക്കേണ്ടവനും ആയ രാജാവ്‌ ചെയ്തിരിക്കുന്നത്‌. 
അത്‌ അക്ഷന്തവ്യമായ ഒരു അപരാധം തന്നെയാ 
ണ്‌. ക്ഷണികമായ ജഡ്ദാഭിലാഷത്തെ നിയന്ത്രിക്കു 
വാന്‍ കഴിയാതെപോയ ബലഹീന നിമിഷത്തില്‍ 
ചെയ്തുപോയ പാപം മറയ്ക്കുവാനും അതില്‍ 
നിന്നും രക്ഷപെടുവാനുമായി നികൃഷ്ടവും നിന്ദ്യ 
വുമായ പാപങ്ങള്‍ ചെയ്യേണ്ടതായി വന്നിരിക്കുന്നു. 
ഒരു പാപത്തെ മറയ്ക്കുവാന്‍ അതിലും വലിയ പാ 
പങ്ങള്‍ ചെയ്യേണ്ടതായി വരുന്നുവെന്ന സത്യം 
വെളിവാക്കുന്നു. ഈ അതികഠിനമായ പാപങ്ങ 
ളുടെ പരിണിത ഫലമാണ്‌ ഈ വലിയ ദുഃഖത്തി 
ലേക്ക്‌ ദാവീദിനെ കൊണ്ടെത്തിച്ചത്‌. അതാകട്ടെ 
ഒരുവിധത്തില്‍ അല്ലെങ്കില്‍ മറ്റൊരു വിധത്തില്‍ 
ദാവീദിനെ എല്ലാക്കാലവും പിന്‍തുടരുന്നുവെന്നു 
കാണുമ്പോഴാണ്‌ പാപത്തിന്റെ ദൂരവ്യാപകമായ 
അനന്തര ഫലങ്ങളെക്കുറിച്ച്‌ നാം ബോധവാന്മാരാ 
കേണ്ടത്‌. 

ദാവീദ്‌ എങ്ങനെ ഈ വലിയ പാപങ്ങളിലേക്ക്‌ 
വഴുതിവീണുവെന്നത്‌ ഈ ഭാഗത്ത്‌ സൂചിതമാക്കു 
ന്നുണ്ട്‌. പ്രഥമവും പ്രധാനവുമായ കാരണം 2 ശമു. 
11:2ല്‍ നാം ഇങ്ങനെ വായിക്കുന്നു. “ഒരുനാള്‍ 
സന്ധ്യയാകാറായ സമയത്ത്‌ ദാവീദ്‌ മെത്തയില്‍ 
നിന്ന്‌ എഴുന്നേറ്റ്‌ രാജധാനിയുടെ മാളികയില്‍ ഉലാ 
ത്തിക്കൊണ്ടിരിക്കുന്നു.” തന്റെ പടനായകനും 
സൈന്യവും യിസ്രായേല്‍ ജനം മുഴുവനും ശത്രു 
വിനോട്‌ മുഖാമുഖം ഏറ്റുമുട്ടുമ്പോള്‍ അതിനെ 
അത്ര ഗരവമായി കാണാതെ അലസനായി 
മെത്തയില്‍ കിടക്കുകയും ചെയ്യുന്നത്‌ ഒരു രാജാ 
വിനു ചേരുന്ന പ്രവൃത്തിയായിരുന്നില്ല. സൈന്യ 
ങ്ങളുടെ ദൈവമായ യഹോവ തങ്ങളെ കൈവിടു 
കയില്ല, ഉപേക്ഷിക്കുകയുമില്ല എന്ന അടിയുറച്ച 
വിശ്വസമാണ്‌ അതിനു കാരണമെന്ന്‌ പറഞ്ഞു 
സമാധാനിക്കുവാന്‍ കഴിയുകയില്ല. കാരണം. 
“ഞാന്‍ വൈകുന്നേരത്തും കാലത്തും ഉച്ചയ്ക്കും 
സങ്കടം ബോധിപ്പിച്ചു കരയും, അവന്‍ എന്റെ 
ഗ്രാര്‍ത്ഥന കേള്‍ക്കും” എന്നും ശ്രതുവിന്റെ 
ആരവം നിമിത്തവും ദുഷ്ടന്റെ പീഡനിമിത്തവും 
ഞാന്‍ എന്റെ സങ്കടത്തില്‍ പൊറുതിയില്ലാതെ ഞ 
രങ്ങുന്നു.” എന്നും (സങ്കീ. 35:17, 2) പാടിയ ദാവീ 
ദാണ്‌, തനിക്കും തന്റെ (പജകള്‍ക്കും വേണ്ടി 
സങ്കടം ബോധിപ്പിച്ചു കരയേണ്ട സമയത്ത്‌ മെത്ത 
യില്‍ കിടക്കുകയും മാളികയില്‍ അലസമായി ഉലാ 
ത്തുകയും ചെയ്തത്‌. പ്രാര്‍ത്ഥിക്കേണ്ട സമയത്ത്‌ 
പ്രാര്‍ത്ഥിക്കാതെ അലസമായി സമയം പാഴാക്കി 
യതാണ്‌ ബേത്ത്‌ -ശേബയുമായുള്ള അവിഹിത 
ബന്ധത്തിനും അതിന്റെ പരിണിത ഫലങ്ങള്‍ക്കും 
കാരണമായത്‌. 

പ്രാര്‍ത്ഥിക്കേണ്ട സമയത്ത്‌ പ്രാര്‍ത്ഥിക്കാതി 
രിക്കുന്നത്‌ പാപം കടന്നുവരുന്ന വഴികളില്‍ പ്രധാ 
നമാണെന്ന്‌ ഈ സംഭവം നമ്മെ ഉദ്ബോധിപ്പിക്കു 
ന്നു. നമ്മുടെ കര്‍ത്താവ്‌ തന്റെ അവസാന നാളു 
കളില്‍ ഗദ്സമേന്‍ തോട്ടത്തില്‍ പോയി പ്രാര്‍ത്ഥി 
ച്ചപ്പോള്‍ “നിങ്ങള്‍ ഉണര്‍ന്നിരുന്നു പ്രാര്‍ത്ഥിപ്പീന്‍' 
എന്ന കര്‍ത്താവിന്റെ ആഹ്വാനം കേട്ടിട്ടും കണ്ണു 
കള്‍ക്കു ഭാരമേറിയ ശീമോനും കൂട്ടരും 
ഉറങ്ങിപ്പോയതിന്റെ പരിണിത ഫലമാണ്‌. ശീമോന്‍ 
പത്രോസ്‌ വാളൂരി ശതാധിപ ദാസന്റെ കാതറുത്ത 
നിഷ്ഠൂര പ്രവൃത്തിക്കു വഴിതെളിച്ചതെന്ന്‌ വി. വേദ 
പുസ്തകം സാക്ഷിക്കുന്നു. നമ്മുടെ ജീവിതത്തില്‍ 
പ്രാര്‍ത്ഥനയും ആരാധനയും മുടക്കുന്നത്‌ പാപ 
ത്തിനു വഴിമരുന്നായി ഭവിക്കുമെന്നത്‌ ഒരു സത്യ 
മാണ്‌. പലരുടെയും സന്ധ്യാനമസ്കാരം ടിവിയിലെ 
സീരിയലുകള്‍ അപഹരിച്ചു കളയുന്നുവെന്നത്‌ 
നിഷേധിക്കുവാന്‍ കഴിയുകയില്ല. കരന്റു കട്ടിന്റെ 
സമയമായിരുന്നു ചിലര്‍ക്ക്‌ പ്രാര്‍ത്ഥനാ സമയം. 
സന്ധ്യയ്ക്കു നിശ്ചിതമായ സമയത്ത്‌ പ്രാര്‍ത്ഥിക്കു 
വാന്‍ കഴിയാതെ പോകുന്നതിനാല്‍ പലര്‍ക്കും 
സന്ധ്യാനമസ്കാരം നഷ്ടമാകുന്നു. പ്രാര്‍ത്ഥ 
നയ്ക്ക്‌ കുടുംബാംഗങ്ങള്‍ക്ക്‌ എല്ലാവര്‍ക്കും ഒന്നി 
ച്ചിരിക്കുവാന്‍ കഴിയുന്ന സൌകര്യപ്രദമായ ഒരു 
സമയം പ്രാര്‍ത്ഥനയ്ക്കായി നിശ്ചയിക്കുകയും 
എന്തു പ്രലോഭനങ്ങള്‍ ഉണ്ടായാലും പ്രാര്‍ത്ഥനാ 
സമയം മാറ്റാതിരിക്കുകയും ചെയ്യുമെങ്കില്‍ 
അനേകം പാപവഴികളെ നമുക്ക്‌ നിരോധിക്കുവാന്‍ 
കഴിയും. ലാകീക ജീവിതമോഹവലയില്‍ കുടുങ്ങി 
നമസ്കാരം നഷ്ടപ്പെടുന്നവര്‍ നല്‍കേണ്ട വില 
എത്ര വലുതാണ്‌ എന്ന്‌ ഈ സംഭവം നമുക്ക്‌ മുന്ന 
റിയിപ്പ്‌ നല്‍കുന്നു. (തുടരും...) 


പഠനോപകരണ വിതരണം 


ബുധനൂര്‍: സെന്റ്‌ ഏലിയാസ്‌ യുവജന 
പ്രസ്ഥാനത്തിന്റെ ആഭിമുഖ്യത്തില്‍ തെരഞ്ഞെ 
ടുത്ത 25 വിദ്യാര്‍ത്ഥികള്‍ക്ക്‌ ബാഗ്‌, നോട്ട്ബുക്ക്‌, 
പേന, പെന്‍സില്‍, വാട്ടര്‍ ബോട്ടില്‍, ഇന്‍സ്ട്ര 
മെന്റ്‌ ബോക്‌സ്‌ എന്നിവയടങ്ങിയ സ്കൂള്‍ കിറ്റ്‌ 


വിതരണം ചെയ്തു. വികാരി. റവ. ഫാ. സുനില്‍ 
ജോസഫ്‌ ഉദ്ഘാടനം ചെയ്തു. ഐ. വി. ദാസ്‌ 
(എസ്‌. ബി. ടി), സാഹിത്യ പുരസ്കാര ജേതാവ്‌ 
ശ്രീ. വിഷ്ണു പ്രസാദ്‌, സണ്‍ഡേസ്കൂള്‍ 
ഹെഡ്മാസ്റ്റര്‍ സജി പട്ടരുമഠം, വൈസ്‌ പ്രസി 
ഡന്റ്‌ അനിയന്‍ കുളപ്പാട്ടില്‍, സ്രെകട്ടറി ജയിസണ്‍ 
ജാക്സണ്‍ എന്നിവര്‍ യോഗത്തില്‍ സംബന്ധിച്ചു. 

ന 


൭. സഖറിയ പനയ്ക്കാമറ്റം 


“നിന്‍ സ്തുതിയും - ഹാലേലുയ്യായും 
കര്‍ത്താവേ ഞാന്‍ നിര്‍ത്തരുതേ' 


(സ്ലീബാ നമസ്കാരം - പ്രഭാതം) 


ലേ 


മനുഷ്യന്‍ പ്രാഥമികമായി ഒരു ഒറ്റപ്പെട്ട 
വ്യക്തിയല്ല. ദൈവത്തിന്റെ മുമ്പില്‍ അവന്‌, 
ക്രിസ്തുവിന്റെ ശരീരത്തിലെ ഒരു ഭാഗമായി 
മാത്രമേ നില്‍ക്കുവാന്‍ കഴിയുകയുള്ളു. അതുകൊ 
ണ്ടുതന്നെ, ദൈവത്തിനു മുമ്പില്‍ നമുക്ക്‌ ഒരു കുടും 
ബമായി, ഒരു സമൂഹമായി വരേണ്ടതിന്റെ ആവ 
ശൃകത പ്രധാനമാണ്‌. സമൂഹമാകട്ടെ എല്ലാത്തര 
ത്തിലുള്ള ആളുകളും ഉള്‍പ്പെട്ടതാണ്‌. എല്ലാവരും 
നമ്മെപ്പോലെതന്നെ ആയിക്കൊള്ളണമെന്നില്ല, 
ആയിരിക്കുകയുമില്ല; അവര്‍ വിവിധ രീതിയിലുള്ള 
അഭിരുചികളും വിവിധ രീതിയിലുള്ള പ്രാര്‍ത്ഥനാ 
രീതികളും വിവിധ നിലയിലുള്ള ആത്മീയ സ്വഭാ 
വത്തോടുകുടിയവരും ആയിരിക്കും. അവരുടെ 
ആരാധനാരീതി വേണ്ടവിധത്തില്‍ അല്ലാതിരു 
ന്നാലും ഞാന്‍ വിചാരിക്കുന്നതുപോലെ അല്ലെങ്കി 
ലും, അവരോടൊപ്പം എനിക്ക്‌ ചിലപ്പോള്‍ ഒരുമിച്ച്‌ 
ചേരേണ്ടതായിവരും. 


സമൂഹ പ്രാര്‍ത്ഥനകളില്‍ പങ്കെടുക്കാതെയും, 
സമൂഹത്തിലെ മറ്റുള്ളവരുമായി ചേര്‍ന്നു പോകു 
ന്നതിന്‌ ആവശ്യമായ മാറ്റങ്ങള്‍ തന്നില്‍ തന്നെ 





ക്രമീകരിക്കാതെയും, സ്വാര്‍ത്ഥതയും, അഹങ്കാര 
രവും നീക്കിക്കളഞ്ഞുള്ള യഥാര്‍ത്ഥ മനുഷ്യനാകു 
വാന്‍ കഴിയുകയില്ല. നമുക്ക്‌ വിവിധ തരത്തിലുള്ള 
സമൂഹവുമായി, വിവിധ നിലവാരത്തിലുള്ള ബന്ധ 
ങ്ങള്‍ ആവശ്യമാണ്‌. എന്നാല്‍ അതിന്‌ സമൂഹ 
പ്രാര്‍ത്ഥന മാത്രം തന്നെ പര്യാപ്തമല്ല. സമൂഹ 
പ്രാര്‍ത്ഥനയില്‍ പ്രാവീണ്യം നേടുന്നതു കൂടാതെ 
വ്യക്തിപരമായ ആവശ്യങ്ങള്‍ക്കായുള്ള പ്രാര്‍ത്ഥ 
നകളും സ്വായത്തമാക്കേണ്ടതുണ്ട്‌. ഏറ്റവും ഫല 
്രദമായതും ഉപയോഗ്രപദവുമായ വ്യക്തി 
പ്രാര്‍ത്ഥനകളെ “വാചികജപം” എന്നു വിളിക്കുന്നു. 
ഒരു വാകൃത്തിലുള്ളതും എവിടെയായാലും എപ്പോ 
ഴായാലും എത്രതവണ വേണമെങ്കിലും ആവര്‍ത്തി 
ക്കുവാന്‍ എളുപ്പമുള്ളതുമായ പ്രാര്‍ത്ഥനകളാണി 
വ. ആ പ്രാര്‍ത്ഥനകള്‍ മനസ്സില്‍ ഉരുവിട്ടുകൊണ്ടേ 
യിരിക്കാം. ബസ്സ്‌ കാത്തിരിക്കുമ്പോള്‍, എന്തെ 
ങ്കിലും കാര്യത്തിനായി ആകാംക്ഷയോടെ കാത്തി 
രിക്കുമ്പോള്‍ ആ പ്രാര്‍ത്ഥന ഉരുവിട്ടുകൊണ്ടേയി 
രിക്കാം. 


താഴെ പറയുന്ന പ്രാര്‍ത്ഥനകളാണ്‌ സാധി 
ക്കാവുന്ന രീതിയിലുള്ള വാചീകജപങ്ങള്‍; 


1 കര്‍ത്താവേ, ക്രിസ്തുവേ, ദൈവപുത്രാ പാപി 
യായ എന്നോടു കനിയേണമേ. 

2. ദൈവമേ, അങ്ങ്‌ എന്റെ ദൈവമാകുന്നു 
ഞാന്‍ അങ്ങയെ സ്നേഹിക്കുന്നു, എന്നും 
ഞാന്‍ അങ്ങയുടേതായിരിക്കും. 


3. കര്‍ത്താവേ, അങ്ങയുടെ പാതയില്‍ എന്നെ 
നടത്തേണമേ, എല്ലാ തിന്മയില്‍ നിന്നും 
എന്നെ കാത്തുകൊള്ളേണമെ. 


4. കര്‍ത്താവേ, അങ്ങ്‌ എന്റെ ഗുരുവും എന്റെ 
കര്‍ത്താവുമാകുന്നു. ഞാന്‍ എന്നെ 
അങ്ങേയ്ക്ക്‌ സമര്‍പ്പിക്കുന്നു. 

5. കര്‍ത്താവേ, കരുണ തോന്നേണമേ” 


വ്യക്തിപരമായ പ്രാര്‍ത്ഥനയെക്കുറിച്ച്‌ ഡോ. 
പനലോസ്‌ മാര്‍ ഗ്രീഗോറിയോസ്‌ തിരുമേനി പഠി 
പ്പിച്ചതിന്റെ ഒരു ഭാഗം മാത്രമാണ്‌ മുകളില്‍ രേഖ 
പ്പെടുത്തിയിരിക്കുന്നത്‌. 
മൌനം പ്രാര്‍ത്ഥനയുടെ മാതാവാണ്‌ 


ക്രിസ്തു തന്നെയും നിശബ്ദമായ ഏകാന്ത 
തയുടെ ആവശ്യവും പ്രയോജനവും നമുക്ക്‌ കാണി 
ച്ചുതരുന്നുണ്ട്‌. പരസ്യമായ പ്രവര്‍ത്തനത്തില്‍ 
നിന്നും പിന്തിരിഞ്ഞ്‌ പ്രാര്‍ത്ഥനയ്ക്കും ധ്യാന 
ത്തിനും ശാന്തതയ്ക്കുംവേണ്ടി പലപ്പോഴും വേറിട്ട്‌ 
പോയിട്ടുണ്ട്‌. സഭാചരിത്രം നോക്കുമ്പോള്‍ ഏകാ 
ന്തത ഇഷ്ടപ്പെട്ട മാനത്തില്‍ കഴിയുന്ന പിതാക്ക 
ന്മാര്‍ തങ്ങളുടെ രഹസ്യമായ നിരന്തരമായ 
പ്രാര്‍ത്ഥനകൊണ്ട്‌ സഭയുടെ ഭക്തിസയധത്തെ 
താങ്ങിനിര്‍ത്തുന്ന തൂണുകളായി പരിണമിച്ചിട്ടുണ്ട്‌. 
സമൂഹത്തില്‍ നേതൃത്വം ഉന്നത നിലവാരത്തില്‍ 
കൊടുത്തിട്ടുളളവര്‍പോലും തങ്ങള്‍ക്ക്‌ ബലവും 
രക്ഷയും ഉണ്ടാകുവാന്‍ പ്രാര്‍ത്ഥിക്കണമെന്ന്‌ മുനി 
ശ്രേഷ്ഠന്മാരെ സന്ദര്‍ശിച്ച്‌ അപേക്ഷിച്ചിരുന്നതായി 
കാണാം. രഹസ്യ പ്രാര്‍ത്ഥനകള്‍ നിറഞ്ഞ ധ്യാന 
ത്തിലൂടെ അപരനെ സേവിക്കുവാനും, ശുശ്രൂഷി 
ക്കുവാനും സമൂഹത്തിന്റെ ശ്രേയസ്സിനും ഉന്നമന 
ത്തിനും വേണ്ടി പ്രയത്നിക്കുവാനും താല്പര്യ 
മുള്ള വ്യക്തികള്‍ക്ക്‌ സാദ്ധ്യമാണ്‌. 


പ്രാര്‍ത്ഥന അപരന്റെ ആത്മീയ ശക്തിയെ 
വളര്‍ത്തുന്നു. 

പഠനത്തില്‍ വലിയ പുരോഗതി നേടുവാന്‍ 
കഴിവില്ലാത്ത ഒരു വിദ്യാര്‍ത്ഥി സമര്‍ത്ഥനും, ഉത്സാ 
ഹിയും വിജയശാലിയുമായ തന്റെ സഹപാഠിയോട്‌ 
തന്റെ വിഷമങ്ങള്‍ നേരിട്ടുപറഞ്ഞ്‌ ഒന്നിച്ചിരുന്ന്‌ പഠി 
ക്കുമ്പോള്‍ ഇരുവര്‍ക്കും കൂടുതല്‍ ഉത്സാഹവും 

ഉന്മേഷവും ഉണ്ടാകുന്നു. പരസ്പരം ഉണ്ടാകുന്ന 
സ്വാധീനത്തില്‍ നിന്നും ഇരുവര്‍ക്കും നല്ല ഫലം 
ലഭിക്കുന്നു. ഒരുവനില്‍ ബുദ്ധിശക്തി വളര്‍ത്തു 
മ്പോള്‍ അപരന്‍ കൂടുതല്‍ സമര്‍ത്ഥനും പ്രയത്ന 
ശാലിയുമായി തീരുന്നു. മനുഷ്യജീവിതം അന്യോ 
ന്യമുള്ള സനഹൃദത്തിലും പ്രബലമായ സ്വാധീന 
ത്തിലും ബന്ധപ്പെട്ടാണ്‌ നിലകൊള്ളുന്നത്‌. സഹ 
ജാതരുടെ സജീവമായ താല്പര്യം കൊണ്ട്‌ ഉദാ 
സീനന്‍ ഉത്സാഹവാനും അലസന്‍ പ്രയത്നശാലി 
യുമായി രൂപാന്തരപ്പെടുന്നു. ആത്മീയ തലത്തില്‍ 
പരസ്പരം സഹായിക്കുന്നതുകൊണ്ട്‌ കൂടുതല്‍ 
ഭക്തിയുള്ളവരും ഉത്സാഹശാലികളും, ആരാധന 
യില്‍ കൂടുതല്‍ തെളിമയുള്ളവരും ആയിത്തീരു 
വാന്‍ കഴിയുന്നു. 


“നിന്റെ വിശ്വാസം ക്ഷയിക്കാതിരിപ്പാന്‍ ഞാന്‍ 
നിനക്കുവേണ്ടി (പാര്‍ത്ഥിച്ചു”” എന്ന്‌ ക്രിസ്തു 
പത്രോസ്‌ ശ്ലീഹായെ അറിയിക്കുന്നു. (വി. 
ലൂക്കോസ്‌ 22:32) ക്രിസ്തുവിന്റെ പ്രാര്‍ത്ഥനയുടെ 
ശക്തി വി. പത്രോസിന്റെ ആത്മാവിനെ ശക്തിപ്പെ 
ടുത്തി. വി. പത്രോസ്‌ ശ്ലീഹാ കാരാഗൃഹത്തില്‍ 
അടയ്ക്കപ്പെട്ടപ്പോള്‍ സഭ അവനുവേണ്ടി ദൈവ 
ത്തോട്‌ തീക്ഷ്ണമായി പ്രാര്‍ത്ഥിച്ചുകൊണ്ടിരുന്നു. 
(അപ്പൊ. 12:5) “നീതിമാന്റെ പ്രാര്‍ത്ഥന വളരെ 
ശക്തിയുള്ളതും ഫലദായകവും ആണെന്ന്‌” 
യാക്കോബ്‌ ശ്ലീഹാ അനുശാസിക്കുന്നു. (വി. 
യാക്കോബ്‌ 5:16) വിശുദ്ധനും അനുഗ്രഹപൂര്‍ണ്ണ 
നുമായ പൌലോസ്‌ ശ്ലീഹാപോലും അന്യരുടെ 
പ്രാര്‍ത്ഥനാ സഹായം സഭകള്‍ക്ക്‌ ലേഖനം എഴു 
തുമ്പോള്‍ പ്രത്യേകമായി ആവശ്യപ്പെടുന്നുണ്ട്‌. (എ 
ബ്രാ. 13:18) 


അദൃശ്യലോകവുമായുള്ള ബന്ധം പ്രാര്‍ത്ഥനയി 
ലൂടെ 

പ്രാര്‍ത്ഥന ആത്മാവിനെ പരിശുദ്ധമാക്കുന്നു. 
പ്രാര്‍ത്ഥിക്കുന്ന വ്യക്തി ദൈവവുമായി ആത്മീയ 
ഐക്യം പ്രാപിക്കുവാന്‍ സ്വയം സന്നദ്ധമാക്കി 
സമര്‍പ്പിക്കുകയാണ്‌ ചെയ്യുന്നത്‌. ദൃശ്യലോകവും 
അദൃശ്യലോകവും തമ്മിലുള്ള ഗാഡമായ ബന്ധം 
പ്രാര്‍ത്ഥനയിലൂടെ സംജാതമാക്കുന്നു. നല്ല നിഷ്ഠ 
കളോടും ഭയഭക്തിയോടുംകൂടി ജീവിക്കുന്ന ഒരു 
വ്യക്തിയുടെ വസതിയുടെ അടുത്തുകൂടി കടന്നു 
പോകുമ്പോള്‍ ഭക്തിമയമായ ജീവിതത്തിന്‌ ഒരാ 
വേശം ലഭിക്കുന്നത്‌ സ്വാഭാവികമാണ്‌. ലോകത്തെ 
ജയിച്ച്‌ അദൃശ്യ ലോകം പ്രാപിച്ചിരിക്കുന്ന ആത്മാ 

ക്കളും, പാപത്തോടു പൊരുതി ദൃശ്യലോകത്തില്‍ 
ജീവിക്കുന്നവരും തമ്മിലുള്ള സംസര്‍ഗ്ഗം പ്രാര്‍ത്ഥ 
നയിലൂടെ സംജാതമാകുന്നു. 


സമൂഹത്തെ സംരക്ഷിക്കുന്ന നീതിമാന്മാര്‍ 


“ആ പത്ത്‌ പേരെ പ്രതി ഞാന്‍ സോദോം 
ഗോമോറായെ നശിപ്പിക്കുകയില്ല.” എന്ന്‌ ദൈവം 
പിതാവായ അബ്രഹാമിന്‌ ഉറപ്പുകൊടുത്തു. ആ 
പത്തുപേരാണ്‌ ആ നഗരത്തിലെ ആ കാലത്തെ 
സംരക്ഷകര്‍. മനുഷ്യസ്നേഹികളായ ദൈവവിശ്വാ 
സികള്‍ക്ക്‌ പ്രാര്‍ത്ഥനയിലൂടെ ലഭിക്കുന്ന ശക്തി 
യാല്‍ സമൂഹത്തിന്റെ സംരക്ഷകരായിരിക്കുവാന്‍ 
നിശ്ചമായും കഴിയും. 


നന്മ ആഗ്രഹിക്കുന്ന ജീവിതങ്ങള്‍ 


2013 ജൂലൈ 12 ഐക്യരാഷ്ര്ര സംഘടന 
“മലാല” ദിനമായി ആചരിച്ചു. പെണ്‍കുട്ടികളുടെ 
വിദ്യാഭ്യാസം നിരസിച്ച ക്രൂര താലിബാന്‍ ഭരണ 
കൂടത്തിനെതിരെ അവള്‍ ശബ്ദിച്ചു. 2012 ഒക്ടോ 
ബര്‍ ടന്‌ വിദ്യാര്‍ത്ഥികളെയും കൊണ്ടുപോയ 
ബസ്സിനുള്ളില്‍ താലിബാന്‍കാര്‍ ചാടിക്കയറി. മലാ 
ലയെ തെരഞ്ഞുപിടിച്ച്‌ അവര്‍ നിറയൊഴിച്ചു. 
വെടിയേറ്റ ബാലിക മരിച്ചു എന്നു കരുതി താലി 
ബാന്‍കാര്‍ സ്ഥലം വിട്ടു. ദീര്‍ഘകാലത്തെ ആശു 
പ്രതി വാസത്തിനുശേഷം അവള്‍ ജീവിതത്തി 
ലേക്ക്‌ തിരിച്ചുവന്നു. 2013ലെ സമാധാനത്തിനുള്ള 
നൊബേല്‍ സമ്മാനത്തിന്‌ ഈ പതിനാറുകാരി 
പെണ്‍കുട്ടി അര്‍ഹത നേടി. 


തിരമാലകളില്‍പെട്ട്‌ നട്ടംതിരിയുന്ന കപ്പലു 
കള്‍ക്ക്‌ കരയ്ക്കടുക്കുവാന്‍ ബി. സി. 279-ല്‍ അല 
ക്സാന്‍ഡ്രിയയ്ക്കു സമീപമുള്ള ഫറോസ്‌ ദ്വീപില്‍ 
ആദ്യത്തെ ദീപസ്തംഭം ഉയര്‍ന്നു. അകംകുഴിഞ്ഞ 
കണ്ണാടിയില്‍ തട്ടി പ്രതിഫലിക്കുന്ന വെളിച്ചം 50 
കി. മീ. വരെ എത്തിയിരുന്നു. മറ്റുള്ളവരുടെ നന്മ 
യ്ക്കുവേണ്ടി എന്തെങ്കിലും ചെയ്യണമെന്ന്‌ ആഗ്ര 
ഹിച്ച ടോളമി രാജാവിന്റെ സന്മനസ്സിന്റെ പ്രതീക 
മായിരുന്നു ആ ദീപസ്തംഭം. 


ലോകത്തിന്റെ നന്മയ്ക്കുവേണ്ടി പ്രവർത്തിക്ക 
ണമെന്ന്‌ ആഗ്രഹിച്ചിട്ടുളള ചില ജീവിതങ്ങള്‍! അവ 
രുടെ യാതനകളുടെ ഫലമായി ലഭിച്ച സന്തോഷം 
തലമുറകളായി അനേകര്‍ അനുഭവിക്കുന്നു. ഒരു 
ദൈവവിശ്വാസിയില്‍ നിന്നും സമൂഹത്തിനു ലഭി 
ക്കുന്ന ഏതു നന്മയും നിലയ്ക്കാത്ത സ്തുതി 
യായി പ്രാര്‍ത്ഥനയുടെ വാക്കുകളേക്കാള്‍ പ്രകാ 
ശിക്കുന്നതായി തലമുറകള്‍ ദര്‍ശിക്കുന്നു. pe 


ജൂലൈ 2015 


സെന്റ്‌ തോമസ്‌ ദിനാചരണം 

കൂര്‍ത്തമല സെന്റ്‌ മേരീസ്‌ ഓര്‍ത്തഡോക്സ്‌ 
- മാര്‍ത്തോമ്മാ ഇടവക സംയുക്തമായി ജൂലൈ 
5-ഠം തീയതി ഞായറാഴ്ച കൂര്‍ത്തമല പളളിയില്‍ 
വെച്ച്‌ സെന്റ്‌ തോമസ്‌ ദിനാചരണം നടത്തി. 
പൊതു ആരാധനയ്ക്കുശേഷം വൈദിക സെമി 


നാരി പ്രൊഫസര്‍ ഫാ. ഡോ. റജി മാത്യു മുഖ്യ 
സന്ദേശം നല്‍കി. ഫാ. മാമ്മന്‍ തോമസ്‌, ഫാ. 
റെന്നി തോമസ്‌, ഫാ. ഏബ്രഹാം പി. വര്‍ക്കി, 
അഡ്വ. വി. സി. സാബു, ജോണ്‍സണ്‍ തോമസ്‌, 
ജേക്കബ്‌ ചാക്കോ, ജോസഫ്‌ മാത്യു, സി. 
തോമസ്‌ എന്നിവര്‍ പ്രസംഗിച്ചു. സംയുക്ത ഗായ 
കസംഘം ഗാനങ്ങള്‍ ആലപിച്ചു. 





മര്‍ത്തമറിയം വനിതാ സമാജം 
വനിതാദിന സമ്മേളനം 


ചെങ്ങന്നൂര്‍ ഭ്രദാസന മര്‍ത്തമറിയം വനിതാ 
സമാജം സംഘടിപ്പിക്കുന്ന 31-ാമത്‌ വനിതാ ദിന 
സമ്മേളനം ആഗസ്റ്റ്‌ 15 ശനിയാഴ്ച 1.30പി. എമ്മിന്‌ 
കുടശ്ശനാട്‌ സെന്റ്‌ സ്റ്റീഫന്‍സ്‌ കത്തീഡ്രല്‍ ദേവാ 
ലയത്തില്‍ ആരംഭിക്കുന്നു. അഭി. തോമസ്‌ മാര്‍ 
അത്താനാസിയോസ്‌ മ്മെതാപ്പോലീത്തായുടെ 
അദ്ധ്യക്ഷതയില്‍ ചേരുന്ന സമ്മേളനം വൈ. എം. 
സി. എ. വനിതാ വിഭാഗം സംസ്ഥാന കണ്‍വീനര്‍ 
ശ്രീമതി സ്റ്റെല്ലാ തോമസ്‌ ഉദ്ഘാടനം ചെയ്യും. 
സാമൂഹ്യ പ്രവര്‍ത്തക ഡോ. മിസ്സിസ്‌ എം. എസ്‌. 
സുനില്‍, പ്രൊഫ. എന്‍ജലാ, പ്രദീപ്‌ കുളനട 
എന്നിവര്‍ മുഖ്യ സന്ദേശവും ഒ. സി. വൈ. എം. 
സെക്രട്ടറി അഡ്വ. ജയ്സി കരിങ്ങാട്ടില്‍ വനിതാ 
ദിന സന്ദേശവും നല്‍കും. ഫാ. തോമസ്‌ കൊക്കാ 
പറമ്പില്‍, പ്രൊഫ. അന്‍ജനാ പ്രിന്‍സ്‌ ഇടവങ്കാട്‌ 
എന്നിവര്‍ ആശംസകള്‍ അര്‍പ്പിക്കും. 





ദിവ്യബോധനം - സെമിനാര്‍ 


POCE, DOCE വിദ്യാത്ഥികള്‍ക്കായുള്ള ദിവ്യബോ 
ധന സെമിനാര്‍ 2015 ജൂലൈ 18-ാം തീയതി ശനി 
യാഴ്ച ബഥേല്‍ അരമനയില്‍ വെച്ച്‌ രാവിലെ 10 
മണിക്ക്‌ ആരംഭിക്കുന്നതാണ്‌. ബഹു. ഐപ്പ്‌ പി. 
സാം അച്ചന്‍ സെമിനാറിന്‌ നേതൃത്വം നല്‍കുന്ന 
താണ്‌. രജിസ്റ്റര്‍ ചെയ്തിട്ടുള്ളവരും പുതുതായി 
ചേര്‍ന്ന്‌ പഠിക്കുവാനാഗ്രഹിക്കുന്നവരുമായുള്ള 
വിദ്യാര്‍ത്ഥികള്‍ വന്ന്‌ സംബന്ധിക്കേണ്ടതാണ്‌. 

വിശ്വാസ പഠനം 


ഫാ. ഷിബു വര്‍ഗിസ്‌ 


ദൈവമാതാവിനെ 
അജയെ സ്ത്രീയെ 
വിളിക്കാമോ? 


കഴിഞ്ഞ ലക്കം തുടര്‍ച്ച... 





വന ലോസ്‌ റോമിലുള്ളവരെ സഹോദരരെ എഴുതുമ്പോള്‍ ആമുഖത്തില്‍ യേശുക്രിസ്തു 
എന്നു വിളിക്കുമ്പോള്‍ (റോമ. 15:14-30, 16:17) റോമി വിന്റെ ദാസനും യാക്കോബിന്റെ സഹോദരനുമായ 
ലുള്ളവരെ മുഴുവന്‍ പൌലോസിന്റെ അമ്മ പ്രസ യൂദാ.. എഴുതുന്നത്‌ (യൂദാ 1) എന്ന്‌ കാണുന്നു. 
വിച്ച്‌ വളര്‍ത്തിയതാണെന്ന്‌ വിവക്ഷിക്കാമോ? വി. ക്രിസ്തു യേശുവിന്റെ ദാസനായ യൂദായെന്നും 
മത്തായി. 23:8ല്‍ “നിങ്ങളെല്ലാവരും സഹോദരന്മാ യാക്കോബിന്റെ സഹോദരന്‍ എന്നും പറഞ്ഞിരി 
രാകുന്നു എന്ന്‌ പറഞ്ഞിരിക്കുമ്പോള്‍ ഏകോദര ക്കുന്നത്‌ ശ്രദ്ധിക്കുക. വേദപുസ്തകം നിര്‍വ്ൃചിക്കാ 
സഹോദരങ്ങള്‍ എന്ന്‌ അര്‍ത്ഥമാക്കുന്നില്ലായെന്ന്‌ ത്തതും ഇല്ലാത്തതുമായ സംഗതികള്‍ എന്തിനാണ്‌ 
സുവ്യക്തം. ഉണ്ടെന്ന്‌ പറയുന്നത്‌. അസത്യം പറഞ്ഞും പഠി 

യേശുവിന്റെ സഹോദരന്മാരായി അറിയപ്പെടു പ്പിച്ചും അല്ലേ വേര്‍പാടുകാരാ നീ നിലനില്‍ക്കു 
ന്നവര്‍ ആരെല്ലാമാണ്‌. യാക്കോബ്‌, യോസെ, ശെമ ന്നതും ജീവിക്കുന്നതുമെന്ന്‌ ചിന്തിക്കൂ... യെഹ 44 
വൂന്‍, യൂദാ (മത്താ. 13:55, മര്‍ക്കൊ. 6:3) എന്നീ നോക്കുക. യി്രായേലിന്റെ ദൈവമായ യഹോവ 
പേരുകള്‍ നാം വേദഗ്രന്ഥത്തില്‍ കാണുന്നു. ചില അതിലുടെ പ്രവേശിച്ചതിനാല്‍ അത്‌ അടച്ചിരിക്ക 
സഹോദരിമാരും യേശുവിനുണ്ടായിരുന്നുവെന്ന്‌ ണം. ഇനി ആരും അതിലൂടെ കടക്കരുത്‌ എന്ന്‌ 
കാണുന്നു. (വി. മാര്‍ക്കൊ. 6:3) ഇവരാര്‍? ഇവരുടെ എഴുതിയിരിക്കുന്നത്‌ പ്രതീകാത്മകമായി “കന്യക 
മാതാപിതാക്കള്‍ ആര്‍ എന്ന്‌ നമുക്ക്‌ വിശകലനം മറിയാമിന്റെ ഉദരം” എന്ന്‌ വി. പിതാക്കന്മാര്‍ നമ്മെ 
ചെയ്യാം. തിരുവചനം വിശ്വസിപ്പാന്‍ നാം ബാധ്യ പഠിപ്പിക്കുന്നു. ദൈവത്തിന്റെ അമ്മ സാധാരണ 
സ്ഥരാണ്‌. വി. മാര്‍ക്കോസ്‌ 15:40, 15:47, 161 വി. സ്ത്രീകളെപ്പോലെയല്ല എന്നും അവളെ അപ്ര 
മത്താ. 27:56, 28:1, വി. യോഹ 19:25 ആദിയായ ഭാഗ കാരം ജോസഫും ആ സമൂഹവും കണ്ടിരു 
ങ്ങളില്‍ മഗ്ദലനമറിയം ചെറിയ യാക്കോബി ന്നില്ലയെന്നും നാം ഉള്‍ക്കൊ ഭ്ളേണ്ടതാണ്‌. 
ന്റെയും യോസെയുടെയും അമ്മ (മറ്റേ മറിയം) മറി യെശയ്യാ പ്രവചനത്തില്‍ “കന്യക ഗര്‍ഭിണിയായി 
യം, സലോമിയും സെബദീപുത്രന്മാരുടെ അമ്മയും “ഒരു” മകനെ പ്രസവിക്കും” (യെശയ്യ 7:14) എന്ന 
ര്രത്യേകാല്‍ “യേശുവിന്റെ അമ്മ മറിയവും” തിന്‌ മാറ്റം വരുവാന്‍ സംഗതിയാകുമോ? 
കര്‍ത്താവിന്റെ കുരിശിന്‍ചുവട്ടിലും കല്ലറയ്ക്കല്‍ ഈ വിധമെങ്കില്‍ ചെറിയ യാക്കോബിന്റെയും 
“സുഗന്ധ വര്‍ഗ്ഗം” ഇടുവാന്‍ പോകുന്ന സമയത്തും യോസെയുടെയും അമ്മ മറിയം ശിമയോന്റെയും 
ഉണ്ടായിരുന്നുവെന്ന്‌ പ്രസ്താവിക്കുമ്പോള്‍ തന്നെ യുദായുടെയും അമ്മയും ഇവരുടെ പിതാവ്‌ 
യേശുവിന്റെ അമ്മ മറിയവും യേശുവിന്റെ സഹോ ക്ലെയോപ്പാ (അല്ഫായി - ഹല്‍പ്പെ) എന്ന 
ദരങ്ങള്‍ എന്ന്‌ വിളിയ്ക്കപ്പെട്ട യോസെയുടെയും വ്യക്തിയും ആയിരിക്കാമെന്ന്‌ വേദപണ്ഡിതന്മാര്‍ 
ചെറിയ യാക്കോബിന്റെയും അമ്മ മറിയവും ഒരേ സാക്ഷിക്കുന്നു. (യോഹ. 19:25, മത്താ. 10:3, 
പേരിലുള്ള രണ്ട്‌ വ്യക്തികളായിരുന്നു എന്ന്‌ പ്രത്യ മാര്‍ക്കൊസ്‌ 3:17, 18, ലൂക്കോ. 6:15, ഗലാ. 1:19) ഈ 
ക്ഷത്തില്‍ മനസ്സിലാക്കാം. ഈ യോസെയുടെയും നാലുപേര്‍ക്കും യേശുക്രിസ്തുവിനേക്കാള്‍ പ്രായ 
യാക്കോബിന്റെയും ഏകോദര സഹോദരങ്ങളാണ്‌ മുണ്ടായിരുന്നു എന്നും വേദവ്യാഖ്യാതാക്കള്‍ 
ശിമയോനും യൂദായും എന്നു മനസ്സിലാക്കേണ്ടതാ സമര്‍ത്ഥിക്കുന്നുണ്ട്‌. ഉദാഹരണത്തിന്‌ ഈ നാലു 

മിലെ ആദ്യത്തെ ബിഷപ്പെന്നും യെരുശലേം സുന്ന 
ഹദോസില്‍ അദ്ധ്യക്ഷം വഹിച്ചതെന്നും (എ.ഡി 
65-68) ഘോഷിക്കുന്ന രേഖകളുണ്ട്‌. യേശുക്രിസ്തു 
എഡി. 68ല്‍ ജീവിച്ചിരുന്നുവെങ്കില്‍ (ക്രൂശീകരണം 
നടന്നില്ലെങ്കില്‍) കര്‍ത്താവിനു എഴുപത്‌ വയസ്സില്‍ 
കൂടുതലുണ്ടാകില്ല. സാങ്കല്‍പികമായി പറഞ്ഞു 
വെന്ന്‌ മാര്തം. ക്രൂശീകരണം നടന്നേ പറ്റൂ. 
എന്നാല്‍ ഇപ്രകാരം നിഗമനം നടത്തിയാല്‍ അന്ന്‌ 
യാക്കോബിന്‌ എണ്‍പതു വയസ്സിനോടടുത്ത്‌ ഉണ്ടാ 
യിരുന്നു എന്ന്‌ വ്യക്തമായ തെളിവുണ്ട്‌. ആദ്യജാ 
തന്‍ മറിയത്തിന്‌ യേശുക്രിസ്തുവാകുന്നു എങ്കില്‍ 
യാക്കോബിനും മറ്റും യേശുവിനേക്കാല്‍ പ്രായം 
കൂടുരുതല്ലോ. 

തിരുവചന പ്രകാരം ഈജിപ്റ്റിലേക്ക്‌ പലാ 
യനം ചെയ്തത്‌ ജോസഫും മറിയവും യേശുവു 
മാണ്‌ (മത്താ. 2:13-14) ഇവര്‍ മൂന്നുപേരും മാത്ര 
മാണ്‌ ഈജിപ്റ്റില്‍ നിന്നും ഹേറോദോസിന്റെ മര 
ണശേഷം തിരികെ യിസ്രായേല്‍ ദേശത്തേക്ക്‌ വന്ന 
ത്‌. (മത്താ. 2:19-21) ഈ രണ്ടു യാത്രകളും തമ്മി 
ലുള്ള സമയദൈര്‍ഘ്യം ഫ്രസ്വമാണെന്ന്‌ ദയവു 
ചെയ്ത്‌ ചിന്തിക്കരുത്‌. മേല്‍പ്പറഞ്ഞ യാക്കോബി 
ന്റെയും യോസെയുടെയും മറ്റും പ്രായ വിശകലനം 
മതി ഈ നാലുപേരും കന്യകമറിയത്തിന്റെ മക്കള 
ല്ലെന്നും യേശുവിന്റെ അമ്മ മറിയത്തിന്‌ മറ്റു മക്ക 
ളില്ലായിരുന്നുവെന്നും മനസ്സിലാക്കുവാനായിട്ടു്‌. 
എങ്കിലും പ്രൊട്ടസ്റ്റന്റ്‌ സഭാ വിഭാഗവും വേര്‍പാട്‌ 
സെക്ടേറിയന്‍ സഭാ വിഭാഗവും സ്വാര്‍ത്ഥ താല്‍പ 
പര്യത്തിനും അവരുടെ സ്ഥാനമാനങ്ങള്‍ ഉറപ്പിച്ച്‌ 
ആ ഗ്രൂപ്പിനെ നിലനിര്‍ത്തുവാനുമായി കൊണ്ടു നട 
ക്കുന്ന തെറ്റായ പഠിപ്പിക്കലുകളും വേദപുസ്തക 
ത്തിനു നിരക്കാത്തതുമായ അസത്യങ്ങള്‍ തുറന്നു 
കാട്ടുവാന്‍ കുറേക്കൂടി വേദതെളിവുകള്‍ നിരത്തു 
ന്നു. 

യേശുവിന്റെ പന്ത്രണ്ടാം വയസ്സില്‍ യേശുവും 
മാതാപിതാക്കളും ആകുന്നു പെസഹാ പെരുന്നാ 
ളിന്‌ പതിവുപോലെ യെരുശലേമിലേക്ക്‌ പോയത്‌ 
(വി. ലൂക്കോ 2:41-46, ലൂക്കോ 2:48) വി. യോഹ. 
19:27ല്‍ കുരിശിന്‍ ചുവട്ടില്‍ നിന്ന അമ്മയെ തന്റെ 
പ്രിയ ശിഷ്യന്‍ യോഹന്നാനെ ഏല്‍പ്പിക്കുന്നു. ഇവി 
ടെയൊന്നും ്രസ്താവിച്ചിട്ടില്ലാത്ത ഏകോദര 
സഹോദര സ്ഥാനം 20-ാം നൂറ്റാണ്ടിന്റെ അവസാ 
നത്തില്‍ തെറ്റിലും സ്വാര്‍ത്ഥ താല്പര്യത്തിലും 
ആരംഭിച്ച സെക്ടേറിയന്‍ വിഭാഗക്കാര്‍ എവിടെ 
നിന്ന്‌ കണ്ടെത്തിയെന്ന്‌ അറിഞ്ഞാല്‍ കൊള്ളാം. 
മുമ്പു ്രസ്താവിച്ചതുപോലെ സത്യപ്രകാശത്തില്‍ 

ശാന്തമായി വായിച്ച്‌ പഠിച്ചാല്‍ യേശുക്രിസ്തു പരി 
ശുദ്ധ കന്യകമറിയത്തിന്റെ ആദ്യജാതനും ഏകജാ 
തനും ആണെന്ന്‌ പരിപൂര്‍ണ്ണമായി മനസ്സിലാക്കാം. 
നിഖ്യാ വിശ്വാസ പ്രമാണത്തിലെ രണ്ടാം 
ഖണ്ഡിക (ദൈവത്തിന്റെ ഏകപുത്രനും...) വേണ്ട 
പോലെ പഠിക്കണമെ. ലൂക്കോ. 8:19-21, 11:27-28 
ആദിയായ വേദഭാഗങ്ങളില്‍ തന്റെ മാതാവിനെ 
ദൈവം നിരാകരിക്കുകയല്ല, നേരെ മറിച്ച്‌ സത്യവ 
ചനം ശ്രവിച്ച്‌ അനുസരിക്കുന്നവരുടെ ആദ്യമാതൃ 
കയാണ്‌ തന്റെ അമ്മയെന്നും തന്നെ പിന്തുടര്‍ന്ന 
വര്‍ കന്യകമറിയത്തെപോലെ സമ്പൂര്‍ണ്ണമായി 
സമര്‍പ്പിക്കണമെന്നും യേശുക്രിസ്തു പഠിപ്പിക്കുക 
യാണ്‌. വി. മാതാവിന്റെ സാന്നിദ്ധ്യവും മദ്ധ്യസ്ഥ 
തയും അനുഗ്രഹദായകവും സന്തോഷപ്രദവുമാകു 
ന്നുവെന്ന്‌ കനായിലെ കല്യാണരംഗം (യോഹ. 
2:1-10) നമ്മെ പഠിപ്പിക്കുന്നുണ്ട്‌. ദൈവമായ കര്‍ത്താ 
വിന്‌ കാനായിലെ കല്യാണവീട്ടിലെ കുറവ്‌ അറി 
യില്ലായിരുന്നു എന്ന്‌ അര്‍ത്ഥമാക്കുന്നില്ല. എന്നാല്‍ 
ദുഃഖിതര്‍ക്ക്‌ ആശ്വാസമാകുന്ന ദൈവമാതാവി 
ന്റെയും പിന്നീട്‌ ആയതുപോലെ തന്നില്‍ 
സമര്‍പ്പിക്കുന്ന വിശുദ്ധരുടെയും ശുദ്ധിമതികളു 
ടെയും സ്വീകാര്യയോഗ്യമായ മദ്ധ്യസ്ഥതയെ 
കര്‍ത്താവിവിടെ ഈട്ടിയുറപ്പിക്കുന്നു. 
കനൃകമറിയം നമ്മുടെ അമ്മയാണോ? 

കര്‍ത്താവിന്റെ മണവാട്ടിയായ സഭയെ 
“ക്രിസ്തുശരീരം” എന്നും പൌലോസ്‌ ശ്ലീഹാ വിവ 
ക്ഷിക്കുന്നു. മുന്‍പ്‌ നിര്‍വ്വഹിച്ച (പ്രകാരം “സഭ” 
യേശുക്രിസ്തുവിന്റെ ശരീരവും ആ സഭയിലെ 
അംഗങ്ങളുമാകുന്നു നാമെങ്കില്‍ കന്യകമറിയാം 
“സഭാമാതാവ്‌” ആയിരിക്കുന്നതുപോലെ അവള്‍ 
നമ്മുടെയും അമ്മയാണ്‌. ഇത്‌ ജൈവശാസ്ത്ര തല 
ത്തിലുള്ള ഒന്നല്ല, മറിച്ച്‌ പരിശുദ്ധാത്മ ബന്ധത്തി 
ലുള്ള ഐക്യമാണ്‌. പുതിയ സൃഷ്ടികളായി 
ക്രിസ്തുവിലായിത്തീരുന്ന ഓരോരുത്തരുടെയും 
അമ്മയായി ഈ ആത്മീയ തലത്തില്‍ മറിയം 
ആയിത്തീരുന്നു. (2 കൊരി. 5:14) പുതിയ സൃഷ്ടി 
യായി ക്രിസ്തുവിലായിത്തീരുകയും സഭാമാതാ 
വായ മറിയാമിന്റെ മക്കളായിത്തീരുകയും ചെയ്യുന്നു 
എന്ന ദ്വിമാന തലങ്ങള്‍ പരസ്പര പൂരകവും 
ഐക്യരൂപകവും ആകുന്നു. ഞാന്‍ രക്ഷിയ്ക്കപ്പെട്ടു 
എന്ന്‌ പറയുകയും കന്യകമറിയാമിനെ ദൈവമാ 
താവെന്ന നിലയില്‍ ബഹുമാനിക്കാതിരിക്കുകയും 
ചെയ്യുക എന്നത്‌ വൈരുദ്ധ്യവും കാപട്യവുമാകു 
ന്നു. 

വി. യോഹന്നാന്റെ സുവിശേഷം 19:25-27 വാക്യ 

ങ്ങളില്‍ ക്രൂശിതനായ ക്രിസ്തു തന്റെ അരുമശി 
ഷ്യനായ യോഹന്നാനോട്‌ “ ഇതാ നിന്റെ അമ്മ" 
എന്നും തന്റെ മാതാവായ മറിയാമിനോട്‌ “ഇതാ 
നിന്റെ മകന്‍” എന്നും പറഞ്ഞത്‌ യാദൃശ്ചികമോ 
സാന്ദര്‍ഭികമോ ആയ ഒന്നല്ല. പ്രത്യുത ക്രിസ്തു 
വിന്റെ ക്രൂശിലെ ജീവാര്‍പ്പണം വഴി രക്ഷിയ്ക്ക 
പ്പെട്ട ക്രിസ്തു ശിഷ്യ രുടെയെല്ലാം അമ്മയായി 
തന്റെ മാതാവിനെ യേശു നല്‍കുന്നുവെന്ന്‌ 
ഉള്‍ക്കൊള്ളുക. തങ്ങളുടെ നിലനില്‍പ്പിനും മാര്‍ഗ്ഗ 
ര്രംശങ്ങള്‍ക്കും തടയിടാത്തതും കുഴപ്പം വരുവാ 
നിടയില്ലാത്തതുമായ വേദഭാഗങ്ങള്‍ തോന്നും 
പോലെ വാതോരാതെ വ്യാഖ്യാനിക്കുന്ന പ്രൊട്ടസ്‌ 
ററന്റ്‌ സെക്ടേറിയന്‍ ഗ്രൂപ്പുകള്‍ ഈവിധ വേദഭാഗ 
ങ്ങള്‍ പ്രസംഗിക്കുന്നതായോ നിര്‍വൃചിക്കുന്ന 
തായോ ഞാന്‍ മനസ്സിലാക്കിയിട്ടില്ല. തങ്ങളുടെ 
വിഭാഗത്തിന്റെ നിലനില്‍പ്പും പഠിപ്പിക്കലുകളും 
കാട്ടിക്കൂട്ടലുകളും തെറ്റെന്ന്‌ ബോധ്യം വരുന്ന ഭൂരി 
ഭാഗ വേദഭാഗങ്ങളും (പഴയനിയമ, പുതിയ നിയമ 
ഭാഗങ്ങള്‍) കൂട്ടായ്മകളില്‍ എടുക്കാതിരിക്കുകയോ 
അബദ്ധവശാല്‍ വ്യാഖ്യാനി ക്കേണ്ടി വന്നാല്‍ 
തെറ്റായി വ്യാഖ്യാനിച്ച്‌ അവയെല്ലാം സാന്ദര്‍ഭിക 
മെന്ന്‌ പറഞ്ഞ്‌ നിരാകരിക്കുന്ന കുതന്ത്രത്തിന്റെ 
ശൈലികള്‍ സത്യദൈവം അറിയുന്നു എന്ന്‌ 
സഹോദരങ്ങള്‍ നന്നായി അറിയേണ്ടതുണ്ട്‌. 
തന്റെ (കൂശുമരണത്തോളം കൂടെനിന്ന 
ശിഷ്യനെ തന്റെ അമ്മയെ ഏല്‍പ്പിച്ചു. രക്ഷിതരുടെ 
പ്രതിനിധിയായ യോഹന്നാനെ തന്റെ മാതാവിനെ 
ഏല്‍പ്പിക്കുമ്പോള്‍ രക്ഷിതരെല്ലാവരും കന്യകമറി 
യത്തിന്റെ ആത്മീയ മക്കളാകുന്നുവെന്ന്‌ വിവക്ഷി 
ക്കാം. കുരിശോളം ക്രിസ്തുവിനെ അനുഗമിക്കുന്ന 
വര്‍ക്കേ അവളെ ആത്മീയ മാതാവായി സ്വീകരി 
ക്കാന്‍ കഴിയൂ. “എന്റെ ഓര്‍മ്മയ്ക്കായി ഞാന്‍ വരു 
ന്നതുവരെ ഇപ്രകാരം ചെയ്വിന്‍” എന്ന്‌ കല്പിച്ച്‌ 
വി. കുര്‍ബ്ബാനയെ ഭരമേല്‍പിച്ച ക്രിസ്തുവിന്റെ പര 
മബലിയിലും ഉത്ഥാനത്തിലും വിശ്വാസവും പ്രത്യാ 
ശയും ഇല്ലാത്തവര്‍ പരിശുദ്ധ മറിയത്തെ നിഷേ 
ധിക്കും. ഇക്കൂട്ടര്‍ ഏതു ക്രിസ്തുവിനെയാണ്‌ 
പ്രസംഗിക്കുന്നതെന്നും ഇവര്‍ എന്ത്‌ പഠിപ്പിക്കുന്നു 
വെന്നും ക്രിസ്തുവിന്റെ എളിയ ശുശ്രൂഷകനായ 
എനിക്ക്‌ മനസ്സിലാക്കാന്‍ കഴിയുന്നില്ല. ഭാഗീകമോ, 
ഉപരിപ്ലവമോ ആയ ഭക്തിയെ നമ്മുടെ ദൈവം 
ഇഷ്ടപ്പെടുന്നില്ല. ആയതിനാല്‍ വേര്‍പാടു സഭാ 
സഹോദരാ നീ കാണിക്കുന്ന കോപ്രായങ്ങളും നടി 
യ്ക്കുന്ന ആത്മീയതയും വികലമാക്കപ്പെട്ട ഒന്നാണ്‌ 
(perverted spirituality) എന്ന്‌ ഉള്‍ക്കൊള്ളുക. 


ശാരീരിക അമ്മയുണ്ടായിരുന്ന യോഹന്നാനോട്‌ 
യേശു എന്തിനാണ്‌ തന്റെ അമ്മയെ സ്വീകരിക്കാന്‍ 
പറഞ്ഞത്‌. എന്തിന്‌ യോഹന്നാന്‍ ശ്ലീഹാ അവളെ 
ഭക്തിപൂര്‍വ്വം തന്റെ ഭവനത്തില്‍ കൈക്കൊണ്ടു. 
ആദിമ ആരാധനാ സമൂഹം കന്യകമറിയാമിനെ 
എന്തിന്‌ ആരാധനയില്‍ അവള്‍ക്ക്‌ യേശുക്രിസ്തു 
- ദൈവം കഴിഞ്ഞുള്ള സ്ഥാനം നല്‍കി. മനുഷ്യാ 
വതാരം ചെയ്ത ദൈവത്തെ പ്രഘോഷിക്കുവാന്‍ 
മറിയത്തെക്കാള്‍ വലുതായ സൂചകം ഏതാണ്‌. 
യേശുക്രിസ്തു പറഞ്ഞ ചില കാര്യങ്ങള്‍ തെറ്റായി 
വ്യാഖ്യാനിച്ച്‌ സുഖലോലുപതയില്‍ വിയര്‍ക്കാതെ 
അപ്പം ഭക്ഷിച്ചു നടക്കുന്ന സഹോദരാ, യേശുക്രി 
സ്തുവിന്റെ ഈ വചനം എന്തേ നിരാകരിച്ചു കള 
യുന്നത്‌. ചിന്തിക്കൂ... മടങ്ങിവരു. യേശുക്രിസ്തു 
പറഞ്ഞു. ഈ ജനം അധരംകൊണ്ട്‌ എന്നെ ബഹി 
മാനിക്കുന്നു. എങ്കിലും ഇവരുടെ ഹൃദയം എങ്കല്‍ 
നിന്ന്‌ ദൂരത്താകുന്നു. സത്യവും പരിജ്ഞാനവും 
ഗ്രഹിക്കാതിരിക്കത്തക്കവണ്ണം ഇവരുടെ കാതുകളെ 
അടച്ചിരിക്കുന്നു എന്ന്‌ മറ്റൊരു ഭാഗത്തും കാണു 
ന്നു. ഇത്‌ നിങ്ങളെപ്പറ്റിയല്ലേ എന്ന്‌ സൂക്ഷ്മമായി 
പരിശോധിക്കുക. കന്യകമറിയാമിനെ ദൈവമാതാ 
വെന്ന നിലയില്‍ മാത്രം ബഹുമാനിക്കാത്തവരും 
വേണ്ടതുപോലെ അവളെ ബഹുമാനിക്കുന്ന സത്യ 
സഭ വിട്ടുപോയവരും ദൈവത്തിന്‌ കൊള്ളാത്ത 
വരും ദൈവവചന നിഷേധികളുമാകുന്നു. തന്നെ 
സ്നേഹിക്കുന്നു. ഞാന്‍ ക്രിസ്തുവില്‍ രക്ഷിക്കപ്പെ 
ട്ടവനാകുന്നുവെന്ന്‌ അധര ജല്പനം നടത്തി, മറ്റു 
ള്ളവര്‍ക്ക്‌ വിളങ്ങേണ്ടതിന്‌ തെരുക്കോണിലും മറ്റും 
ഉച്ചത്തില്‍ പ്രാര്‍ത്ഥിക്കുകയും ചെയ്യുന്നവരെയല്ല, 
നേരേ മറിച്ച്‌ തന്നെ പൂര്‍ണ്ണ ഹൃദയത്തോടും മന 
സ്സോടും പൂര്‍ണ്ണാത്മാവോടും സ്നേഹിക്കുകയും 
വിശ്വസിക്കുകയും ചെയ്യുന്നവരെയാണ്‌ യേശു 
തന്റെ അമ്മയെ ഏല്‍പ്പിക്കുന്നത്‌. (വി. യോഹ. 
2:23-25 പരിശോധിക്കുക.) കപട ഭക്തരെയും 
ആത്മീയത അഭിനയിക്കുന്ന വര്‍ക്കും കന്യകമ 
റിയാം ഒരു മുട്ടത്തോടോ, പണമില്ലാത്ത പണസ 
ഞ്ചിയോ ഒക്കെ ആയേക്കാം. സത്യരകിസ്ത്യാ 
നിയ്ക്ക്‌ അങ്ങനെയല്ല. 

അപ്പൊ. 1:14ല്‍ അവര്‍ ഏകമനസ്സോട യേശു 
വിന്റെ അമ്മയായ മറിയത്തോടും മറ്റ്‌ സ്ത്രീക 
ളോടും അവന്റെ “സഹോദരന്മാരോടും” ഒപ്പം 
പ്രാര്‍ത്ഥനയില്‍ മുഴുകിയിരുന്നുവെന്ന്‌ കാണുന്നു. 
കന്യകമറിയത്തോടൊപ്പം പ്രാര്‍ത്ഥനയില്‍ മുഴുകി 
യിരുന്നവര്‍ക്ക്‌ പരിശുദ്ധാത്മാവിനെ ലഭിച്ചു. ദൈവ 
ത്തിന്‌ മനുഷ്യാവതാര പങ്കാളിയായവള്‍ ക്രിസ്തു 

സഭയുടെ ഓദ്യോഗിക പ്രാരംഭത്തിലും സന്നിഹി 
തയാണ്‌. ക്രിസ്തുവിന്റെ സത്യശിഷ്യര്‍ക്ക്‌ മാതൃ 
കയും വഴികാട്ടിയുമായി അവര്‍ ആദിമസഭയുടെ 
കൂടെയുണ്ട്‌. അതിനാല്‍ വചനമാകുന്ന മുട്ടയ്ക്ക്‌ 
അത്യുന്നതന്റെ ശക്തിയാല്‍ പരിശുദ്ധാത്മാവില്‍ 
അടയിരുന്ന യേശുവിന്റെ അമ്മ സത്യവിശ്വാസിക്ക്‌ 
മുട്ടത്തോടല്ല, പ്രത്യുത അമ്മയാണ്‌, അനുഗൃഹീത 
സാന്നിധ്യമായ അമ്മ. ദൈവത്തേയും ബൈബിളി 
നെപ്പറ്റിയും ദൂഷണം പറയുന്നവനോട്‌ ദൈവം ക്ഷമി 
ക്കട്ടെ. മറിയം മുട്ടത്തോടെങ്കില്‍ സഹോദരാ നിന്റെ 
ജനനിയെയും താങ്കള്‍ അങ്ങനെയല്ലോ കാണുന്ന 
ത്‌. താങ്കളുടെ ഭാര്യ ആദ്യകുഞ്ഞിനെ പ്രസവിച്ചു 
കഴിയുമ്പോള്‍ മുട്ടത്തോടാകില്ലേ രഹസ്യമായും പര 
സ്ൃമായും ബഹുഭാര്യത്വം കൊണ്ടുനടക്കുന്ന 
നിങ്ങള്‍ക്ക്‌ അതൊരു പ്രശ്നമാകുന്നില്ല എന്ന്‌ 
ബോധ്യം സത്യവിശ്വാസികള്‍ക്കുണ്ട്‌. സ്വന്തം അമ്മ 
യെയും ഭാര്യയേയും ഏകോദര സഹോദരിമാ 
രെയും ബഹുമാനിക്കുന്നവന്‍ (വാക്കിലല്ല, 
ആത്മാര്‍ത്ഥതയില്‍) കന്യകമറിയാമിനെയം ബഹു 
മാനിക്കും. മറ്റ്‌ അച്ചന്മാരെയും ബഹുമാനിക്കുമെന്ന്‌ 
തിരച്ചറിയുക. 

ചുരുക്കത്തില്‍ വിശുദ്ധന്മാരുടെ ഗണത്തില്‍ 
ദൈവമാതാവായ കന്യകമറിയാം അഗ്രഗണ്യയാണ്‌. 
കൌദാശിക തലങ്ങളില്‍ സംസര്‍ഗ്ഗം ചയ്യുന്ന 
വിശുദ്ധ സംഗത്തില്‍ - സഭാഗാത്രത്തില്‍ - കന്യ 
കമറിയം പൂര്‍ണ്ണ തേജസ്വിനിയും മഹത്വമുള്ളവ 
ളുമായി പ്രത്യക്ഷപ്പെടുന്നു. വിശുദ്ധിയുടെ സോപാ 
നത്തില്‍ അവള്‍ എത്തി എന്ന്‌ സത്യസഭ വിശ്വസി 
ക്കുന്നു. പിതാവിന്റെ വലത്തുഭാഗത്തിരിക്കുന്ന 
പുര്ത നോട്‌ സംയോജിക്കപ്പെട്ടവളായി അവള്‍ 
നില്‍ക്കുന്നതായും ക്രിസ്തുവിന്റെ സഭ വിശ്വസി 
ക്കുന്നു.സഭാജീവിതത്തില്‍ മദ്ധ്യസ്ഥത 
അണയ്ക്കുന്നതിനും ഒരമ്മയുടെ സ്നേഹവാ 
യ്പോടെ കന്യകമറിയാം ഇന്നും ആരാധിക്കുന്ന 
സമുഹത്തില്‍ നിലനില്‍ക്കുന്നു. 

ക്രിസ്തുവിന്റെ ശരീരമായ സഭയോടു ചേരു 
ന്നത്‌ മനുഷ്യവര്‍ഗ്ഗത്തിനുവേണ്ടിയുള്ള ക്രിസ്തീയ 
യാഗത്തിലൂടെയും സ്നേഹത്തിലൂടെയുമാണ്‌. മനു 
ഷ്യവര്‍ഗ്ഗത്തിനുവേണ്ടി ക്രിസ്തു നിര്‍വൃഹിച്ച ത്യാഗ 
സ്നേഹ യാഗത്തില്‍ കന്യകമറിയാമിനും തന്റെ 
പുത്രനോടുള്ള സ്നേഹഭക്തി ബന്ധത്തില്‍ മുഖ്യ 
മായ ഒരു പങ്കുണ്ട്‌. ദൈവീക വിശുദ്ധീകരണം. 
(Theosis deification) ആരാധനയില്‍കൂടി ക്രിസ്തു 
വിനോടും അവന്റെ സഭാവിശുദ്ധന്മാരുടെ സംഘ 
ത്തോടും സ്വര്‍ഗ്ഗത്തില്‍ പേരെഴുതപ്പെട്ടിരുന്ന ആദ്യ 
ജാതന്മാരുടെ സര്‍വവസംഘത്തോട്‌ (എബ്രാ 12:23) 

കൂടെ നേടിയെടുക്കുവാന്‍ സത്യവിശ്വാസ സഭ 
നമ്മെ പഠിപ്പിക്കുന്നു. ഈ സ്വര്‍ഗ്ഗീയവിശുദ്ധ ഗണ 
ത്തില്‍ നമ്മുടെ രക്ഷകനും വീണ്ടെടുപ്പുകാരനു 
മായി ഭൂമിയിലവതരിച്ച ദൈവപുത്രന്റെ മാതാവിനെ 
കൃപയും സ്നേഹവും അനുകമ്പയും വാത്സല്യവു 
മുള്ളവളുമായി നാം കാണുന്നു. ദൈവപുത്രന്റെ 
മര്‍ത്തീകരണ മര്‍മ്മത്തെ തിരിച്ചറിയുവാന്‍ 
ഈവിധ ദര്‍ശനവും വിശ്വാസവും നമ്മെ സഹായി 
ക്കും. ദൈവപുര്രന്റെ മനുഷ്യവാതാര വേദ 
ശാസ്ത്രം (ക്രിസ്തുശാസ്ത്രം) കന്യകമറിയാമിനെ 
പ്പറ്റിയുള്ള സഭയുടെ പഠിപ്പിക്കലുമായി (Mariology) 
അഭേദ്യ ബന്ധമുളളതും പരസ്പര പൂരകവും 
ആകുന്നു. ദൈവകൃപമൂലം ദൈവീകരണ പ്രക്രി 
യയുടെ ആരംഭകയും ക്രിസ്ത്യാനികളുടെ പ്രഥമ 
സമര്‍പ്പിതയുമെന്നതാണ്‌ കന്യകമറിയാമിന്‌ സത്യ 
സഭയിലുള്ള അനുഗൃഹീത സ്ഥാനം. ഇതിനെ 
തുച്ഛീകരിക്കുന്നവര്‍ ക്രിസ്ത്യാനിയും ക്രിസ്തുവി 
ന്റേതും അല്ല. അവന്‍ യേശുവിന്‌ എതിരുള്ള 
സാത്താന്റെ കെണിയില്‍പെട്ടവനാണ്‌. അതിനാല്‍ 
പരിശുദ്ധ വേദപുസ്തകം മുന്‍വിധിയില്ലാതെ 
സ്വാര്‍ത്ഥതയില്ലാതെ പരിശുദ്ധാത്മാവില്‍ നമുക്ക്‌ 
പഠിക്കാം. പഠിപ്പിക്കാം. ദൈവം സഹായിക്കട്ടെ. ഷം 





ഡോക്ടറേറ്റ്‌ കരസ്ഥമാക്കി 


ചെങ്ങന്നൂര്‍ ബഥേല്‍ മാര്‍ 
ഗ്രീഗോറിയോസ്‌ അരമനപ്പള്ളി ഇട 
വകാംഗവും ചെങ്ങന്നൂര്‍ ഭദ്രാസന 
സുവിശേഷ സംഘം വൈസ്‌ 
പ്രസിഡന്റുമായ ഫാ. ഫെലിക്സ്‌ 
യോഹന്നാന്‍. റോമിലെ ആഞ്ചേ 
ലിക്കും പൊന്തിഫിക്കല്‍ സര്‍വൃകലാശാലയില്‍ 
നിന്നും 27-ാം സങ്കീര്‍ത്തനത്തെപ്പറ്റിയുള്ള പഠന 
ത്തിന്‌ ഡോക്ടറേറ്റ്‌ കരസ്ഥമാക്കി. 


നിയമിക്കപ്പെട്ടു 


വള്ളംകുളം സെന്റ്‌ മേരീസ്‌ ഇട 
വകാംഗം റവ. ഫാ. മാമ്മന്‍ തോമ 
സിന്റെ മരുമകളും റവ. ഫാ. എല്‍ 
വിന്‍ തോമസിന്റെ സഹധര്‍മ്മിണി 
യുമായ ശ്രീമതി ജിഷ മറിയം. ഓര്‍ 
ത്തഡോക്സ്‌ ക്രൈസ്തവ യുവ 
ജന പ്രസ്ഥാനത്തിന്റെ കേന്ദ്ര സെക്രട്ടറിയായി പ്രസ്ഥാ 
നം പ്രസിഡന്റ്‌ അഭി. യൂഹാനോന്‍ മാര്‍ പോളി 
ക്കാര്‍പ്പോസ്‌ മെത്രാപ്പോലീത്തയാല്‍ നിയമിക്കപ്പെട്ടു. 

അഡ്വ. തോമസ്‌ ഫിലില്‌ 


നമ്മുടെ വിദ്യാര്‍ത്ഥികള്‍ / ഉദ്യോഗാര്‍ത്ഥിക 
ള്‍ എന്നിവര്‍ക്ക്‌ സര്‍ക്കാരിലും പൊതുമേഖലാ 
സ്ഥാപനങ്ങളിലും മറ്റും തൊഴില്‍ ലഭിക്കുന്നതിനു 
ള്ള അവസരങ്ങള്‍ ചൂണ്ടിക്കാട്ടുന്നതിനുള്ള 
പുതിയ പംക്തി. 

ഇപ്പോള്‍ അപേക്ഷിക്കേണ്ടത്‌ 
1. യുണൈറ്റഡ്‌ ഇന്‍ഡ്യ ഇന്‍ഷുറന്‍സ്‌ 
കമ്പനിയില്‍ 750 ഓളം അസിസ്റ്റന്റ്‌ ഒഴിവുകളില്‍ 
അപേക്ഷ ക്ഷണിക്കുന്നു. ഓണ്‍ലൈനിലൂടെ 
അപേക്ഷിക്കണം. ഫീസും അടയ്ക്കണം. 
ബിരുദം 60% മാര്‍ക്കോടെ ഹയര്‍ സെക്കന്‍ഡറി 
പാസ്സാകണം. വിശദ വിവരത്തിന്‌ WWW.uiic.co.in 
കാണുക. അവസാന തീയതി: ജൂലൈ 20. 
2. ഹിന്ദുസ്ഥാന്‍ ഷിപ്പ്യാര്‍ഡ്‌ - വിശാഖ പട്ട 
ണം. സ്‌കില്‍ഡ്‌ വര്‍ക്മാര്‍ 150 ഓളം ഒഴിവുകള്‍ 
(ഫിറ്റര്‍, ഇലക്രടീഷ്യന്‍സ്‌, ടര്‍ണേഴ്‌സ്‌ മുതലായ 
വ) അവസാന തീയതി ജൂലൈ 25. വിശദ വിവര 
ea www.hsi.nic.in കാണുക. 
ഇന്‍ഡ്യന്‍ ഓയില്‍ കോര്‍പ്പറേഷന്‍ 

00൩) അപ്രന്റീസിനെ എടുക്കുന്നു. ബി. എസ്‌. 
സി. ഡിപ്ലോമ പാസ്സായവര്‍ക്ക്‌ സാധ്യത. അവസാ 
നതീയതി: ജൂലൈ 25. വിശദ വിവരത്തിന്‌ 
www.parediprefinery.in കാണുക. 
4. റയില്‍ ഫാക്ടറിയില്‍ അപ്രന്റീസ്‌ ഐ. 
ടി. ഐ., എന്‍. സി. വി. ടി. സര്‍ട്ടിഫിക്കേറ്റ്‌ പാസ്സാ 
യവര്‍ക്ക്‌. അവസാന തീയതി: ജൂലൈ 15. വിശദ 
വിവരത്തിന്‌ www.rwf.indianrailways.gov.in 
കാണുക. 
5. ബി. എസ്‌. എഫില്‍ മിനിസ്റ്റീരിയല്‍ 
സ്റ്റാഫ്‌. എ. എസ്‌. ഐ., ഹെഡ്‌കോണ്‍സ്റ്റബിള്‍ 
ഒഴിവുകളിലേക്ക്‌ അപേക്ഷ ക്ഷണിച്ചിരിക്കുന്നു. 
അവസാന തീയതി: ആഗസ്റ്റ്‌ 1. വിശദ വിവരത്തിന്‌ 
www.bsf.nic.in കാണുക. 
6. കോസ്റ്റ്ഗാര്‍ഡില്‍ (തീരസംരക്ഷണസേന) 
യാന്ത്രിക്‌, നാവിക്‌ ഒഴിവുകളിലേക്ക്‌ അപേക്ഷ 
ക്ഷണിച്ചു. അവസാന തീയതി: ജൂലൈ 13. വിശദ 
വിവരത്തിന്‌ www.joinindiancostguard.in 
കാണുക. 
7. ഓയില്‍ പാം ഇന്‍ഡ്യയില്‍. സ്കൂള്‍ 
വിദ്യാഭ്യാസം ഉള്ളവര്‍ക്ക്‌ (11-൦ ക്ലാസ്സ്‌ പാസ്സാക 
രുത്‌) പ്രായം: 18 - 36. വര്‍ക്കറായി തൊഴില്‍ സാധ്യ 
ത. (പരസ്യം നമ്പര്‍: [OP/PD/2015/03] ഫോണ്‍: 
0481-2566882. മാനേജിംഗ്‌ ഡയറക്ടര്‍, (രജി. 
ഓഫീസ്‌: X1Y/130) ഓയില്‍ പാം ഇന്‍ഡ്യ ലിമി 


ജൂലൈ 2015 


റഡ്‌, കോട്ടയം സൌത്ത്‌, കോടിമത, കോട്ടയം 
686013 എന്ന വിലാസത്തില്‍ ബന്ധപ്പെടുക. 

8. എക്സിം ബാങ്കില്‍ മാനേജര്‍ തസ്തിക 
യില്‍ ഒഴിവ്‌. അവസാന തീയതി: ജൂലൈ 22. വിശദ 
വിവരത്തിന്‌ www.eximbankindia.in കാണുക. 
9. റയില്‍വേയില്‍ വിവിധ തസ്തികകളില്‍ 
2000 എന്‍ജിനീയര്‍മാരെ ആവശ്യമുണ്ട്‌. സീനിയര്‍ 
സെക്ഷന്‍ എഞ്ചിനീയര്‍, ജൂനിയര്‍ എഞ്ചിനീയര്‍ 
മുതലായ തസ്തികകള്‍. ഓണ്‍ലൈനായി അപേ 
ക്ഷിക്കാം. അവസാന തീയതി: ജൂലൈ 26. പര 
സൃതീയതി: 27-06-2015. വിവിധ റയില്‍വേ റിക്രു 
ടട്മെന്റ്‌ ബോര്‍ഡുകള്‍ കേന്ദ്രീകൃതമായി വിജ്ഞാ 
പനം നടത്തി. www.rrbthiruvananthapuram.go.in 
കാണുക. 

10. നവരത്ന കമ്പനിയായ NMDCയില്‍ 
വിവിധ വിഭാഗങ്ങളില്‍ ട്രെയിനി. 262ഓളം ഒഴിവു 
കള്‍. മെക്കാനിക്കല്‍ എഞ്ചിനീയറിംഗില്‍ ബിരുദം./ 
ഡിപ്ലോമാ ഇലക്ട്രിക്കല്‍ എഞ്ചിനീയറിംഗില്‍ 
ബിരുദം/ഡിപ്ലോമാ എന്നിവ യോഗ്യതയാണ്‌. അവ 
സാന തീയതി: ജൂലൈ 25. www.nmdc.cCO.in 
കാണുക. 

11. നിയമ ബിരുദധാരികള്‍ക്ക്‌ കരസേനയില്‍ 
കമ്മീഷന്‍ഡ്‌ ഓഫീസറാകാന്‍ അവസരം. 
ഏപ്രില്‍ 2016ലെ കോഴ്സിലേക്ക്‌ ഉടന്‍ വിജ്ഞാ 
പനം വരുന്നു. അവിവാഹിതരായ സ്ത്രീകള്‍ക്കും 
അവസരം. അവസാന തീയതി: സെപ്റ്റംബര്‍ 2. 
ഓണ്‍ലൈനില്‍ അപേക്ഷിക്കണം. 
www.joinindianarmy.nic.in 

12. എന്‍. സി.സി.കാര്‍ക്ക്‌ കരസനേയില്‍ ഒഴി 
വുകള്‍. എന്‍. സി. സി. Cor 13 സര്‍ട്ടിഫിക്കേറ്റ്‌. 
ബിരുദം എന്നിവയും യോഗ്യത. അവസാന 
തീയതി: ആഗസ്റ്റ്‌ 4. വിശദവിവരത്തിന്‌ 
www.joinindianarmy.nic.in കാണുക. 

13. നാഷണല്‍ ടെക്നിക്കല്‍ റിസര്‍ച്ചില്‍ 
സയന്റിസ്റ്റ്‌, സീനിയര്‍ അക്കൌണ്ട്‌ ഓഫീസര്‍, 
ഡെപ്യൂട്ടി ഡയറക്ടര്‍ മുതലായ 25ഓളം തസ്തി 
കകളില്‍ ഒഴിവ്‌. .അവസാന തീയതി: ആഗസ്റ്റ്‌ 10. 
www.nitro.goഴ.n കാണുക. 

14. എന്‍. ഐ. ടിയില്‍ 123 ഒഴിവുകള്‍. വിവിധ 
എഞ്ചിനീയറിംഗ്‌ സയന്‍സ്‌ ബിരുദധാരികള്‍ക്ക്‌ 
അവസരം. www.nitc.ac.i്n കാണുക. 

15. 23 പ്രമുഖ ബാങ്കുകളിലേക്ക്‌ പ്രൊബേഷ 
ണറി ഓഫീസേഴ്സിനെ തെരഞ്ഞെടുക്കുന്നു. ഐ. 
ബി. പി. എസ്‌. പി. വിജ്ഞാപനം ഉടന്‍ വരുന്നു. 
അവസാന തീയതി: ആഗസ്റ്റ്‌ 1 ആയിരിക്കും. ബിരു 
ദധാരികള്‍ക്ക്‌ അവസരം. ഓണ്‍ലൈന്‍ അപേക്ഷ. 
ബാങ്ക ഓഫ്‌ ഇന്‍ഡ്യ സിന്‍ഡിക്കേറ്റ്‌ ബാങ്ക മുത 
ലായവയിലേക്ക്‌ പി. ഒ.മാരെ തെരഞ്ഞെടുക്കുന്നു. 
www.ibps.i്n കാണുക 

അനുസ്മരണം 


അനാമിക, നുറനാട്‌ 


19-6-2015ല്‍ മലയാള മനോരമയില്‍ വന്ന മൃഗീ 
യവും അതിദാരുണവുമായ ഒരു ബലാല്‍സംഗ സംഭ 
വമാണ്‌ ഇതെഴുവാന്‍ എന്നെ പ്രേരിപ്പിച്ചത്‌. മനുഷ്യ 
നായി പിറന്ന ആര്‍ക്കും നെഞ്ചിടിപ്പ്‌ കൂടാതെ 
വായിച്ചു തീര്‍ക്കാന്‍ സാധിക്കാത്ത ഒരു സംഭവം മനു 
ഷ്യമനസ്സുകളെ മരവിപ്പിക്കുന്ന ഒരു സംഭവകഥ. 42 
വര്‍ഷങ്ങള്‍ മുമ്പേ തന്റെകൂടെ ജോലി ചെയ്തിരുന്ന 
ഒരു അധമന്റെ മൃഗീയമായ ബലാല്‍സംഗത്തിലൂടെ 
കശക്കി എറിയപ്പെട്ട നിസ്സഹായയായ കേവലം 20 
വയസ്സ്‌ പ്രായം ഉണ്ടായിരുന്ന നേഴ്‌സായ പെണ്‍കു 
ട്ടി. പട്ടിയെ പൂട്ടുന്ന ചങ്ങലകൊണ്ട്‌ ചതിവിലൂടെ അവ 
ളുടെ കഴുത്ത്‌ മുറുക്കി ക്രൂരമായി അവള്‍ പീഡിപ്പി 
ക്കപ്പെട്ട ബോധഹീനയായി വെറുമൊരു ശവശരീര 
ത്തിനു തുല്യമായി മന്ദമായി സ്പന്ദിക്കുന്ന ജീവന്റെ 
തുടിപ്പുമായി രാത്രിയോ 
പകലോ അറിയാതെ 
ജുതുഭേദങ്ങള്‍ അറി 
യാതെ ബന്ധുക്കളാല്‍ 
ഉപേക്ഷിക്കപ്പെട്ടവ 
ളായി ആശുപത്രിയുടെ 
കിടക്കയില്‍ നീണ്ട 42 
വര്‍ഷങ്ങള്‍ തള്ളിനീ 
ക്കിയ കരളലിയിക്കുന്ന 
കദനകഥ കണ്ണുനീര്‍തു 
ള്ളികളുടെ അകമ്പടി 
യോടെയാണ്‌ വായിച്ചു 
തീര്‍ത്തത്‌. 

അരുണ എന്ന 
നേഴ്സ്‌ തിരക്കേറിയ 
ബോംബെയിലെ കെ. 
ഇ. എം. ആശുപ്രതി 
യുടെ അകത്തളത്തില്‍ മരണത്തിനായി കാത്തുകി 
ടന്നത്‌ നീണ്ട 42 വര്‍ഷങ്ങളായിരുന്നു. അന്ന്‌ അവ 
ളുടെ വിവാഹം ഉറപ്പിച്ചിരുന്ന ഡോക്ടര്‍പോലും 
സ്വന്തം വീട്ടുകാര്‍ക്കൊപ്പം അവളെ കൈയ്യൊഴിഞ്ഞു. 
ആശുപത്രിയില്‍ ആരുടെയൊക്കെയോ സ്നേഹശു 
ശ്രൂഷകള്‍ ഏറ്റുവാങ്ങി നീണ്ട 42 വര്‍ഷത്തെ മഴയും 
വേനലും അറിയാതെ, പക്ഷികളുടെ കളകൂജനമോ, 
മന്ദമാരുതന്റെ തലോടലോ അറിയാതെ ബോംബെ 
നഗരത്തിന്റെ ശബ്ദകോലാഹലങ്ങളോ ആഴിയുടെ 
ഗര്‍ജ്ജനമോ ഒന്നും ഒന്നും അറിയാതെ അമ്മയുടെ 
കൈയ്യിലുറങ്ങുന്ന പിഞ്ചുകുഞ്ഞിനെപ്പോലെ സ്വന്തം 
സഹപ്രവര്‍ത്തകരും ആശുപത്രി ജീവനക്കാരും 
ഡോക്ടര്‍മാരും ചേര്‍ന്ന്‌ അവളെ ശുശ്രൂഷിച്ചു. ഒരു 
ബെഡ്സോര്‍ പോലും ആ ശരീരത്തിലുണ്ടാകാതെ 
അതേ എല്ലാവരും ഉപേക്ഷിച്ചപ്പോഴും സര്‍വ്ൃശ 
ക്തന്റെ കനിവേറുന്ന കരങ്ങള്‍ അരുണയുടെ സഹ 
പ്രവര്‍ത്തകരുടെ രൂപത്തില്‍ അവളെ കരുതി. ഈ 
ആശുപത്രി ജീവനക്കാരെ എത്ര വര്‍ണ്ണിച്ചാലും മതി 
വരില്ല. ഈ ക്രൂരതയ്ക്ക്‌ ഇരയാകുംമുന്നേവരെ അവ 


ളുടെ മനസ്സില്‍ എത്രയെത്ര മോഹങ്ങള്‍, ആഗ്രഹ 

പ്രിയ സഹോദരി. മാപ്്‌.. 





ങ്ങള്‍ ഉണ്ടായിരുന്നു. വിവാഹനിശ്ചയം ചെയ്തിരുന്ന 
പെണ്‍കുട്ടിയായിരുന്നതിനാല്‍ തന്റെ പ്രതിശുതവര 
നുമൊത്തൊരു ജീവിതം അവള്‍ സ്വപ്നം കണ്ടിരു 
ന്നവളാണ്‌. ആകാശക്കോട്ടകള്‍ മെനഞ്ഞ്‌ കാത്തി 
രുന്നവള്‍. നിമിഷനേരംകൊണ്ട്‌ തന്റെ അഭിലാഷ 
ങ്ങളെ കാറ്റില്‍ പറത്തി വെറുമൊരു തുപ്പുകാരന്റെ 
കിരാതമായ കരങ്ങളാല്‍ ആ ജീവിതം പളുങ്കുപാ 
ത്രം പോലെ പൊട്ടിച്ചിതറി. സോഹന്‍ലാല്‍ എന്ന 
നീചനാല്‍. 
ഇന്നത്തെ ലോകത്തില്‍ ബന്ധക്കാരെപോലും 
പരിചരിക്കാന്‍ ആര്‍ക്കും സമയം ഇല്ല. ജന്മം 
കൊടുത്ത മാതാപിതാക്കളെപ്പോലും അനാഥശാല 
കളുടെ അകത്തളത്തില്‍ ഉപേക്ഷിക്കുന്നത്‌ ഒരു 
ഫാഷനായി തീര്‍ന്നിരിക്കു മ്പോള്‍ അന്ധവും 
ബന്ധവും ഇല്ലാത്ത 
വെറും സഹപ്രവര്‍ത്ത 
കര്‍. ഒരുപക്ഷെ 
അരുണ എന്ന 
പെണ്‍കുട്ടിയുമായി 
അല്പനിമിഷത്തേയോ 
മാസത്തെയോ വര്‍ഷ 
ത്തേയോ പരിചയം 
ഉള്ള ആശുപത്രി ജീവ 
നക്കാര്‍ മൃതതുല്യമായ 
ആ ശരീരത്തെ നീണ്ട 
42 വര്‍ഷം കരുതി 
ശുശ്രൂഷിച്ചത്‌ എടുത്തു 
പറയേണ്ട ഒന്നാണ്‌. 
തിരക്കേറിയ ഇന്നത്തെ 
ലോകത്ത്‌ മക്കളെ നല്ല 
ശിക്ഷണത്തില്‍ 
വളര്‍ത്താന്‍ ആര്‍ക്കും 
സാധിക്കുന്നില്ല. മോഡേണായി ജീവിക്കാനുള്ള 
ഒത്താശകളാണ്‌ മാതാപിതാക്കള്‍ കൂട്ടികള്‍ക്ക്‌ 
ചെയ്തുകൊടുക്കുന്നത്‌. അവരുടെ സ്വഭാവ രൂപീക 
രണത്തിനോ നേര്‍വഴികള്‍ പറഞ്ഞുകൊടുക്കാനോ 
തിരക്കുകാരണം സാധിക്കുന്നില്ല. കുട്ടികള്‍ ആരുമാ 
യാണ്‌ സഹകരിക്കുന്നത്‌ എന്ന്‌ ശ്രദ്ധിക്കാത്ത അവ 
സ്ഥ. ബന്ധങ്ങളുടെ കെട്ടുറപ്പും ദൈവഭയവും കുറ 
ഞ്ഞുകൊണ്ടിരിക്കുകയാണ്‌. അങ്ങനെ പോയാല്‍ 
ഇനിയും അനേകം “സോഹന്‍ലാല്‍” മാര്‍ ലോക 
ത്തില്‍ പിറവി എടുക്കും. കരുണയും സ്നേഹവും 
ചിലയിടത്ത്‌ നഷ്ടമാകുമ്പോള്‍ ദൈവം മറ്റു ചില 
യിടത്ത്‌ അത്‌ പ്രകടമാക്കും എന്നത്‌ ഒരു തെളിവാ 
ണ്‌ അരുണ ജോലി ചെയ്തിരുന്ന ആശുപത്രിക്കാ 
രുടെ കാര്യം.നമ്മള്‍ ഒരിക്കലും കാണാത്ത 
“അരുണ” എന്ന ഹതഭാഗ്യയായ പെണ്‍കുട്ടി. നിന്റെ 
ആത്മാവിന്‌ നിതൃശാന്തി ലഭിക്കട്ടെ എന്നു പ്രാര്‍ത്ഥി 
ക്കുകയാണ്‌. സങ്കടങ്ങളും ദുഃഖങ്ങളും ഇല്ലാത്ത ഒരു 
ലോകത്തേക്കവളുടെ ആത്മാവ്‌ എടുക്കപ്പെടാന്‍ 
ദൈവം സഹായിക്കട്ടെ. ഷ്ട 

ഫാ, ഡോ, നൈനാന്‍ വി, ജോര്‍ജ്ജ്‌ 





പെന്തോക്കോസ്തിക്കുശേഷം എട്ടാം ഞായര്‍ 


19-07-2015 വി. യോഹ. 6:47-59 
സ്വര്‍ഗ്ഗത്തില്‍ നിന്ന്‌ ഇറങ്ങി വന്ന അപ്പം 
നിത്യജീവന്റെ അടിസ്ഥാനവും ആധാരവുമായി 

സ്വര്‍ഗ്ഗത്തില്‍ നിന്ന്‌ ഇറങ്ങിവന്ന യേശുതമ്പുരാനെ 
ഉയര്‍ത്തിക്കാണിക്കുന്ന പരമപ്രധാനമായ ഒരു 
അദ്ധ്യായമാണ്‌ വി. യോഹന്നാന്‍ 6. നിത്യജീവന്റെ 
അച്ചാരവും അടിസ്ഥാനവും യേശുതമ്പുരാന്റെ 
വിവിധ വിശേഷണങ്ങള്‍ വി. വേദപുസ്തകത്തില്‍ 
ലഭ്യമാണ്‌. അവയില്‍ ഏറ്റവും ശ്രേഷ്ഠമായത്‌ നിത്യ 
ജീവന്റെ വചനവും ഭോജ്യവുമായി “സ്വര്‍ഗ്ഗത്തില്‍ 
നിന്നിറങ്ങി വന്ന അപ്പം” എന്നതാണ്‌. 
വി. കുര്‍ബ്ബാന അമര്‍തൃതയുടെ ഓഷധം 
ഞാന്‍ ജീവന്റെ അപ്പം നിങ്ങള്‍ക്കു പ്രദാനം 
ചെയ്യുമെന്നല്ല യേശുതമ്പുരാന്‍ പറഞ്ഞത്‌. ഞാന്‍ 
തന്നെ ജീവന്റെ അപ്പമാകുന്നു എന്നാണ്‌. മനുഷ്യ 
സൃഷ്ടിയില്‍ മണ്ണുകൊണ്ട്‌ മെനഞ്ഞെടുത്ത മനു 
ഷ്യരൂപത്തിന്‌ സൃഷ്ടാവ്‌ ജീവശ്വാസം മൂക്കില്‍ 
ഈതിക്കയറ്റി, മനുഷ്യന്‌ ജീവന്‍ നല്‍കി പാപാവ 
സ്ഥയിലായ മനുഷ്യന്‌ മരണം ഉണ്ടായി. മരണാ 
തീതനായവന്‍ ഏകപക്ഷീയമായി മരണാധീനനാ 
യപ്പോള്‍ സൃഷ്ടാവ്‌ തന്നെതന്നെ സ്വയം ഭക്ഷണ 
മാക്കിക്കൊടുത്ത്‌ അവന്‌ അമര്‍തൃത വീണ്ടും 
നല്‍കി. ആകയാല്‍ വി. കുര്‍ബ്ബാന നിത്യജീവങ്ക 
ലേക്കുള്ള അച്ചാരവും ആധാരവുമാണ്‌ ക്രിസ്തു 
കാണിക്കുന്നത്‌. വി. കുര്‍ബ്ബാനവഴിയായി തന്നെ 
യഥായോഗ്യം സ്വീകരിക്കുന്നവരുടെ ഉന്നത ഭാഗ്യ 
ത്തെയാണ്‌. അവിടെ ദൈവം നമ്മിലും നാം അവ 
നിലും വസിക്കുന്ന അനുഭവമുണ്ടാകുന്നു. അതി 
നാല്‍ നാം വി. കുര്‍ബ്ബാന അനുഭവിക്കുമ്പോള്‍ 
സത്യദൈവവും സത്യമനുഷ്യനുമായ യേശുതമ്പു 
രാൻ വാസ്തവത്തില്‍ നമ്മില്‍ എഴുന്നെള്ളുന്നു. 
ക്രിസ്തുവിന്‌ സര്‍വ്വ ജീവന്റെയും പ്രഥമ ഉറവയാ 
കുന്ന നിതൃപിതാവുമായുള്ള ഐക്യം നിമിത്തം 
ദൈവത്വവും ദൈവീക ജീവനും ലബ്ദമായിരിക്കു 
ന്നതുപോലെ വി. കുര്‍ബ്ബാന വഴിയായി അവിടുത്തെ 
മാംസരക്തങ്ങള്‍ ഉള്‍ക്കൊള്ളുന്നവരും അവിടുത്തോ 
ടുള്ള ഐക്യം മൂലം ജീവിക്കുന്നു. അമര്‍തൃതയി 


ലേക്ക്‌ ഈ വേദഭാഗത്തിലൂടെ യേശുതമ്പുരാന്‍ 
സ്പഷ്ടമായി രണ്ട്‌ കാര്യങ്ങളാണ്‌ ഓര്‍പ്പിക്കുന്ന 
ത്‌. (൮) ഞാന്‍ അമര്‍തൃതതയുടെ ഭോജനമാണ്‌. 
(2) എന്ന തിന്നാഞ്ഞാല്‍ നിങ്ങള്‍ക്ക്‌ ഉള്ളില്‍ ജീവ 
നുണ്ടാകയില്ല. വി. കുര്‍ബ്ബാന കേവലം ഒരോര്‍മ്മ 
യെന്നോ പ്രതീകാത്മക സാന്നിദ്ധ്യമെന്നോ നോക്കി 
ക്കാണുന്ന വ്യക്തികളും സഭാവിഭാഗങ്ങളും 
കര്‍ത്താവിന്റെ ഈ പ്രസ്താവനയോട്‌ എങ്ങനെ 
നീതിപുലര്‍ത്തും? ആകയാല്‍ വി. കുര്‍ബ്ബാന യേശു 
തമ്പുരാന്റെ തിരുശരീര രക്തമാണെന്നുള്ള 
കേവലം പ്രമാണപരമായ വിശ്വാസം മാത്രമല്ല, 
പ്രായോഗികാനുഭവമാകണം. 
ദൈവീകരണത്തിന്റെ ഒരു ഒറ്റമുലി 
മരുഭൂമിയില്‍ യിസ്രായേല്‍ജനത്തിന്‌ മന്നാ 
നലകിയിതിനെ അപേക്ഷിച്ച്‌ ശ്രേഷ്ഠവും നിതൃജീ 
വനെ പ്രദാനം ചെയ്യാന്‍ കഴിവുള്ളതുമായ ജീവന്റെ 
അപ്പത്തെക്കുറിച്ചാണ്‌ ഇവിടെപറയുന്നത്‌. മരുഭൂമി 
യില്‍ മന്നാ ലഭിച്ചുവെങ്കിലും അത്‌ അവരെ 
വാഗ്ദത്ത നാട്ടിലേക്ക്‌ അനുഗമിച്ചില്ല. എന്നാല്‍ 
നിത്യജീവന്‍ നല്‍കുന്നതും വാഗ്ദത്ത ദേശത്തേക്ക്‌ 
അവരെ അനുനയിക്കുകയും അനുഗമിക്കുകയും 
ചെയ്യുന്ന ജീവന്റെ അപ്പത്തെക്കുറിച്ചാണ്‌ ഇവിടെ 
പറയുന്നത്‌. മന്നാ എന്ന ആഹാരവും ക്രിസ്തു 
വാഗ്ദാനം ചെയ്യുന്ന സ്വര്‍ഗ്ഗീയ ഭോജ്യവും തമ്മി 
ലുള്ള വ്യത്യാസവും ഈ ഭോജ്യത്തിന്റെ മഹത്വം 
കാണിക്കുന്നു. ഇത്‌ സുഗ്രഹമാക്കുന്നതിനുവേണ്ടി 
പറയുന്നു മന്നാ ശാരീരിക ജീവനെ മാത്രമേ സംര 
ക്ഷിച്ചിരുന്നുള്ളൂ. ആ ആഹാരം ഭക്ഷിച്ച്‌ പുഷ്ടി 
്രാപിച്ചിരുന്നവര്‍ കുറേ നാള്‍കഴിഞ്ഞ്‌ മരിച്ചുപോ 
യി. മന്നാകൊണ്ട്‌ അവരുടെ ശാരീരിക ജീവനു 
മാര്രമല്ലാതെ നിതൃമായ ആത്മീയ ജീവന്‌ 
യാതൊരു ഉത്കര്‍ഷവും ഉണ്ടായില്ല. ആരെങ്കിലും 
ഈ ഭോജ്യം ഭക്ഷിച്ചാല്‍ അവന്‍ മരണമടയാന്‍ ഇട 
യാകാതെ എന്നേയ്ക്കും ജീവിക്കേണ്ടതിനായി 
സ്വര്‍ഗ്ഗത്തില്‍ നിന്നുതന്നെ ഇറങ്ങിവന്നിട്ടുള്ളവനാ 
കുന്നു. ഞാന്‍നല്‍കുന്ന ഈ അപ്പം എന്നാണ്‌ 
യേശുതമ്പുരാന്‍ പറഞ്ഞിരിക്കുന്നത്‌ തിരുശരീര 
രക്തങ്ങളുമായി ബന്ധപ്പെട്ട്‌ ജീവിക്കുന്ന വ്യക്തി 
അനുദിനം രൂപാന്തരപ്പെട്ട കൂടുതല്‍ ജീവന്റെ അനു 

ഭവത്തിലേക്ക്‌ വരുന്നു. വി. കുര്‍ബ്ബാനയോടുള്ള 
ബന്ധം ബലഹീനനായ മനുഷ്യനെ ശക്തിമാനും 
ദൈവീകനുമാക്കി തീര്‍ക്കുന്നു. 
പെന്തിക്കോസ്തിക്കുശേഷം ഒന്‍പതാം ഞായര്‍ 
26-07-2015 വി.ലൂക്കോ. 14:7-11 

ക്ഷണിക്കപ്പെട്ടവര്‍ മുഖ്യാസനങ്ങളെ തെര 
ഞ്ഞെടുക്കുന്നത്‌ കണ്ടിട്ട യേശുതമ്പുരാന്‍ ഒരു ഉപ 
മയിലൂടെ മനുഷ്യജീവിതത്തില്‍ നാം അനുവര്‍ത്തി 
ക്കേണ്ട സാമാന്യ മര്യാദകളില്‍ ഒന്ന്‌ ഇവിടെ 
വ്യക്തമാക്കുന്നു. ഇന്നത്തെ വേദഭാഗത്തിലൂടെ 
സ്വയം താഴ്ത്തുക എന്ന മനോഭാവം മനുഷ്യരുടെ 
ഇടയില്‍ നിന്ന്‌ അപ്രത്ൃക്ഷപ്പെട്ടിരിക്കുന്നു. മുഖ്യാ 
സനങ്ങള്‍ തെരെഞ്ഞെടുക്കുവാനുള്ള വെമ്പല്‍ 
ആണ്‌ എവിടെയും സഭയിലും സമൂഹത്തിലും. 
വിനയം നമ്മില്‍ വിളങ്ങണം 

ഒരു വ്യക്തി ഉന്നതനാണെന്ന ചിന്താഗതി 
അവന്റെ ഉള്ളിലെ സ്വാര്‍ത്ഥത, അഹങ്കാരം, 
അസൂയ ഇവ മൂലമാണ്‌. സമൂഹത്തില്‍ ഒരുവന്‍ 
എന്നു ചിന്തിക്കാതെ ഉന്നതന്‍ എന്ന്‌ കരുതി 
മുഖ്യാസനം സ്വീകരിച്ച ഒരുവനെ തന്നേക്കാള്‍ 
മാനൃനായവന്‍ വന്നപ്പോള്‍ വീട്ടുടമസ്ഥന്‍ മാറ്റി ഇരു 
ത്തുന്നു എന്ന്‌ കര്‍ത്താവ്‌ ചുണ്ടിക്കാണിക്കുന്നതില്‍ 
നിന്നും സ്വയം ഉയര്‍ത്തപ്പെടാന്‍ മറ്റുള്ള വര്‍ക്ക്‌ 
മുമ്പില്‍ പരിഹാസ പാത്രമായി തീരുമെന്ന്‌ തമ്പു 
രാന്‍ നമ്മെ മനസ്സിലാക്കി തരുന്നു. (ഫിലി. 2:3)ല്‍ 
പൌലോസ്‌ അപ്പോസ്തോലന്‍ നമ്മെ ബോധവത്ക്ക 
രിക്കുന്നത്‌ ഇങ്ങനെയാണ്‌. ‘ശാഠ്യത്താലോ, ദുരഭിമാ 
നത്താലോ ഒന്നും ചെയ്യാതെ താഴ്മയോടെ ഓരോ 
രുത്തവന്‍ മറ്റുള്ളവനെ തന്നേക്കാള്‍ ശ്രേഷഠനെന്ന്‌ 
എണ്ണിക്കൊള്‍വീന്‍. ഓരോരുത്തന്‍ സ്വന്ത ഗുണമ 
ല്ല, മറ്റുള്ളവന്റെ ഗുണവുംകൂടി നോക്കണം. 

എളിമയും താഴ്മയും ജീവിത വിജയത്തിന്റെ 
ഉരകല്ലാണ്‌. വലിയ മനുഷ്യരുടെ ലക്ഷണമാണ്‌ 
എളിമ എന്ന്‌ നമുക്ക്‌ കാട്ടിത്തരുന്ന വ്യക്തികളാണ്‌ 
മഹാത്മാഗന്ധി, ഏബ്രഹാം ലിങ്കണ്‍, മദര്‍തെരേസ 
തുടങ്ങിയവര്‍. അല്പന്‍ ഐശ്വര്യം വന്നാല്‍ അര്‍ദ്ധ 
രാത്രിക്കും കുടപിടിക്കും എന്ന്‌ ചൊല്ലുണ്ടല്ലോ. 
തങ്ങള്‍ ഒന്നുമല്ലാതിരിക്കെ എല്ലാമാണെന്നു വിചാ 
രിക്കുന്നവര്‍ യഥാര്‍ത്ഥത്തില്‍ വലിയവരല്ല. മതരം 
ഗത്തും ഭരണാധിപന്‍ന്മാര്‍ എന്നതിനേക്കാള്‍ 
കര്‍ത്തൃദാസന്മാര്‍ എന്ന വിശേഷണം ആദരണീ 
യമായിരിക്കും. കഴുത്ത്‌ കുനിച്ച്‌ കാല്‍കഴുകിയ 
ഗുരുനാഥനുവേണ്ടി കഴുത്ത്‌ കൊടുത്ത ശിഷ്യന്മാ 
രായിരുന്നു ആദിമസഭയുടെ കരുത്ത്‌, ആത്മനിറ 
വുള്ള മനുഷ്യര്‍ അഹം എന്ന ഭാവം, ഞാന്‍ 
എന്നുള്ള ചിന്ത വെടിഞ്ഞ്‌ വിനയവും താഴ്മയും 
ധരിച്ച്‌ സ്വഭാവ വൈശിഷ്യം ഉള്ളവനായി തീരുന്നു. 
“എന്നാല്‍ അവന്‍ നിഗളികളോട്‌ എതിര്‍ത്ത്‌ 

നില്‍ക്കുകയും താഴ്മയുളളവര്‍ക്ക്‌ കൃപ നല്‍കു 
കയും ചെയ്യുന്നു എന്ന്‌ പറഞ്ഞിരിക്കുന്നു. (യാ 
ക്കോ. 4:6) സംഘടനകളിലും സമൂഹത്തിലും 
സഭാതലത്തിലും സ്ഥാനമാനങ്ങള്‍ക്കു വേണ്ടി 
നെട്ടോട്ടമോടുകയാണ്‌ മനുഷ്യര്‍. ലോകത്തോളം 
വളരേണ്ടതിനു പകരം ലോകം എന്നിലേക്ക്‌ ചുരു 
ക്കുന്നു ഇന്ന്‌. 
അറിഞ്ഞ്‌ കുറയണം 

യേശുതമ്പുരാന്റെ ഭാവം താഴ്മയുടെ ഭാവമാ 
ണ്‌. ദാരിദ്യത്തില്‍ പിറന്ന്‌ എളിയവനായി വളര്‍ന്ന 
ദാസനെപ്പോലെ തന്റെ ശിഷ്യന്മാരുടെ കാല്‍കഴു 
കിയ യേശുതമ്പുരാന്‍ ശിഷ്യന്മാരോട്‌ പറയുന്നു. 
“ഞാന്‍ സനമ്യതയും താഴ്മയും ഉള്ളവനാകയാല്‍ 
എന്റെ നുകം ഏറ്റുകൊണ്ട്‌ എന്നോട്‌ പഠിപ്പീന്‍. 
എന്നാല്‍ നിങ്ങളുടെ ആത്മാക്കള്‍ ആശ്വാസം 
കണ്ടെത്തും. (വി. മത്തായി. 11:29) എളിമയുടെ 
മഹത്വം പൌലോസ്‌ ശ്ലീഹാ (ഫിലി. 2:6-9)ലൂടെ 
നമ്മെ വരച്ചുകാട്ടുന്നത്‌ ഇങ്ങനെയാണ്‌. “അവന്‍ 
ദൈവരൂപത്തില്‍ ഇരിക്കെ ദൈവത്തോടുള്ള 
സമത്വം മുറുകെ പിടിക്കേണം എന്നു വിചാരി 
ക്കാതെ ദാസരൂപം എടുത്ത്‌ മനുഷ്യനായി വിളങ്ങി 
തന്നെത്താന്‍ താഴ്ത്തി മരണത്തോളം ക്രൂശിലെ 
മരണത്തോളം തന്നെ അനുസരണയുള്ളവനായി 
ത്തീരുന്നു. അതുകൊണ്ട്‌ ദൈവം അവനെ ഏറ്റവും 
ഉയര്‍ത്തി സകലനാമത്തിനും മേലായ നാമം 
നല്‍കി. നമുക്ക്‌ പ്രശംസിക്കുവാനുള്ള തെല്ലാം 
ദൈവദാനമാണെന്നും ഏതു നിമിഷത്തിലും അത്‌ 
ദൈവത്തിന്‌ എടുത്തുമാറ്റാവുന്നതാണെന്നുമുള്ള 
ചിന്ത നമുക്കുണ്ടാകുമ്പോള്‍ വി. പൌലോസിനെ 
പ്പോലെ എന്റെ ശക്തി ബലഹീനതയില്‍ തിക 
ഞ്ഞുവരുന്നു. (2 കൊരി. 12:9) എന്നു പറയുവാന്‍ 
കഴിയും. തന്നെത്താന്‍ ഉയര്‍ത്തുന്നതു മിടുക്കും, 
ഫാഷനും, കലയും ജീവിത മാര്‍ഗ്ഗവുമായി 
ഉയര്‍ന്നുനിലക്കുന്ന ആധുനിക കാലത്തു യേശു 
വിന്റെ വാക്കുകള്‍ക്കു പ്രസക്തിയേറുന്നു. സാമൂ 
ഹിക സംഘര്‍ഷങ്ങളുടെ അടിവേരുകള്‍ തേടുന്ന 
വര്‍ തമ്പുരാന്റെ വാക്കുകള്‍ ശ്രദ്ധിക്കുമോ? 
ആവോ. 
പെന്തിക്കോസ്തിക്കുശേഷം പത്താം ഞായര്‍ 
02-08-2015 വി. മത്തായി. 18:1-14 
ആരാണ്‌ വലിയവന്‍ 

ആദിമ കാലഘട്ടത്തിലെ പ്രശ്നം തന്നെയാണ്‌ 
ഇന്നും കാണുന്നത്‌. ശിഷ്യന്മാരുടെ സംശയ 
ങ്ങള്‍ക്ക്‌ മറുപടിയായി സ്വര്‍ഗ്ഗരാജ്യത്തില്‍ വലിയ 
വന്‍ ശിശുവിനെപ്പോലെയായിരിക്കണം, പന്തിയില്‍ 
വലിയവന്‍ ഒടുവില്‍ ഇരിക്കുന്നവന്‍, തങ്ങളില്‍ 
തന്നെ വലിയവന്‍ മുമ്പനാകാന്‍ ആഗ്രഹിക്കുന്ന 
വന്‍ എന്നു തമ്പുരാന്‍ പറയുമ്പോള്‍ എളിമപ്പെടാ 

ത്തവന്‍ ദൈവരാജ്യത്തില്‍ പ്രവേശിക്കുവാന്‍ 
യോഗ്യനല്ല എന്നു പഠിപ്പിക്കുന്നു. 
വലിയവനാകാന്‍ ചെറിയവനാകണം. 

ഇന്നത്തെ വേദഭാഗത്തു ദൈവരാജ്യത്തില്‍ 
ആരാണ്‌ വലിയവന്‍ എന്ന ചോദ്യം ഉന്നയിച്ചപ്പോള്‍ 
യേശുതമ്പുരാന്‍ ഒരു ശിശുവിനെ അരികില്‍ നിറു 
ത്തിയിട്ട ശിശുവിനെപ്പോലെ എളിമപ്പെടാതെ ഒരു 
വനും ദൈവരാജ്യത്തില്‍ പ്രവേശിക്കുകയില്ല എന്നു 
മനസ്സിലാക്കുന്നു. സമൂഹത്തില്‍ ശിശുക്കള്‍ക്ക്‌ 
യാതൊരു സ്ഥാനങ്ങളും അനുവദിക്കാത്ത ഒരു 
സമൂഹത്തില്‍ ശിശുക്കള്‍ക്ക്‌ തമ്പുരാന്‍ പ്രാധാന്യം 
നല്‍കുന്നു. “ശിശുവിനെപ്പോലെ ആയിത്തീരുക, 
എന്നതില്‍ അവരുടെ ആശ്രയശീലവും, നിഷ്ക്കള 
ങ്കുതയും വിശ്വാസവും സാഹൃദവും, വിനയവും 
അടങ്ങിയിരിക്കുന്നു. ശിശു എന്നതു വിശ്വാസിയുടെ 
പ്രതീകമായി കാണണം. പൈതങ്ങള്‍ക്ക്‌ മുതിര്‍ന്ന 
മനുഷ്യരെപ്പോലെ അസൂയയോ, കാപഠ്യമോ ഇല്ല. 
അവരുടെ ലോകത്ത്‌ സ്നേഹം, സന്തോഷം 
എന്നിവ മഠ്രതമേ ഉള്ളു. വ്രകത എന്തെന്ന്‌ 
അവര്‍ക്ക്‌ അറിയില്ല. മുതിര്‍ന്നവര്‍ ഈ ഭാവം ധരി 
ക്കണം എന്നാണ്‌ തമ്പുരാന്‍ പഠിപ്പിക്കുന്നത്‌. 
ദൈവരാജ്യത്തില്‍ വലിയവരാകുന്നവര്‍ പൈതങ്ങ 
ളുടെ സദ്ഗുണങ്ങള്‍ ഉള്ളവരും അത്തരക്കാരെ ആദ 
രപൂര്‍വ്വം സ്വീകരിക്കുന്നവരുമാണ്‌. വിനയം, 
നാമവും ക്രിയയും ആകണം. സജ്ജനങ്ങളെ സ്വീക 
രിക്കുന്നവന്‍ കര്‍ത്താവിനെയാണ്‌ സ്വീകരിക്കുന്ന 
ത്‌. വിനയമാനസരെ വഴിതെറ്റിക്കുന്നത്‌ പലരു 
ടെയും കൈമുതലാണ്‌. ദൈവമുമ്പാകെ അത്‌ 
ഏറ്റവും വലിയ പാപമാണ്‌. അപരാധമാണ്‌. വഴി 
തെറ്റിക്കുന്ന സ്വാധീനം തന്നില്‍തന്നെയോ 
പുറത്തോ ഏവിടെയായാലും അതിനെ നിര്‍ബന്ധ 
മായി ഒഴിവാക്കണം. ഒരു മനുഷ്യനെയും ദുഷിക്കു 
വാന്‍ നമുക്ക്‌ അധികാരമില്ല. ദൈവസൃഷ്ടിയാണ്‌ 
ഓരോ മനുഷ്യരും. നമ്മുടെ ദൃഷ്ടിയില്‍ “ചെറിയ 
വരായി” കാണപ്പെടുന്നവരെ അവഗണിക്കുവാനും 
പാടില്ല. ഓരോരുത്തരും ദൈവത്തിന്‌ വിലപ്പെട്ടവ 
രാണ്‌. 
നാം സതൃമാര്‍ഗ്ഗദര്‍ശികളാകണം 

ഒരു വിശ്വാസിയെ തെറ്റിലേക്ക്‌ നയിക്കുന്ന 
വര്‍ക്കു മൂന്നു മുന്നറിയിപ്പുകള്‍ നല്‍കുന്നു. ഒന്നാ 
മത്‌, ഒരുത്തന്‌ ഇടര്‍ച്ച വരുത്തുന്നതില്‍ ഭേദം മരി 
ക്കുന്നതാണ്‌, രണ്ടാമത്‌ ഇടര്‍ച്ച വരുത്തുന്നവന്‍ 
ഉത്തരവാദിത്വത്തില്‍ നിന്ന്‌ ഒഴിഞ്ഞുമാറാവുന്നത 
ല്ല, നമൂഹത്തില്‍ പ്രശ്നങ്ങള്‍ വരുത്തുന്നതിലും 
ഭേദം അവയവങ്ങള്‍ നീക്കിക്കളയുന്നതാണ്‌. ഇടര്‍ച്ച 
കള്‍ വരുത്തുകയും ഒരുവനിലെ ഈശ്വര വിശ്വാ 
സവും നന്മയും നന്മബോധവും ഇല്ലാതെയാക്കാന്‍ 
ശ്രമിക്കുകയും ചെയ്യുന്നവന്‍ അധമന്‍ തന്നെ. മനു 

ഷ്യനെ ദൈവത്തോട്‌ അടുപ്പിക്കാന്‍ ചുമതലയേറ്റി 
രിക്കുന്നവര്‍ തന്നെ ദൈവത്തില്‍ നിന്ന്‌ ആകുന്നത്ര 
അകന്നു നില്‍ക്കുകയും മനുഷ്യരെ ദൈവത്തില്‍ 
നിന്നകറ്റുന്ന പ്രവൃത്തികള്‍ ചെയ്ത്‌ രസിക്കുകയും 
ചെയ്യുമ്പോള്‍ ഈറ്റുനോമ്പിന്റെ തുടക്കമായി എന്നു 
റപ്പാക്കാം. ഇടര്‍ച്ച വരുത്തുന്നവര്‍ ദൈവസന്നിധി 
യില്‍ നിന്നും തള്ളപ്പെടുന്നു. അങ്ങനെയുള്ള ഭാഗം 
ആരുതന്നെയോ എന്തുതന്നെയോ ആയാലും 
അതിനെ നീക്കം ചെയ്യുന്നില്ലെങ്കില്‍ അത്‌ അര്‍ബു 
ദം പോലെ ശേഷം സമൂഹഗാത്രത്തിലേക്ക്‌ പരക്കും. 
ഇടര്‍ച്ചുകള്‍ നീക്കാത്ത സമൂഹത്തില്‍ അച്ചടക്കമോ, 
പുരോഗതിയോ ഉണ്ടാകുകയില്ല. സാഹചര്യങ്ങ 
ളുടെ പ്രേരണയാല്‍ വഴിപിഴച്ചുപോയതിനെ 
കണ്ടെത്തി തെറ്റ്‌ തിരുത്തിച്ച്‌ മടക്കിക്കൊണ്ടുവരേ 
ണ്ടതും ആവശ്യം തന്നെ. തെറ്റിപ്പോകുന്ന നമ്മുടെ 
സഹോദരങ്ങളെ വീണ്ടെടുക്കുവാന്‍ തമ്പുരാന്‍ 
കാണാതെപോയ ആടിന്റെ ഉപമയിലൂടെ ഓര്‍മ്മി 
ച്ചതുപോലെ നാം പ്രത്യേകം ശ്രദ്ധിക്കണം. എന്തു 
കൊണ്ടെന്നാല്‍ എല്ലാവരും ദൈവതേജസ്സ്‌ വഹിക്കു 
ന്നവര്‍ ആണ്‌. 
കൂടാരപ്പെരുന്നാളിനുശേഷം ഒന്നാം ഞായര്‍ 
09-08-2015 വി. മത്തായി. 2128-32 
രണ്ട്‌ ആണ്‍മക്കള്‍ 

ദൈവകല്പനക ളോട്‌ ഒരു ദൈവപൈതല്‍ 
എങ്ങനെ വിധേയത്വവും അനുസരണയും കാണി 
ക്കണം എന്നുള്ള വി. മത്തായിയുടെ സുവിശേഷ 
ത്തില്‍ മാര്തം ലഭിക്കുന്ന ഒരു ഉപമയാണ്‌ 
ഇന്നത്തെ ധ്യാനചിന്തകള്‍ക്ക്‌ ആധാരം. ഈ ഉപമ 
ഒരു കുടുംബ പശ്ചാത്തലത്തില്‍ നിന്നാണ്‌ നിഷേ 
ധാത്മക നിലപാട്‌ ആദ്യം സ്വീകരിച്ചെങ്കിലും 
പിന്നീട്‌ അനുതപിച്ച്‌ പിതാവിന്റെ ആഗ്രഹമനുസ 
രിച്ച്‌ മുന്തിരിതോട്ടത്തില്‍ പോയി വേല ചെയ്ത 
മൂത്തമകന്‍, സമൂഹം പാപികളെന്ന്‌ മുഗ്രയടിച്ച 
ചുങ്കക്കാരേയും വേശ്യസ്ത്രീകളേയും പ്രതിനിധീ 
കരിക്കുമ്പോള്‍ അനുസരണ ഭാവത്തിന്റെ ഭംഗി 
വാക്ക്‌ പിതാവിനോട്‌ പറഞ്ഞെങ്കിലും അപ്പന്റെ 
ആഗ്രഹം അനുസരിച്ച്‌ പ്രവര്‍ത്തിക്കാത്ത ഇളയമ 
കന്‍, അധരങ്ങള്‍ക്കൊണ്ട്‌ മാര്തം യഹോവയെ 
സേവിച്ചിരുന്ന യഹുദമതനേതാക്കന്മാരെ പ്രതിനി 
ധീകരിക്കുന്നു. 
അനുതാപത്തിലൂടെ അനുസരണയിലേക്ക്‌ 

മുന്തിരിത്തോട്ടത്തിലേക്ക്‌ പോകുവാന്‍ പറഞ്ഞ 
പ്പോള്‍ ഏത്‌ പിതാവിനെയും വേദനിപ്പിക്കുന്ന ഒരു 
മറുപടിയാണ്‌ ഒന്നാമനില്‍ നിന്ന്‌ ആദ്യം ലഭിച്ചത്‌. 
“എനിക്ക്‌ മനസ്സില്ല" പല ക്രീസ്തീയ കുടുംബങ്ങ 
ളിലും ഇത്തരം മറുപടി ഉണ്ടാകാറുണ്ട്‌. മാതാപി 
താക്കളെ അനുസരിക്കുന്ന തലമുറയെ ആണ്‌ 
വാര്‍ത്ത്‌ എടുക്കേണ്ടത്‌. സീനായ്‌ മലയില്‍ 

മോശയ്ക്ക്‌ കൊടുത്ത പത്ത്‌ കല്പനകളില്‍ 
ഒന്നില്‍ പറയുന്നു. “നിന്റെ ദൈവമായ യഹോവ 
നിനക്ക്‌ തരുന്ന ദേശത്ത്‌ നിനക്ക്‌ ദീര്‍ഘായുസ്സ്‌ 
ഉണ്ടാകാന്‍ നിന്റെ അപ്പനേയും അമ്മയേയും ബഹു 
മാനിക്കുക.” (പുറ. 20:12) “മകനേ അപ്പന്റെ ്രബോ 
ധനം കേള്‍ക്ക, അമ്മയുടെ ഉപദേശം ഉപക്ഷിക്കു 
കയുമരുത്‌ (സദൃശ. 1:8) ഒന്നാമത്തെ പുത്രന്‍ പറ 
ഞ്ഞത്‌ തെറ്റാണെങ്കിലും അനുതാപത്തോടെ പിതാ 
വിന്റെ വേല ചെയ്യുവാന്‍ അവന്‍ പുറപ്പെടുന്നു. 
ആന്തരിക അനുതാപത്തോടെ സ്വര്‍ഗ്ഗരാജ്യത്തി 
ലേക്ക്‌ അടുക്കുന്നു. കര്‍ക്കശക്കാരന്‍, കീഴ്വഴങ്ങാ 
ത്തവന്‍ എന്നെല്ലാം അവനെക്കുറിച്ച്‌ ആദ്യം 
തോന്നുമെങ്കിലും അവന്‍ വീണ്ടുവിചാരം ഉള്ളവ 
നാകയാല്‍ അവന്‍ അനുതാപത്തിലേക്ക്‌ വരുന്നു. 
അനുതപിക്കുന്ന പാപിയെക്കുറിച്ച്‌ സ്വര്‍ഗ്ഗത്തിലെ 
മാലാഖമാര്‍ സന്തോഷിക്കം. ആ സന്തോഷം 
സ്വാംശീകരിക്കാന്‍ കഴിയുന്ന മനസ്സുകള്‍ ആ സ്വഭാ 
വത്തെ വിലമതിക്കം. എല്ലാ മനുഷ്യനും പാപിക 
ളായാല്‍ ഈ ദൃഷ്ടാന്തത്തിനു പ്രസക്തിയേറു 
ന്നുണ്ട്‌. അനുതാപത്താലുളവാകുന്ന അനുരഞ്ജ 
നത്തിന്റെയും ആനന്ദത്തിന്റെയും ഓന്നത്യം ദര്‍ശി 
ക്കുവാന്‍ സാധിക്കും. വഴിതെറ്റി നടന്നവരെങ്കിലും 
മറ്റൊരുവേള മനസ്സു തിരിഞ്ഞു വരുന്നവരും “പിതാ 
വിന്റെ ഇഷ്ടം” പ്രവര്‍ത്തിക്കുന്നവര്‍ എന്നുതന്നെ 
പരിഗണിക്കപ്പെടുന്നുവെന്നതു ശ്രദ്ധേയമാണ്‌. 
കപടഭക്തിയുടെ പ്രതീകം (വാക്കല്ല പ്രവര്‍ത്തി 
യാണ്‌ പ്രധാനം) 

രണ്ടാമത്തെ പുരതന്‍ പിതാവ്‌ നിര്‍ദ്ദേശിച്ച 
പ്രവര്‍ത്തി ചെയ്യാമെന്ന്‌ ഏറ്റിട്ട ചെയ്യാതിരിക്കുന്നു. 
ഭംഗിവാക്കുകളിലൂടെ ആദ്യം പിതാവിനെ സന്തോ 
ഷിപ്പിച്ച്‌ ദതൃത്തില്‍ നിന്നും പിന്‍വാങ്ങുന്നു. 
പിതാവാം ദൈവം മക്കളായ നമ്മെ ഏല്‍പ്പിക്കുന്ന 
കാര്യങ്ങള്‍ ഭംഗിയായി ചെയ്യാതിരുന്നാല്‍ താലന്ത്‌ 
നിലത്ത്‌ കുഴിച്ചിട്ട ഭൃത്യനെ പ്പോലെ ശിക്ഷാവി 
ധിയ്ക്ക്‌ വിധേയരാവും. ഭംഗിവാക്കുകള്‍ മാത്രം 
പറഞ്ഞ്‌ ദയതൃത്തില്‍ നിന്ന്‌ ഒളിച്ചോടുന്നത്‌ 
ഇന്നത്തെ നേതാക്കന്മാരുടെ രീതിയാണ്‌ ഈ മകന്‍ 
അനുസരണക്കേട്‌ കാട്ടി പിതാവില്‍ നിന്ന്‌ അകലു 
ന്നു. വഴിതെറ്റിപ്പോയ മക്കളെ തിരിച്ചു കൊണ്ടുവ 
രുവാന്‍ ദൈവം ശ്രമിക്കുമ്പോള്‍ ആ ഉദ്യമത്തില്‍ 
നിന്നും പിന്തിരിയാനാണ്‌ പലപ്പോഴും നാം ശ്രമി 
ക്കുന്നത്‌. ദൈവത്തിന്റെ സൃഷ്ടിയായ മനുഷ്യന്‍ 
നഷ്ടപ്പെട്ടുപോകാതെ ദൈവത്തിങ്കലേക്ക്‌ തിരിയ 
ണം. അതുകൊണ്ടാണ്‌ ദൈവം പറയുന്നത്‌. “നിങ്ങ 
ളുടെ പാപങ്ങള്‍ രക്താംബരം പോലെ കടുംചുവ 
പ്പായിരുന്നാലും ഹിമംപോലെ വെളിപ്പിക്കും” എന്ന്‌. 
ആത്മസമര്‍പ്പണത്തോടെ സ്നേഹത്താല്‍ നിറഞ്ഞ്‌ 
അനുസരിക്കുന്ന ഭാവം എന്നില്‍ നിറയേണമേ 

എന്ന്‌ പ്രാര്‍ത്ഥിച്ചുകൊണ്ട്‌ ദൈവം നമുക്ക്‌ നല്‍കി 
യിട്ടുള്ള മുന്തിരിത്തോപ്പുകളാകുന്ന വേല സ്ഥല 
ങ്ങളില്‍ അഭ്ധ്വാനിക്കുന്നെങ്കില്‍ തീര്‍ച്ചയായും അനു 
ഗ്രഹം പ്രാപിക്കാനിടയാകും. പിതാവിന്റെ ഇഷ്ടം 
അറിഞ്ഞു വിശ്വസ്തതയോടെ തന്റെ ജോലി 
തികച്ച യേശുതമ്പുരാന്‍ നമുക്ക്‌ വഴികാട്ടിയാകട്ടെ. 
വാങ്ങിപ്പിനുശേഷം ഒന്നാം ഞായര്‍ 

16-08-2015 വി. ലൂക്കോ. 6:39-45 
കുരുടന്മാരായ വഴികാട്ടികള്‍ 

അപരനിലുള്ള ന്യൂനവശം മാത്രം നോക്കി 
വിമര്‍ശിക്കുവാന്‍ തക്കവിധം പൂര്‍ണ്ണതയില്‍ ആരു 
മില്ല. സ്വന്തം കുറ്റങ്ങളും കുറവുകളും പരിഹരിച്ച 
തിനു ശേഷമേ ഒരാള്‍ക്ക്‌ മറ്റുള്ളവരുടെ അതേ കുറ 
വുകള്‍ മാറ്റാന്‍ അര്‍ഹതയുള്ളൂ. 
അനുഭവം ഗുരു 

കുരുടന്‍ വഴികാട്ടിയാവുന്നത്‌ വളരെ വിചിത്ര 
മാണ്‌. കുരുടന്‍ തന്റെ മുമ്പിലുള്ള വഴികളെക്കുറിച്ച്‌ 
കേട്ടറിവ്‌ ഉണ്ട്‌. പക്ഷെ ആ വഴികള്‍ എങ്ങനെയു 
ള്ളവയാണ്‌ എന്നറിയാതെ മറ്റൊരുവനെ നയിച്ചാല്‍ 
ഇരുവരും കുഴിയില്‍ വീഴാനുള്ള സാദ്ധ്യത വളരെ 
യേറെയാണ്‌. ഒരു നേതാവിന്‌ ഗുരുവിന്‌ ആവശ്യ 
മായ വിവേകം, ആത്മജ്ഞാനം, നേതൃപാഠവം തുട 
ങ്ങിയ വ്യക്തമാക്കുന്ന ഒരു ഉപമയാണ്‌. താത്വിക 
നിലവാരത്തില്‍ നിന്നോ, കേട്ടറിഞ്ഞ പാണ്ഡിത്യ 
ത്തില്‍ നിന്നോ പഠിപ്പിക്കുന്നതിനേക്കാള്‍ എത്രയോ 
ശ്രേഷ്ഠമാണ്‌ അനുഭവത്തില്‍ നിന്ന്‌ ബോദ്ധ്യമായ 
കാര്യങ്ങള്‍ മറ്റുള്ളവരെ പഠിപ്പിക്കുന്നത്‌. ഇന്ന്‌ 
എത്രയോ കുരുടന്മാരാണ്‌ നേതൃസ്ഥാനത്തും വഴി 
കാട്ടികളുടെ സ്ഥാനത്തും പിടിച്ചു നില്‍ക്കാന്‍ ശ്രമി 
ക്കുന്നത്‌. അതുകൊണ്ട്‌ ജീവിതത്തിലെ എല്ലാ രംഗ 
ങ്ങളിലും ജനജീവിതത്തിന്റെ ഗുണപരമായ മേന്മ 
കീഴ്മേല്‍ മറിയുകയാണ്‌. നേതൃസ്ഥാനി അഭ്യാസം 
തികഞ്ഞവനാകണം. അനുഭവിച്ച്‌ ബോദ്ധ്യമായ 
നേതൃപാഠവം തലമുറയില്‍ നിന്ന്‌ തലമുറയി 
ലേക്കും സമൂഹത്തില്‍ നിന്ന്‌ സമൂഹത്തിലേക്കും 
പകരുവാന്‍ സാധിക്കണം. അപ്പോള്‍ ഒരു 
ക്രിസ്ത്യാനി “നിങ്ങള്‍ എനിക്ക്‌ സാക്ഷികളാകു 
വീൻ” എന്നുള്ള കര്‍ത്തൃകല്‍പനയ്ക്ക്‌ അര്‍ഹത 
നേടും. 
ഗുരുത്വം വേണം 

പലരിലും അറിവ്‌ മുതിര്‍ന്നു വന്നേക്കാം. 
എങ്കിലും ശ്രേഷ്ഠഗുരുവായ യേശുതനമ്പുരാന്‍ പറ 
യുന്നു. “ശിഷ്യന്‍ ഗുരുവിനു മീതെയല്ല” ഗുരുക്ക 
ന്മാരേക്കാള്‍ മികവുള്ള ശിഷ്യന്മാരുണ്ടായേക്കാം. 
എങ്കിലും അവിടെയും അഹങ്കാരത്തിന്‌ സ്ഥാനമി 
ല്ല., ഇത്‌ ഗുരുവരനായ യേശുതമ്പുരാനില്‍ നിന്നും 
നാമെല്ലാവരും പഠിക്കേണ്ടതാകുന്നു. ഏറ്റവും 
പാണ്ഡിത്യമുള്ളവന്‍ വിനയാമ്പിതനാകേണ്ട വഴി 

ഉയര്‍ച്ചയിലേക്കുള്ള 


അഭിവിക്ഷണം 


സ്നേഹമുള്ള കൂട്ടുകാരെ, 

നന്മയും തിന്മയും കൂടിച്ചേര്‍ന്ന നൂലുകള്‍ കൊ 
ണ്ടുള്ള ഒരു മാലയാണ്‌ ജീവിതമെന്ന്‌ ഷേക്സ്പി 
യര്‍ പറഞ്ഞിട്ടുണ്ട്‌. മനോഹരമായ ഈ ജീവിതം 
ദൈവത്തിന്റെ ദാനമായി നാം സ്വീകരിക്കുക. 
ഇതിനെ ഉത്കൃഷ്ടവും ഗുണകരവുമാക്കി 
തീര്‍ക്കേണ്ട ഉത്തരവാദിത്വം നമുക്കാണ്‌. നമ്മുടെ 
ജീവിതം പ്രവര്‍ത്തികളാല്‍ മഹത്വമാര്‍ജ്ജിക്കണം. 

ഏറ്റവും മെച്ചപ്പെട്ട ജീവിതം നയിക്കയാണ്‌ 
എല്ലാവരുടെയും ലക്ഷ്യം. ഓരോ പ്രവൃത്തി ചെയ്യു 
മ്പോഴും അത്‌ വിജയിച്ചു കാണുവാന്‍ നാം ആഗ്ര 
ഹിക്കുന്നു. മനുഷ്യന്റെ ജന്മവാസനയാണിത്‌. വിജ 
യത്തിന്റെ ഓന്നതൃത്തിലെത്തുക. 

ഒരു പ്രവൃത്തിയുടെ വിജയ സാഫല്യത്തിന്‌ 
നിദാനം നിരന്തരമായ അദ്ധ്വാനമാണ്‌. പ്രയത്നശാ 
ലികള്‍ക്ക്‌ വിജയം തീര്‍ച്ചതന്നെ. വിജയത്തിന്‌ ചില 
പ്പോള്‍ ആജീവനാന്തം ശ്രമിക്കേണ്ടിവരും, 

ചെയ്യുന്ന പ്രവൃത്തിയില്‍ ഉയര്‍ച്ചയുണ്ടാകുന്ന 


ഇതുതന്നെയാണ്‌. പഠനംകഴിഞ്ഞ്‌, ഗുരുവിനേക്കാള്‍ 
മികവുള്ള ശിഷ്യന്മാരുണ്ടായേക്കാം. എങ്കിലും ഗുരു 
വിന്റെ സ്ഥാനം ഗുരുവിനുണ്ടാകണം. പണ്ടത്തെ 
പ്പോലെയുള്ള ഗുരുശിഷ്യബന്ധം ഇന്ന്‌ കുറഞ്ഞ്‌ 
വരികയാണ്‌. റാങ്കു ലക്ഷ്യമിട്ടുകൊണ്ട്‌ മുന്നേറു 
മ്പോള്‍ എല്ലാ ബന്ധങ്ങളും വലിച്ചെറിയുകയാണ്‌. 
യഥാര്‍ത്ഥ ഗുരുവായ യേശുതമ്പുരാന്‍ പറയുന്നു. 
സ്വന്തം കുരിശെടുത്ത്‌ അവനെ അനുഗമിക്കുന്നവ 
നാണ്‌ യഥാര്‍ത്ഥ ശിഷ്യന്‍. 
സ്വയം നന്നായിട്ട്‌ മറ്റുള്ളവരെ നന്നാക്കുക. 
എപ്രകാരം കണ്ണില്‍ കേല്‍ വച്ചിട്ട്‌ അന്യന്റെ 
കണ്ണിലെ കരട്‌ നീക്കുവാന്‍ ശ്രമിക്കുന്നത്‌ അസാ 
ദ്ധൃമായിരിക്കുന്നുവോ അപ്രകാരം സ്വയം തിരുത്ത 
ലിനും ശിക്ഷണത്തിനും വിധേയനാകാത്ത ഒരു 
വ്യക്തിയ്ക്ക്‌ അന്യന്റെ ഒരു ചെറിയ തെറ്റുപോലും 
തിരുത്തുവാന്‍ സാധിക്കുകയില്ല. സ്വയ ന്യായീക 
രണത്തിന്റെ വേരുകള്‍ എത്ത ആഴത്തിലാണ്‌ 
നമ്മുടെ ഹൃദയങ്ങളില്‍ തറഞ്ഞിരിക്കുന്നത്‌. അതേ 
നാണയത്തില്‍ അന്യരെ ന്യായീകരിക്കാനും നാം 
ശ്രദ്ധാലുക്കളാകണം. സ്വയം തിരുത്തുവാനുള്ള 





തിന്‌ അദ്ധ്വാനത്തോടൊപ്പം ഉത്സാഹവും ക്ഷമാശീ 
ലവും ആവശ്യമാണ്‌. അതുപോലെതന്നെ ചെയ്യുന്ന 
്രവൃത്തിയോട്‌ ആത്മാര്‍ത്ഥത പുലര്‍ത്തുകയും 
അതില്‍ അതീവ താല്‍പര്യമുണ്ടായിരിക്കുകയും 
വേണം. 
കൂട്ടുകാരെ, 
പഠനത്തിലും നിങ്ങള്‍ ചെയ്യുന്ന മറ്റു പ്രവൃത്തി 
യിലും പൂര്‍ണ്ണമായും ശ്രദ്ധചെലുത്തി പ്രത്യാശ 
യോടെ മുന്നോട്ടു നീങ്ങുക. വിജയം സുനിശ്ചിത 
മായിരിക്കും. 
ദൈവം അനുഗ്രഹിക്കട്ടെ 
സ്നേഹത്തോടെ, ആനിച്ചേച്ചി. 


കരുത്തുണ്ടെങ്കില്‍ മാത്രമേ മറ്റുള്ളവരെ അതേ 
കുറ്റത്തിന്‌ ഉപദേശിക്കുന്നത്‌ ഫലവത്താകുകയു 
ള്ളു. തിരുത്തല്‍ സ്വന്തം വ്യക്തിത്വത്തില്‍ നിന്ന്‌ 
ആരംഭിക്കുന്നു. അന്യനിഷേധവും സ്വയനീതീകര 
ണവും ഇത്രയേറെ ശക്തി പ്രാപിച്ചതിന്റെ കാരണം 
നമുക്കു ദൈവത്തേക്കാള്‍ സ്നേഹം നമ്മോടുത 
ന്നെയാണ്‌ എന്നുള്ളതാണ്‌. ഞാന്‍ മറ്റുള്ളവരെ പഠി 
പ്പിക്കുന്നു, തന്നെത്താന്‍ പഠിക്കുന്നില്ല. ഞാന്‍ മറ്റു 
ള്ളവരുടെ ദാഹം തീര്‍ത്തു. എന്നാല്‍ ഞാന്‍ ഇന്നും 
ദാഹത്തില്‍ തന്നെ ഇരിക്കുന്നു. തിരുത്തുവാന്‍ 
കെല്‍പ്പുള്ള പരിശുദ്ധാത്മാവിന്റെ ശക്തി ലഭിക്കു 
വാന്‍ നാം പ്രാര്‍ത്ഥിക്കണം. മനുഷ്യനെക്കുറിച്ച്‌ 
വിലയിരുത്തുന്നത്‌ അയാളുടെ യഥാര്‍ത്ഥ വ്യക്തി 
ത്വത്തെയും പ്രവര്‍ത്തനങ്ങളേയും അടിസ്ഥാനമാ 
ക്കിയാണ്‌. മനുഷ്യര്‍ക്ക്‌ നന്മ ചെയ്തുകൊണ്ട്‌ ജീവി 
ച്ചാല്‍ മറ്റുള്ളവര്‍ നിസ്സാരമായി കാണുന്നെങ്കിലും 
നാം ദീര്‍ഘനാള്‍ സ്മരിക്കപ്പെടും. നല്ല ഫലം പുറ 
പ്പെടുവിക്കുക എന്ന ദര്‍ശനം നമ്മുടെ ജീവിത 
ത്തിന്റെ മാനദണ്ഡമാവട്ടെ. ഷം 

നം 
amen " 
ക്ക 


പി. എ. ഐസകു കുറ്റൂര്‍ 


ഇപ്പോള്‍ വിപണിയില്‍ ഏറെ പരിചി 
തമായ റംബുട്ടാന്‍ നമ്മുടെ വീട്ടുവളപ്പില്‍ 
നന്നായി വളരും. മുറ്റത്തൊരു റംബുട്ടാന്‍ 
വീടിനൊരു അലങ്കാരം കൂടിയാണ്‌. എല്ലാ 
വര്‍ഷവും കോതി നിര്‍ത്തിയാല്‍ 5 - 8 മീറ്റ 
റില്‍ നിര്‍ത്താം. ചുവപ്പ്‌, മഞ്ഞ എന്നീ രണ്ട്‌ 
ഇനങ്ങളാണ്‌ ഉള്ളത്‌. മഞ്ഞ ഇനത്തിന്‌ 
മധുരം കൂടുതലാണ്‌. ചുവപ്പ്‌ ഇനത്തി 
നാണ്‌ വിപണിയില്‍ പ്രിയം. കുരുവിനെ 
പൊതിഞ്ഞിരിക്കുന്ന മാംസള ഭാഗമാണ്‌ 
ഭക്ഷ്യയോഗ്യം. ചില ഇനങ്ങളുടെ മാംസ 
ളഭാഗം കുരുവിനോട്‌ ഒട്ടിപ്പിടിച്ചിരിക്കും. 
എന്നാല്‍ പുതിയ ഇനങ്ങളുടെ മാംസള 
ഭാഗം കുരുവില്‍ നിന്നും വേഗം വേര്‍പെ 
ടുത്തി ഭക്ഷിക്കാം. നിരവധി ഈഷധഗുണ 
ങ്ങള്‍ റംബുട്ടാനുണ്ടെന്ന്‌ പറയപ്പെടുന്നു. 

നടില്‍ വസ്തു: റംബുട്ടാനില്‍ പെണ്‍മ 
രങ്ങളും ആണ്‍മരങ്ങളും ഉള്ളതിനാല്‍ 
വിത്ത്‌ മുളപ്പിച്ച്‌ തൈകള്‍ നടുന്നത്‌ അഭി 
കാമ്യമല്ല. വിത്ത്‌ മുളപ്പിച്ച തൈകള്‍ 
കായ്ഫലം തരാന്‍ 5 - 8 വര്‍ഷം സാധാര 
ണയായി എടുക്കും കൂടാതെ ഏറെ ഉയരം 
വയ്ക്കുകയും ചെയ്യും. വിത്ത്‌ മുളപ്പിച്ച്‌ 5-8 
വര്‍ഷം കഴിഞ്ഞ്‌ പുഷ്പിക്കുമ്പോള്‍ 
ആണ്‍വ്ൃക്ഷമാണെങ്കില്‍ എന്തു പ്രയോ 
ജനം? ആയതിനാല്‍ ബഡ്ഡ്‌ ചെയ്തതോ, 
ഗ്രാഫ്റ്റ്‌ ചെയ്തതോ ആയ തൈകള്‍ 
വിശ്വാസം ഉള്ള നേഴ്സറികളില്‍ നിന്നും 
വാങ്ങി നടണം. ഇങ്ങനെയുള്ള തൈകള്‍ 
3 - 4 വര്‍ഷത്തിനുള്ളില്‍ കായ്ക്കും. പതി 
വച്ചും തൈകള്‍ ഉണ്ടാക്കാമെങ്കിലും 
കാറ്റത്ത്‌ മറിഞ്ഞ്‌ പോകാന്‍ സാധ്യതയു 
ണ്ട്‌. 

നടീല്‍ രീതി: നല്ല സൂര്യപ്രകാശം ലഭി 
ക്കുന്ന സ്ഥലത്ത്‌ മഴക്കാല ആരംഭത്തില്‍ 


സ ിശുദ്ധ പാമ്പാടി തിരുമേനി 


“മക്കളേ, ്രയാസപ്പെടുന്നവരെ സഹായിക്കണേ, 
പക വച്ചുകൊണ്ടിരിക്കരുത്‌. എല്ലാവരേയും സ്നേഹിക്കണം. 
കേസും വഴക്കും നന്നല്ല.” 

Te ടം 
ഉദ്ദേശം ഒരു മീറ്റര്‍ നീളം, വീതി ആഴത്തില്‍ കുഴിയെടുത്ത്‌ 
ജൈവവളവും ഒരു കിലോ എല്ലുപൊടിയും ചേര്‍ത്ത്‌ മേല്‍മ 
ണ്ണുമായി കൂട്ടിക്കലര്‍ത്തി കുഴി നിറയ്ക്കണം. ഒരാഴ്ച 
കഴിഞ്ഞ്‌ തൈകള്‍ നട്ട്‌ വെള്ളം തളിക്കണം. രണ്ടു മരങ്ങള്‍ 
തമ്മില്‍ പത്ത്‌ മീറ്റര്‍ അകലം കൊടുക്കണം. തൈകള്‍ 
വേനല്‍ക്കാലത്ത്‌ നനയ്ക്കണം. എല്ലാ വര്‍ഷവും ജൈവ 
വളം ചേര്‍ത്തുകൊടുക്കണം. 

വിളവെടുപ്പ്‌; കായ്കള്‍ ഉണ്ടായി പാകമാകുവാന്‍ മൂന്നര 
മാസം വേണം. പഴുത്ത്‌ പാകമായ കായ്കള്‍ മാത്രമേ ഉപ 
യോഗിക്കാവൂ. വവ്വാല്‍, അണ്ണാന്‍, എലി എന്നീ ജീവികള്‍ 
പഴുത്ത കായ്കള്‍ നശിപ്പിക്കാറുണ്ട്‌. കണ്ണിയടുപ്പമുള്ള 
നൈലോണ്‍ വലകള്‍ കൊണ്ട്‌ മൂടി പഴങ്ങള്‍ സംരക്ഷിക്കണം. 

സാധാരണയായി കീടബാധ കാണാറില്ല. ഏതെങ്കിലും 
കണ്ടാല്‍ വേപ്പധിഷ്ഠിത ജൈവകീടനാശിനികള്‍ തളിക്ക 
ണം. നമുക്ക്‌ ആദായവും വീടിന്‌ വര്‍ണ്ണഭംഗിയും തരുന്ന 
റംബുട്ടാന്‍ ഓരോ വീട്ടുവളപ്പിലും നട്ട്‌ സംരക്ഷിക്കാം. സംശ 
യങ്ങള്‍ക്ക്‌ ഭരദാസന ഇക്കോളജി വിഭാഗവുമായി ബന്ധപ്പെ 
ടാവുന്നതാണ്‌. ഫോണ്‍: 9447347899 










വീരിശുദ്ധ ശ്ലീഹാനോമ്പിന്റെ ധന്യമായ അനു 
ഭവത്തെ പങ്കുവച്ച്‌ പ. പത്രോസ്‌ പൌലോസ്‌ ശ്ലീഹ 
ന്മാരുടെ ഓര്‍മ്മയും 12 പരിശുദ്ധ ശ്ലീഹന്മാരുടെ 
ഓര്‍മ്മയും (പ്രാര്‍ത്ഥനാപൂര്‍വവം സഭ ആകമാനം 
ജൂണ്‍ മാസം 30, 31 തീയതികളില്‍ കൊണ്ടാടി. 
ജൂലൈ മാസം 3-ാം തീയതി പരി. തോമ്മാശ്ലീഹാ 
യുടെ ദുഃഖറോനോ പെരുന്നാള്‍ ഭക്ത്യാദരപൂര്‍വം 
എല്ലാ ഇടവകകളിലും ആചരിച്ചു. ജൂലൈ മാസം 
5-ാം തീയതി പരി. സഭ മിഷന്‍ സണ്‍ഡേ ദിനമായി 
ആചരിച്ചു വരുന്നു. അന്നേ ദിവസം ഏര്‍പ്പെടുത്തി 
യിരുന്ന കവര്‍ പിരിവ്‌, സഭയുടെ മിഷന്‍ പ്രവര്‍ 
ത്തനങ്ങളുടെ ആവശ്യകതയെ തിരിച്ചറിഞ്ഞ്‌ ഈ൪ 
ജ്ജിതപ്പെടുത്തുവാന്‍ ഇടവകകളും വ്യക്തികളും 
സന്നദ്ധമാകണം. 

നിശ്ചയദാര്‍ഡ്്യവും കഠിനാധ്വാനവും കൊണ്ട്‌ 
പഠനമികവു തെളിയിച്ച്‌ പത്താം ക്ലാസ്സില്‍ (SSLC, 
856, ICSE) എല്ലാ വിഷയങ്ങള്‍ക്കും A അഥവ 
തത്ത്യുല്യ ഗ്രേഡ്‌ കരസ്ഥമാക്കിയ വിദ്യാര്‍ത്ഥികളെ 
അനുമോദിക്കുന്നതിനായി ജൂലൈ മാസം 25-ാ൦ 
തീയതി ഉച്ചതിരിഞ്ഞ്‌ 2 മണിക്ക്‌ ബഥേല്‍ അരമ 
നയില്‍ വച്ച്‌ അഭി. തിരുമനസ്സിന്റെ അദ്ധ്യക്ഷ 
തയില്‍ അനുമോദന യോഗം ചേരുന്നു. അര്‍ഹരായ 
വിദ്യാര്‍ത്ഥികളുടെ പേരുവിവരങ്ങള്‍ വികാരിമാര്‍ 
മുന്‍കൂട്ടി അറിയിക്കണം. കുട്ടികള്‍ കൃത്യ 
സമയത്ത്‌ സര്‍ട്ടിഫിക്കേറ്റിന്റെ അറ്റസ്റ്റ്‌ ചെയ്ത 
കോപ്പിയുമായി വന്നു ചേരേണ്ടതാണ്‌. 

ഭദ്രാസന തലത്തില്‍ 10-ാ൦ ക്ലാസ്സില്‍ (SSLC, 
cBSE, ICSE) കൂടുതല്‍ മാര്‍ക്ക്‌ കരസ്ഥമാ 
ക്കുന്നവര്‍ക്കുള്ള എന്‍. ജി. ചാക്കോ മെമ്മോറിയല്‍ 
എന്‍ഡോവ്മെന്റ്‌ ക്യാഷ്‌ അവാര്‍ഡിനും, 12-0൦ 


ജൂലൈ 2015 


ക്ലാസ്സില്‍ (Science, Commerce, Humanities) 
കൂടുതല്‍ മാര്‍ക്ക്‌ കരസ്ഥമാക്കുന്ന കുട്ടികള്‍ക്കുള്ള 
ബസ്സേലിയോസ്‌ മാര്‍ത്തോമ്മാ പ്രഥമന്‍ എന്‍ഡോ 
വ്മെന്റ്‌ ക്യാഷ്‌ അവാര്‍ഡിനും അര്‍ഹതയുള്ള 
കുട്ടികള്‍ ഇടവക വികാരിയുടെ ശുപാര്‍ശയോടു 
കൂടി അറ്റസ്റ്റ്‌ ചെയ്ത മാര്‍ക്ക്‌ ലിസ്റ്റിന്റെ കോപ്പി 
സഹിതം 2015 ജൂലൈ മാസം 15-ാം തീയതിയ്ക്ക്‌ 
മുമ്പായി ഭദ്രാസന ഓഫീസില്‍ എത്തിക്കേ 
ണ്ടതാണ്‌. 


നമ്മുടെ ഭദ്രാസനത്തിലെ വൈദീകരുടെ മക്കള്‍ 
ക്ക്‌ നല്‍കി വരുന്ന കിഴക്കേത്തലയ്ക്കല്‍ കെ. റ്റി. 
തോമസ്‌ മെമ്മോറിയല്‍ എന്‍ഡോവ്മെന്റ്‌ ക്യാഷ്‌ 
അവാര്‍ഡിനായി ഈ വര്‍ഷം 10-ാം ക്ലാസ്സ്‌ 
പാസ്സായിട്ടുള്ളവര്‍ 15.07.2015 ന്‌ മുമ്പായി അറ്റസ്റ്റ്‌ 
ചെയ്ത മാര്‍ക്ക്‌ ലിസ്റ്റിന്റെ കോപ്പി ഭ്രദാസന 


ഓഫീസില്‍ എത്തിക്കേണ്ടതാണ്‌. 


അഭി. തിരുമനസ്സുകൊണ്ട്‌ സപ്തതിയോടനുബ 
ന്ധിച്ച്‌ ഏര്‍പ്പെടുത്തിയിട്ടുള്ള “സപ്തതി സ്മാരക 
വിദ്യാഭ്യാസ പലിശ രഹിത ലോണ്‍ സ്കോ 
ളര്‍ഷിപ്പില്‍” നിന്നും സഹായം ലഭിക്കുന്നതിന്‌ 
12-0൦ ക്ലാസ്സ്‌ ഉയര്‍ന്ന നിലവാരത്തില്‍ പാസ്സായിട്ടു 
ള്ളവരും സണ്‍ഡേസ്കൂള്‍ 10-൦ ക്ലസ്സ്‌ പാസ്സായിട്ടു 
ള്ളവരും സാമ്പത്തിക പരാധീനത അനുഭവി 
ക്കുന്നവരുമായി ഉന്നത വിദ്യാഭ്യാസത്തിന്‌ അഡ്മി 
ഷന്‍ ലഭിച്ച വിദ്യാര്‍ത്ഥികള്‍ക്ക്‌ അപേക്ഷിക്കാവു 
ന്നതാണ്‌. അപേക്ഷ ഭദ്രാസന ഓഫീസില്‍ നിന്നും 
വാങ്ങി പൂരിപ്പിച്ച്‌ അനുബന്ധ രേഖകള്‍ സഹിതം 
10.08.2015 ന്‌ മുമ്പായി തിരികെ സമര്‍പ്പിച്ചിരിക്കണം. 


ഭദ്രാസന സുവിശേഷസംഘത്തിന്റെ മുഴുവന്‍ 
സമയ പ്രവര്‍ത്തനങ്ങള്‍ക്കായി ഡോ. ഫിലിക്സ്‌ 
യോഹന്നാന്‍ കത്തനാരെ അതിന്റെ വൈസ്‌ പ്രസി 
ഡന്റായി അഭി. തിരുമനസ്സുകൊണ്ട്‌ നിയമിച്ചു. 

കുടശ്ശനാട്‌ സെന്റ്‌ സ്റ്റീഫന്‍സ്‌ കത്തീഡ്രൽ 
ഇടവകാംഗം കൊല്ലശ്ശേരില്‍ ഡീ. ഡാനിയേല്‍ 
വര്‍ഗ്ഗീസ്സിനെ (വിവേക്‌) അഭി. തിരുമനസ്സിന്റെ മുഖ്യ 
കാര്‍മ്മികത്വത്തിലും, ഡോ. മാത്യൂസ്‌ മാര്‍ 
തീമോത്തിയോസ്‌ മെത്രാപ്പോലീത്തായുടെ സഹ 
കാര്‍മ്മികത്വത്തിലും 2015 ജൂലൈ മാസം 9-0൦ 
തീയതി കശ്ശീശ്ശൂ പദവിയിലേക്ക്‌ ഉയര്‍ത്തി. നവാഭി 
ഷിക്ത വൈദീകന്‍ ചെങ്ങന്നൂര്‍ ഭദ്രാസനത്തിന്റെ 
അനുമോദനങ്ങളും പ്രാര്‍ത്ഥനകളും നേരുന്നു. 


ഫാ. തോമസ്‌ കൊക്കാപ്പറമ്പില്‍ 
(മെത്രാസന സെക്രട്ടറി) 


www pbethelpatrika.org | 32 | 





ബഹു സഹപ്രവര്‍ത്തകരെ, 


സണ്‍ഡേസ്കൂള്‍ പ്രവര്‍ത്തനങ്ങള്‍ക്ക്‌ ഏവരു 
ടെയും നിര്‍ലോഭമായ സഹകരണങ്ങള്‍ ഇടവക 
തലത്തിലും പ്രവര്‍ത്തകരിലും കൂടി ലഭിച്ചുകൊ 
ണ്ടിരിക്കുന്നു എന്നത്‌ എടുത്തു പറയാവുന്ന 
വസ്തുതയാണ്‌. ഒത്തൊരുമിച്ച്‌ പ്രവര്‍ത്തിക്കുന്ന 
തില്‍കൂടി മാത്രമേ ഏതു പ്രസ്ഥാനവും വിജയത്തി 
ലേക്ക്‌ എത്തുകയുള്ളു എന്ന കാര്യം വിസ്മരിക്കാ 
വുന്നതല്ല. 
അര്‍ദ്ധ വാര്‍ഷിക പരീക്ഷ 


യൂണിറ്റു തലത്തില്‍ അര്‍ദ്ധ വാര്‍ഷിക പരീക്ഷ 
ജൂണ്‍ 28-ഠം തീയതി ഞായറാഴ്ച ഭംഗിയായി നട 
ത്തപ്പെട്ടു. എന്നാല്‍ പല യൂണിറ്റുകളിലും 
വിദ്യാര്‍ത്ഥികളുടെ കുറവ്‌ കാണുവാന്‍ കഴിഞ്ഞു. 
പരീക്ഷയെ നിസ്സാരവത്ക്കരിക്കാവുന്നതല്ലായെന്ന്‌ 
ഏവരും മനസ്സിലാക്കണം. പ്രതേകിച്ച്‌ സീനിയര്‍ 
ക്ലാസ്സുകളിലാണ്‌ ഈ കുറവ്‌ കൂടുതലും കണ്ടുവ 
രുന്നത്‌. ആയതിനാല്‍ രക്ഷാകര്‍ത്താക്കളും 
സണ്‍ഡേസ്കൂള്‍ അദ്ധ്യാപകരും ഈ വസ്തു 
തയെ കാര്യമായ നിലയില്‍ എടുത്തുതന്നെ വിചി 
ന്തനം ചെയ്യേണ്ടതാണ്‌. അര്‍ദ്ധ വാര്‍ഷിക പരീക്ഷ 
എഴുതാത്തവര്‍ വാര്‍ഷിക പരീക്ഷ എഴുതി മറ്റുള്ള 
വിദ്യാര്‍ത്ഥികളെ മനംമടുപ്പിക്കുന്ന നിലയില്‍ 
എത്തിക്കുവാന്‍ ശ്രമിക്കുന്നതും ഉചിതമല്ല. 


വാര്‍ഷിക പൊതുയോഗം 


2014 - 15 വര്‍ഷത്തെ വാര്‍ഷിക പൊതുയോഗം 
ജൂലൈ 25-ാം തീയതി ശനിയാഴ്ച രാവിലെ 10 
മുതല്‍ ബഥേല്‍ അരമന ഹാളില്‍ നടത്തപ്പെടുന്ന 


ജൂലൈ 2015 


താണ്‌. എല്ലാ പ്രഥമാദ്ധ്യാപകരും യോഗത്തില്‍ 
സംബന്ധിച്ച്‌ ഹാജര്‍ ബുക്കില്‍ പേര്‍ എഴുതി ഒപ്പി 
ടേണ്ടതാണ്‌. വാര്‍ഷിക റിപ്പോര്‍ട്ടില്‍ പറഞ്ഞിരി 
ക്കുന്ന കാര്യങ്ങള്‍ സമയബദ്ധിതമായി ചെയ്യുവാന്‍ 
ശ്രമിക്കേണ്ടതാണ്‌. 


രജിസ്ട്രേഷന്‍ 


നമ്മുടെ ഭദ്രാസനത്തില്‍ ഒരു സണ്‍ഡേ 
സ്‌കൂള്‍കൂടി പുതിയതായി ആരംഭിക്കുകയുണ്ടായി. 
പന്തളം ഡിസ്ദ്രിക്റ്റില്‍ കുടശ്ശനാട്‌ സെന്റ്‌ 
സ്റീഫന്‍സ്‌ ക്രത്തീര്രല്‍ വകയായി സെന്റ്‌ മേരീസ്‌ 
സണ്‍ഡേസ്കൂള്‍ തവളംകുളം എന്ന പേരില്‍ ആരം 
ഭിച്ച ഈ യൂണിറ്റിന്റെ രജിസ്ട്രേഷന്‍ നമ്പര്‍ 150314 
ആണ്‌. കുട്ടികളുടെ സരകര്യമനുസരിച്ച്‌ പഠന 
സൌകര്യത്തിന്‌ യൂണിറ്റുകള്‍ ഉണ്ടാകുന്നതും നല്ല 
തുതന്നെയാണ്‌. 
അദ്ധ്യാപക ഏകദിന സമ്മേളനം 

പുത്തന്‍കാവ്‌ ഡിസ്ട്രിക്റ്റ്‌ അദ്ധ്യാപക ഏക 
ദിന സമ്മേളനം ഇടനാട്‌ സെന്റ്‌ മേരീസ്‌ ദൈവാല 
യത്തില്‍വെച്ച്‌ ജൂണ്‍ 4-൦ തീയതി ഞായറാഴ്ച 
നടത്തപ്പെട്ടു. വളരെ ഭംഗിയായും ചിട്ടയായും നട 
ത്ത്പെട്ട യോഗത്തില്‍ ഡിസ്ട്രിക്റ്റ്‌ പ്രസിഡന്റുമാ 
രുടെയും അദ്ധ്യാപകരുടെയും വിദ്യാര്‍ത്ഥികളു 
ടെയും സംഘടനാ പ്രവര്‍ത്തകരുടെയും സഹകര 
ണവും ഉണ്ടായിരുന്നു. ഒപ്പം ഇടവക മുഴുവനായു 
ള്ള സഹായ സഹകരണവും എടുത്തുപറയാവു 
ന്നതാണ്‌. നേതൃത്വം നല്‍കിയ ഡിസ്ട്രിക്റ്റ്‌ പ്രസി 
ഡന്റും വികാരിയുമായ റവ. വൈ. സന്തോഷ്‌ 
തോമസ്‌ അച്ചന്‍, ഇന്‍സ്പെക്ടര്‍ ശ്രീ. ബിജി 
ജോര്‍ജ്ജ്‌, സെക്രട്ടറി ലിനി എബി എന്നിവരോടും 
ഇടവക മാനേജിംഗ്‌ കമ്മറ്റി, അദ്ധ്യാത്മിക സംഘ 
ടനാ പ്രവര്‍ത്തകര്‍, സന്നിഹിതരായ എല്ലാ യൂണി 
റ്‌ ്രവര്‍ത്തകരോടുമുള്ള നന്ദി പ്രത്യേകമായി അറി 
യിക്കുന്നു. മുന്‍ ഡിസ്ട്രിക്റ്റ്‌ പ്രവര്‍ത്തകരായി 
സേവനം അനുഷ്ഠിച്ച ബഹു. ഇന്‍സ്പെക്ടര്‍ 
ഏര്രഹാം തോമസ്‌, സ്വെകട്ടറി ശ്രീ. സിബി 
മത്തായി എന്നിവരോടുമുള്ള കടപ്പാടും ഭദ്രാസന 
ത്തിന്റെ പേരില്‍ അറിയിക്കുന്നു. 

കനണ്‍സിലിനു വേണ്ടി, 
വര്‍ഗീസ്‌ ജി. കാവുംപുറം 
ഡയറക്ടര്‍ 

